

॥ श्री गुरुभ्यो नमः ॥
॥ श्री गुरुभ्यो नमः ॥



॥ श्री गुरुभ्यो नमः ॥
॥ श्री गुरुभ्यो नमः ॥

॥ श्री गुरुभ्यो नमः ॥
॥ श्री गुरुभ्यो नमः ॥

॥ श्री गुरुभ्यो नमः ॥
॥ श्री गुरुभ्यो नमः ॥

॥ श्री गुरुभ्यो नमः ॥
॥ श्री गुरुभ्यो नमः ॥

॥ श्री गुरुभ्यो नमः ॥
॥ श्री गुरुभ्यो नमः ॥

॥ श्री गुरुभ्यो नमः ॥
॥ श्री गुरुभ्यो नमः ॥


॥ श्री गुरुभ्यो नमः ॥
॥ श्री गुरुभ्यो नमः ॥

॥ श्री गुरुभ्यो नमः ॥
॥ श्री गुरुभ्यो नमः ॥

॥ श्री गुरुभ्यो नमः ॥
॥ श्री गुरुभ्यो नमः ॥

॥ श्री गुरुभ्यो नमः ॥
॥ श्री गुरुभ्यो नमः ॥

॥ श्री गुरुभ्यो नमः ॥
॥ श्री गुरुभ्यो नमः ॥



69 ग
१६



अखेरचंद्र मेधाणी

❀ ओ३म ❀

पुस्तक-संख्या

६९५

९६

पंजिका-संख्या


२९७६०/२६३२०३

पुस्तक पर सर्व प्रकार की निशानियां
लगाना वर्जित है । कोई महाशय १५ दिन से
अधिक देर तक पुस्तक अपने पास नहीं रख
सकते । अधिक देर तक रखने के लिये पुनः
आज्ञा प्राप्त करनी चाहिये ।

रवीन्द्र वीणा

● ज्ञाने मानस बुद्धि। ●	
पुस्तक सं०	६१७/१६
क्रा. सं०	२७६६७१
दि०	२६/३/२००३
गुरुकुल ग्रन्थालय कोसडी.	

स्टाक प्रमाणीकरण १९८४-१९८५

CHECKED 1973	
Initial	

ર વી ન્દ્ર - વીણા

અવેરચંદ મેઘાણી



પુસ્તકાલય
ગુરુકુલ કાંગડો

ભા ર તી સા હિ ત્ય સં ધ
મીરંરાજ જિલ્ડીંગ, કાલમાદેવી, મુંબઈ
ફરનાન્ડીઝ પૂલ નીચે, ગાંધીમાર્ગ, અમદાવાદ

આવૃત્તિ પહેલી : સુપ્ટેમ્બર ૧૯૪૪

,, બીજી : ,, ૧૯૪૫

મૂલ્ય

૨-૮-૦

[ટ. ખ. ૦-૩-૦]

પ્રકાશક

વાસુદેવ માણિક્યંદ ત્રવાણી
શાસ્ત્રી સાહિત્ય સંઘ
૧૬, શ્રી માળી સો સાયદી,

અમદાવાદ-૬

મુદ્રક

મણિલાલ જગન્નાથ શાહ
ધી નવપ્રભાત પ્રિન્ટીંગ પ્રેસ
ધીકાંટા નોવેલ્ટી ટોકીયો પાસે,

અમદાવાદ

स्टाक प्रमाणीकरण ११-४-११-२२

पुस्तकालय
गुरुकुल कांगड़ी

आर्ष भु

पुत्रवधू वि. निर्माणे

● ક્રમ ●

૧ ભગેલું ઝરણું	૧	૨૬ ગુપ્ત પ્રેમ	૭૭
૨ આકળનું બિન્દુ	૫	૨૭ પડછાયોનો પ્રેમ	૮૦
૩ બે પંખી	૭	૨૮ કૃષ્ણ-કળી	૮૬
૪ સ્વર્ગેથી વિદાય	૧૦	૨૯ દીઠી સાંતાલની નારી	૮૮
૫ હૃતભાગીનું જાન	૧૫	૩૦ નવી વહુ	૯૧
૬ ભારતતીર્થ	૧૯	૩૧ જોડાની શોધ	૯૬
૭ વિજ્ઞાનવીર		૩૨ સાત્ત્વિક ભક્તિ	૧૦૧
શ્રી જગદીશને-	૨૨	૩૩ સંધ્યાકાળે	૧૦૩
૮ પ્રતિજ્ઞાપાલન	૨૭	૩૪ સાકલ્ય	૧૦૪
૯ વીર બંદો	૩૧	૩૫ લોકારણ્ય	૧૦૫
૧૦ અભિસાર	૩૬	૩૬ તલવારની ભેટ	૧૦૭
૧૧ કવિનું વય	૪૧	૩૭ નવે વેશે	૧૦૯
૧૨ કોટિયું	૪૪	૩૮ સોના-નાવડી	૧૧૨
૧૩ ધરણીને દેવ સમાં		૩૯ આવાગમન	૧૧૭
વરદાન	૪૫	૪૦ નિર્ભય	૧૧૯
૧૪ અનાદર પામેલી		૪૧ એજ પ્રાણ	૧૨૨
લેખિનીને પત્ર	૪૬	૪૨ ચુકાયેલી ઘડી	૧૨૩
૧૫ ફાણિકનું જાન	૪૮	૪૩ છેલ્લી ચાચના	૧૨૫
૧૬ નવી વર્ષા	૫૨	૪૪ કાનમાં શું રે કીધું !	૧૨૬
૧૭ માની યાદ	૫૫	૪૫ પ્રાણ જગાડો રાજ	૧૨૮
૧૮ માથેલો બાળ	૫૭	૪૬ ચાલ ઘોર સાગરે !	૧૨૯
૧૯ મરતા બાળકનું		૪૭ મુખ જોવા દે	૧૩૦
આધ્યાત્મ	૬૦	૪૮ સાચાં ખેડાણા	૧૩૨
૧૦ ઉચ્છામતી નદી	૬૩	૪૯ નિરર્થક	૧૩૭
૧૧ કાંઠે રમનારાં	૬૭	૫૦ કૃપણ	૧૪૦
૧૨ સુખન	૭૦	૫૧ ભય નથી	૧૪૨
૧૩ બાહુ	૭૨	૫૨ કૃતજ્ઞ	૧૪૫
૧૪ હૃદય-આકાશ	૭૩	૫૩ હું એકદા જીવનમાં હતી	
૧૫ આવ ચાલી !	૭૫	એજ સત્ય	૧૪૮

પ્રસ્તાવના

‘પ્રિય મેઘાણીભાઈને - આમાંનાં કેટલાંક ગૂંજરાતીમાં લાવે તે આગ્રહભરી ઈચ્છા સાથે. ૬૦ તા. ૮ : ૧૧ : ૩૩ શાંતિનિકેતન.’

આવા શબ્દોથી અંકિત કરીને એક સ્નેહીએ (દલપતભાઈ કાઠારી) ‘સંચયિતા’ નામનો કવિવર રવીન્દ્રનાથનો કાવ્યસંગ્રહ આજથી અગિયાર વર્ષ પર મને મુખ્ય મોકલ્યો હતો. તે દિવસથી દિલ પર રહેતો આવેલો ભાર આજે ઠીક ઠીક અંશે હળવો બની શક્યો છે.

સંચયિતાનું વિશિષ્ટ સ્થાન

રવિબાણુની બંગાળી કાવ્યકૃતિઓ સેંકડોનો સંખ્યામાં પહોંચી છે. એ કૃતિઓના સંગ્રહો પણ ઘણા થયા છે. એમની આગલી કાવ્યરચનાઓ સંખ્યાસંગીત, ભાનુસિંહેર પદાવલિ, પ્રભાત, સંગીત, કંઠિઓ કામલ, માનસી, સોનાર તરી, ચિત્રા, કાહિની, ગીતાંજલિ ઇત્યાદિ શિર્ષકો તળે ક્રમશઃ બહાર મુકાતી ગઈ હતી. તે અદ્યતન પુનરાંચી નવી નવી દૃષ્ટિએ વીણણી કરીકરીને જુદા જુદા પ્રકાશકોએ અન્ય પંચકણ્ઠી સંગ્રહો પણ તે પછી પ્રકટ કરેલ હશે. પરંતુ ‘સંચયિતા’નું સ્થાન એ સર્વથી ન્યારું અને વિશિષ્ટ છે.

કારણ એ છે કે ‘સંચયિતા’ની કવિતાઓની વરણી કવિવરને નિજને હાથે થયેલી છે અને એ ભાર પોતાને કેમ ઉપાડવો પડ્યો તેનું કારણ પોતે જ આ રીતે આપ્યું છે—

‘જેઓ મારી કવિતાને પ્રકાશિત કરે છે તેમના સંબંધમાં અનેક દિવસોથી આ અનુભવ કરતો આવ્યો છું કે, મારી કાચી ઉંમરની જે બધી કૃતિઓ હજી તો માત્ર પા પા પગલી પાડતી થઈ હતી, અને જે હજી તો કવિતાપણના સીમાડાની અંદર પણ પહોંચી નહોતી, તેવી કૃતિઓને પણ મારી ગ્રંથાવલિમાં સ્થાન દેવું એ મારા પ્રત્યે અન્યાય કરવા બરાબર છે.’

કવિવરે પ્રમાણુલ કૃતિઓ

ઐટલે કવિવરે પોતે જે કૃતિઓને, પોતાના પૃથક્ પૃથક્ સંગ્રહોની અંદરથી, બાલ્યવયની પંગૂદશાને પાર કરી ગયેલી ગણી, અગર તો પોતાની કાવ્યશક્તિના વિકાસની ઇતિહાસદૃષ્ટિએ પોતાને જે જે કૃતિઓ, (અન્યથા તો જેને પોતે પુસ્તકાકારે ચાલુ રહેલ દેખી સંતાપ તેમજ લગ્ન પામતા તેવા સંખ્યાસંગીત પ્રભાતસંગીત, છબિ ઓ ગાન જેવા સંગ્રહોમાંથી) પોતાને જાંચકી લેવા જેવી લાગી. તેવી સકળ પ્રમાણિત કૃતિઓનો જ આ સંચયિતા એક સંગ્રહ છે. એ દૃષ્ટિએ સંચયિતાનું સ્થાન નિરાણું છે. ઉપરાંત ‘લાંબા કાળથી વાચકોને મારા જે જે કાવ્યગ્રંથો પરિચિત છે તેની અંદરથી જ વિશેષે કરીને આ વીણણી કરવામાં આવી છે’ એવું કવિવરનું પોતાનું જ, સંચયિતા માટેનું કથન છે.

લોકોત્તરનું પરિશીલન

આવા સંગ્રહનું આજથી અગિયાર વર્ષ પૂર્વેની એક સંતપ્ત અને વિકલ જીવનદશામાં ઓચિંતું છેક શાંતિનિકેતનથી પ્રાપ્ત થવું, એ એક વિધિનિર્મિત મંગળ લાભ્ય હતું. તે દિવસથી ‘સંચયિતા’ મારી નિત્યસંગિની બની રહી હતી. સર્પ સાથેની લડાઇમાં લોહીલુહાણ બનતો નોળીઓ વચ્ચેવચ્ચે પોતાનાં દરમાં જઇને નોળવેલ નામની ઔષધિ સુધી પાછો પુનઃસજ્જ બની આવે છે તે સંગ્રામ

જારી રાખે છે, એ લોકમાન્યતા અનુસાર હરએક શિષ્યીએ અને સર્જક પોનાની ધસાધ જતી શક્તિની પુનઃ પુનઃ ધાર કાઢવા સારુ કાઈ ને કાઈ 'કલાસિક' અર્થાત લોકોત્તર સાહિત્યસ્વામીનું પરિશીલન કરતા રહેવું પડે છે. આપણે પોતપોતાનો ઉપાસ્ય આવો 'કલાસિક' કિંવા લોકોત્તર સર્જક ચાહે સંસ્કૃતમાંથી મળે કે અંગ્રેજીમાંથી, ગુજરાતીમાંથી સાંપડે કે અંગાળીમાંથી, નિકટથી કે દૂરથી, એ વિષય બહુ ચિંતાનો નથી. એમ મારી પોતાની ટાણે ટાણે અંખવાતી જ્યોતના દિવેલપૂરક, ઘણુંખરું તો કવિવર ટાગોર બની રહ્યા છે. સંચયિતાનું મને આમ સતત પરિશીલન થતું રહ્યું છે.

પ્રતિકૂલ સંજોગો વચ્ચે

પણ એનો કૃતિઓ ગુજરાતીમાં લાવવા માટેની પેલા સ્નેહોની ઝંઝા, બંદી વીર, જંગલું ઝરાણું, માની યાદ, સોના નાવડો કે શાશ્વતાં મૂલ્ય જેવાં કવચિત કવચિત ઉતારેલાં દસ-બારને બાદ કરતાં, ખરેખરી તો છેલ્લા બેત્રણ મહિનાનો અંદર જ મારાથી ખર લાવી શકાઈ આશ્ચર્ય તો એ છે કે, કવિવરના ત્રણ વર્ષ પૂર્વેના અવસાન વખતે જ્યારે સંવેદનની તીવ્રતા છેક ટોચે ચડી હતી અને વાતાવરણ પણ જ્યારે એ સંવેદનને આંખે મરવા બેસારનાર ઋતુ સમું હતું, ત્યારે નહિ અને છેક આજે એમની ત્રીજી સંવત્સરી આવવા ટાણે, (પણ એ પર્વ આવી રહ્યાના કશા જ્ઞાન વગર) મન સંચયિતાની કૃતિઓને ગુજરાતીમાં અવતારવા કેમ વળ્યું ? ઋતુ પણ કાગ્યોદ્ગમને અનુકૂળ નહોતી, બદલે કાવ્યના કાનનને વેરાન કરી મૂકે તેવી હતી. વૈશાખ જેઠની આગવર્ષતી હતી. સ્થાન પણ કવિતાનું લાલન કરનારું નહોતું. ઝાલાવાડના જેઠવૈશાખ જેમણે જાણ્યા છે તેમને નવાઈ લાગશે. ધરતું વાતાવરણ તો વળી કવિતાને કાળે બપોરે ચોરની જેમ કંઈ મારનારું હતું. એક બાળક શરીરે શીતળાના શુભાએ

પરોવાઈ પડ્યો હતો, તેની દિવસરાતની સારવારની વચ્ચે ' સંચ-
યિતા 'નો મોઢો હાથ આ તપ્ત લલાટ પર કચાંથી અને કેમ કરીને
ફરેતો થયો ? દિવસ અને રાત સંચયિતાનાં ગીતોએ જ કેમ મન
અને કલ્પનાનો કબજો કરી લીધો ? પોતાની તેમજ કુટુંબીજનોની
બીમારી ઉપરાંત બીજા હાડમારીઓમાં લિસાતે લિસાતે પણ પ્રકૃતિની
ચંચલતા, અસહિષ્ણુતા અને કાતરતા ખૂબ આગળ વધી ગઈ હતી
તેવા દિવસોમાં પણ, આ કવિવરનાં કાવ્યોનું સેવન સક્રિય કેમ
બની ગયું ?

જ્યારે તર્કમાન્ય કોઈ કારણો આખી શકાતાં નથી ત્યારે મનુષ્ય
પોતાની સારી અથવા માઠી અવસ્થાને કોઈ પણ એકાદ વહેમી
મંતવ્ય ખાતે જમા કરી નાખી સંતોષ મેળવી લે છે, તેમ હું પણ,
આ સંગ્રહ જેને અર્પણ થયો છે તે લાડીલી પુત્રવધૂનાં લક્ષ્મીપગલાંના
જ રૂડા પ્રતાપ લેખીને મનનું સમાધાન મેળવી શક્યો છું.

અમદાવાદનો આભાર

આ ગુજરાતી કૃતિઓ, કશા પણ પૂર્વસંકેત વગર, જોગાન-
જોગ, આસાચેશ અને સારવાર અર્થે અમદાવાદમાં આવી ચડતાં
સૌપ્રથમ અમદાવાદનાં સાહિત્યરસિકોને જાહેર તથા ખાનગી સમા-
રોમાં સંલગ્નાવવાનું બન્યું તે પણ વસ્તુતઃ કોઈ અકસ્માત નથી
પણ નિયમ જેવું બની ગયેલું એક જીવનનિર્માણ છે. છેક ૧૯૨૪
થી તે આજ સુધી મારી સંગોષિત તેમજ નિજસર્જિત રચનાઓ
લઈને પ્રથમપહેલાં બહુધા અમદાવાદ આવવાનું બન્યાં કર્યું છે,
અને અમદાવાદનાં જનોએ આપેલો સત્કાર એ કૃતિઓને માટે લાંબી
આવરદાના પરવાનારૂપ, પ્રમાણપત્રરૂપ બન્યો છે. ત્રણ વર્ષ પરના
ટાંગેર-મૃત્યુ નજીકની તેમજ આ વર્ષની અમદાવાદની પર્યુષણ-
વ્યાખ્યાનમાલાઓના બે પ્રભાત-સમારંભો આ કૃતિઓને મંગળ શુકન
રૂપ નીવડ્યા છે. શ્રોતાજનોમાં-જાળકો, યુવાનો અને સ્ત્રીઓ સર્વમાં

ફેટલીક કૃતિઓ ઝટઝટ ચલણી બની છે. જેમ સામાન્યોને એ પોતાની લાગી છે, તેમ તિક્ષ્ણ વિવેચનદષ્ટિએ તપાસનારાઓને પણ એણે નિરાશ નથી કર્યા.

આ કૃતિઓ કેાની કહેવાય ?

એક સમસ્યા ઊભી થઇ છે—કદાચ આ પાછળ કહ્યા તે વર્ગમાં—કે આ ગુજરાતી કૃતિઓને ઝનેરચંદ મેઘાણીની કહેવી ! કે ટાગોર પરથી ઉતારેલી અર્થાત રવીન્દ્રનાથની પ્રતિભાને રજૂ કરનારી ગણવી ? આ સમસ્યામાંથી હું એવડો ધ્વનિ તારવું છું : એક મારા લાભમાં ને બીજો મારા ગેરલાભમાં. લાભમાં આ રીતે, કે ગુજરાતી રચનાઓ, એ અનુવાદો છે તેવી ઝાઝી કયાશ ન કળાઈ જાય તેટલે દરજ્જે સફળ બની છે : ને ગેરલાભ એ કે, અનુવાદકે મૂળને મોટે ભાગે પડતાં મૂકી, અથવા વધુ નહિ તો છેવટે પાછળ નાખી દઇ, પોતાની જ પ્રતિભા-મહોર (કે એ જે કંઈ હો !) આ કૃતિઓ પર મારી દીધી છે.

મને લાભકર્તા હો કે હાનિકર્તા, પણ આટલોયે સંશય, આપણા વ્યક્તિગત લાભો ગેરલાભોના કરતાં ઘણા મોટા એવા વાહમયના આમાણિકપણાના લાભને ખાતર ન રહી જવો જોઈ એ. એટલા માટે મેં દર બુધવારે રાતે અમદાવાદના કુમાર કાર્યાલયમાં મળતા કવિ-મિલનના થોડાએક સમજદાર ભાઈઓની પાસે એક બુધવારે મૂળ ટાગોર-કૃતિઓ અને મારી અનુકૃતિઓ જોડાજોડ મૂકી આપીને થોડી ચર્ચા કરી હતી. તેના મુખ્ય મુદ્દા આ છે કે—

મારાં ઉમેરેલાં રંગરેખા

સંચયિતાની મૂળ કૃતિઓ, જેય જેને ન કહી શકાય તેવી, છંદોવાહિની છે. એ છંદો સંસ્કૃત વૃત્તો નથી પણ બંગાળના નિજના વિશિષ્ટ અને વૈભવશાળી પયાર છંદમાંથી ટાગોરે કે' કે' ભાંજવડો, કસમ-કરામતો કરીને સર્જાવેલાં સ્વરૂપો છે. મેં એ કૃતિઓને કાં

તો સંસ્કૃત વૃત્તોમાં, કાં દેશી ગેય ઢાળોમાં અગર તો સાદા હરિગીતને
ભાંગી ભાંગી ઘડેલી વિધવિધ લઢણોમાં, મૂળ કૃતિઓને જેમ માફક
આવ્યું તેમ વહેવા દીધેલ છે. એ યદ્યપિ બહિરંગની ખાખત.

વસ્તુસામગ્રી તો અકબંધ મેં ટાગોરની જ અપનાવી છે.
મૂળના કાંઈ પણ ભાવને કે વિગતને, એના પોતાના જ પૂરેપૂરા
પ્રાકટ્યને ખાતર યદ્યપિ મારે જે સહેજસાજ 'ટચીઝ' આપવા પડે
તેથી વિશેષ મોટા ફેરફારો કરવાની છૂટ લીધી નથી. મારી પકડમાં
નહિ આવ્યું હોય તેવું જૂજજૂજ મેં કાંઈ કાંઈ સ્થળે મૂળમાંથી
છોડી દીધું હશે, પણ તે મૂળને મહત્ત્વની રીતે ખાંડિત, ઉલટસુલટ
અથવા તો કલાબ્રષ્ટ કરી નાખે તેવી રીતે નહિ. એ રીતે કાંઈ કાંઈ
ઠેકાણે મૂળના ભાવ કે કલ્પનામાંથી, મારા કશા યત્ન વગર આપો-
આપ જે કાંઈ ભાવ કે કલ્પનાનો ફળ્ગુ મારામાં ફૂટ્યો હશે તેને
મેં અનુવાદમાં આસાનીથી આવવા દીધો છે. દાખલા તરીકે—

અર્થબ્રષ્ટ કરે છે ?

ટાગોરની 'સોનાર તરી' માંની પહેલી બે કડીઓ આમ છે—

ગગને ગરજે મેઘ, ઘન વરષા
કૂલે એકા વસે આછિ, નાહિ ભરસા.
રાશિ રાશિ મારા મારા, ઘાન કાઠા હલ સારા
મરા નદી હુરધારા खर - પરશા
કાટિતે કાટિતે ધાન એલ વરષા.
એક ખાનિ છોટ ક્ષેતે આમિ એકેલા
ચારિ દિકે બાંકા જલ કરિ છે ખેલા
પરપારે દેખી આંકા, તરુછાયા મસીમાલા
ગ્રામખાનિ મેઘે ઢાકા પ્રમાત વેલા
એ પારેતે છોટ ક્ષેતે આમિ એકેલા

આ ખેડ કડીમાં સમાયેલું ચિત્ર મારા 'સોના-નાવડી'માં
પંક્તિ પછી પંક્તિનો ક્રમ સાચવીને નહિ પણ સ્વતંત્ર ક્રમને અનુ-
સરીને આમ ઊતર્યું છે—

ગ.જે ગગને મેહૂલિયા રે, નાજે વરસાદ-ઝડી
નદીપૂર ધૂધવિયાં રે, કાંઠે ખેડી એકલડી.
મારાં નાના ખેતરને રે, શેઠે હું તો એકલડી.

મેં તો ધાન વાઢી ઢગલા કરિયા
હુંડાં ગાંસડી ગાંસડીએ ભરિયાં
ત્યાં તો વાદળ ઘેર તૂટી પડિયાં

ભીંજી ઓથ વિનાની રે, અંગે અંગે ટાઢ ચડી
મારા નાના ખેતરને રે શેઠે હું તો એકલડી.

સામે કાંઠે દેખાયે રે વા'લું મારું ગામડિયું
ગોવાણુ શી વાદળીએ રે, વીંટયું જાણે ગોકળિયું

મારી ચૌદિશે પાણીડાં નાચી રહ્યાં
આખી સીમેથી લોક અલોપ થયાં
દિનાનાથ રવિ પણ આયમિયા

ગાંડી મારજ ટાણે રે નદી અંકલાશ ચડી
એને ઉજ્જડ આરે રે ઊભી હું તો એકલડી
મારા નાના ખેતરને રે શેઠે હું તો એકલડી.

આ અનુસર્જન થયું છે. અસલના કલ્પનાચિત્રને મારી ભાષા
મળવાની સાથે મારા મનનો ઘાટ આકાર પણ મળ્યો છે.

સ્વતંત્ર ઢાળણી

હવે મેં કેટલીક વિશેષ છૂટ લીધી છે તેનું દૃષ્ટાંત પણ હર્ષ હર્ષ.
વિદાય નામના મૃતબાળકના કાવ્યમાં આમ છે—

તબે ભામિ જાઈ ગો તબે જાઈ
મોરેર વેલા શુન્ય કોલે

૧૨

ડાકવિ જખન ચોકા વોલે
વોલવો ધામિ, નાઈ સે ચોકા વાઈ
મા ગો જાઈ

૨

હાડયાર સંગે હાડયા હોયે
જાવો મા તોર વૂઠ વે'યે
ધરતે આમાય પારવિને તો હાતે
જલેર મચ્ચે હ'વો મા ઢેડ
જાનતે આમાય પારવેના કેડ
સ્નાનેર વેલા ચેલ્વો તોમાર સાથે

એનો શબ્દશ્ચ: તબ્બુ'મો કરીએ તો—

“ત્યારે હું જાઉં છું મા, જાઉં છું. પરોઢવેળા ખોજો સુનો
હોતાં તું જ્યારે મને ‘અચ્ચા’ કહી ખોલાવીશ, ત્યારે હું ખોલી
ઊઠીશ કે એ અચ્ચો હવે નથી. હે મા, જાઉં છું.”

“હવાની સાથે હું હવા બનીને, હે મા ! તારી છાતીએ થઈને
વહો જઈશ. તું મને હાથે પકડી નહિ શકે. જળની અંદર હું ‘મોબ્બુ’
બનીશ, મને કોઈ ઓળખી નહિ શકે, અને સ્નાનવેળા હું તારી
સાથે ખેલતો રહીશ.”

આતું ગુજરાતી પઘરસરૂપ મેં ‘મરતા બાળકનું આશ્વાસન’માં
આવું ધડયું, ધણી જ આસાનીથી એ ઘડતર હાથ ખેસી ગયું—

“આવજો આવજો વાલી બા
એક વાર ખોલ, ભલે ભાઈ ! તું જા.
પાછલી તે રાતને પે'લે પરોઢિયે
ઝમકીને તું જ્યારે જાગે,
ઓશીકે પાંગતે ફેસ્વતાં હાથ ટુંને
પડખું ખાલી લાગે હો મા !

૧૩

મને પાડજે હજવા સાદ

પડધો થૈ હું દૈશ જવાબ.

૧

તારા હૈયા તે પર ખેલવા ને ગેલવા

આવું બની હવાનો હિલોળો.

લાંબી લટોમાં રમું ઝાળકોળાંખડે

ગૂંથશે તું જ્યારે અંખોડો હો મા !

તારો ઝાલ્યો હું નહિ રે ઝલાઈ

ચાર પાંચ ચુમી ભરી ચાલ્યો જઈ. ૨

ચંદન તલાવડીના નીર મહીં ના'તી

જોઈ જૈશ હું તને જ્યારે,

મોજી બનીને તારે અંગે અંગ મા'લીશ

તોય મને કોઈ નહિ ભાળે હો મા !

મારી છલ છલ છાની વાત

સાંભળીને કરજે ના કલપાંત.

૩

શુજરાતી જીવનનો રંગ

રૂપાન્તરમાં મેં લીધેલ છૂટનો આ લાક્ષણિક ફિરસો છે. અસલને, શબ્દાર્થને અને મારી અનુકૃતિને, ત્રણેને આરીકાથી સરખાવનાર સહજમાં સમજી શકશે કે મેં બાળકને, પહેલી કડીમાં કવિવરના કક્ષા સૂચન વગર, કવળ ધ્વનિ પરથી દોરવાઈને પડધો બનાવ્યો છે. વસ્તુતઃ મૂળની પ્રત્યેક કાવ્યકડીમાં મુએલ બાળકે પોતાની નિકટતા દાખવતું કંઈ ને કંઈ સ્વરૂપ ધારણ કર્યું છે, એટલે મેં એને મારા અનુકાવ્યની પ્રથમ કડીમાં પડધો બતાવવામાં ભૂલ નથી કરી. વહેલી પરોડે ઝંખકાને જાગેલી મા પોતાના બિછાનામાં ઓશીકાથી લઈ પાંગત સુધી બાળકની શોધમાં હાથ ફેરવે એ મને માત્ર ખાલી બોળાના કરતાં વધુ બંધખેસતું લાગ્યું છે. બાળક હવાનો હિલોળો બનીને માતાના હૈયા પર ખેલી રહે તે તો મૂળમાં પણ છે, પરંતુ માતાની કેશગૂંથણ વેળાએ એની ઝૂંઝૂટી લટોમાં બાળક રૂપી

પવન - હિલોળાને ઓળકાળાંબો (કે આંબલી પીપળા) રમતો કલ્પવૈ,
એ મારા જેવા ગુજરાતી માટે સહજ છે. આપણામાં ગામોની ભાગોળો
પાદરોથી પરિચિત માણસમાં એ કલ્પનાની સ્વયમેવ પ્રેરણા થાય.
અને એ કલ્પનાનું ઉમેરણ મારું સ્વતંત્ર હોવા છતાં અસલના ચિત્ર-
ઉદાવને માઠી અસર તો લેશ પણ નથી કરતું. એ જ પ્રમાણે તળાવે
નહાતી માતાને જળમોળું અનેલો બાળક હલહલ સૂરે છુપી વાત
કરતો હોવાનું મેં કરેલું રેખા-ઉમેરણ કરુણતાને હાનિ પહોંચાડવાને
બદલે એને ક્ષતિભૂત બનાવી ચિત્રમાં પૂરવણી કરતું લાગશે
એમ માનું છું.

આત્મસાત્ કરી છે

પરંતુ આટલી સાહજિક ફટછાટ પણ મેં એકંદરે ઓછી
લીધી છે. મારી અનુવાદ-પદ્ધતિમાં તેમજ રૂપાન્તર-કળામાં વિશેષ
ઊંડા ઊતરવા લલચાનારને મેં આમાંની પ્રત્યેક રચનાને છેડે મૂળ
કૃતિનું અને એ જેમાં છે તે સંગ્રહનું નામ મૂકીને સગવડ કરી આપી છે.
મારી ઉમેદ છે, આગ્રહ પણ છે, કે જેમને જેમને આ અનુકૃતિઓમાં
કાવ્યદષ્ટિએ રસ જાગે તેઓ અનુકૃતિના મારા કસબની કિંયા સમ-
જવા અને અનુવાદનું એક વિશિષ્ટ પ્રકારનું રસાયન તપાસવા મૂળ
કૃતિ અને મારી કૃતિ જોડાજોડ મૂકી મીઠવી જુએ.

સાચી વાત છે કે મારી આ કૃતિઓ ગવાતી સાંભળનારને એ
અંગાળની-મતલબ કે કોઈ પરભોમની લાગતી નથી. તેનું મૂંઝું વાંચન
પકન કરવામાં પણ પરકીયતાનો ભાવ નહિ પેદા થાય એમ
મારું માનવું છે. એ અનુવાદો છે એવું લાગશે નહિ તો પણ હું
નવાઈ નહિ જ પામું, ખેદ તો પામું જ શાનો? કારણ કે એ અનુ-
વાદિત છે એવો આભાસ સરખોયે ન થવા દેવાનો તો મારો પ્રયત્ન
છે. અરે, પ્રયત્ન છે એમ પણ શા માટે કહું? સાચું તો આ છે, કે
મૂળ કૃતિઓએ મારા ચિદાકાશમાં, મારા અંતસ્તત્ત્વમાં શક્ય તેટલી

આત્મસાત્ થઈ ગયા પછી, પોતાની મેળે જ મારા દ્વારા
ગુજરાતી અવતાર ધારણ કરેલ છે : અહિરંતર મેહિ રૂપે ગુજરાતી :
આવો દાવો સાંભળીને ચમકવાનું નથી : અહિરંગ અંતરંગ ગુજરાતી
અનવાધી તે કૃતિઓ રવીન્દ્રનાથની મટી જતી નથી. અંગાળી પણ
મટી જતી નથી. એનાં ભાવ, કદપના, રંગ અને રેખા સાર્વજનિક
છે, ભારતીય છે, એ મૂળમાં મુકાયેલ સંવેદનો સર્વજનગ્રાહ્ય અને
સાધારણીકૃત છે. કવિવરની કલાસૃષ્ટિ એટલી તો મુડાલ છે કે કોઈ
પણ ભારતીય ભોમનાં વિશિષ્ટ વેશભૂષા એને તે તે ભોમની તળપદી
ભામિની ખનાવી દે છે. સર્વજનગ્રાહિતા અને સાધારણીકૃતતા, એ
અન્ને તો પ્રતિભાના મૂલ્યવાન અંશે છે.

ઢાળોમાં ધબકતું તળપદું જીવન

અનુવાદોને મેં દેશી ઢાળોમાં ઢાળ્યા છે એથી પણ એ કૃતિઓ
કવિવરની નહિ તે મારી હોવાનો આભાસ ઊઠતો હશે. તે મારો દોષ
નહિ પણ ગુણ ગણાવો ઘટે ! હું બ્યારે દેશી ઢાળો યોજું છું ત્યારે
એ ઢાળો મારી અંદર નર્ચા એક પદબંધ રૂપે નહિ પણ એની બોડે
જમાનાઓથી લાગી રહેલા તળપદા સંસ્કારો સમેત વિશિષ્ટ વ્યક્તિરૂપે
ખડા થાય છે. આ ઢાળોને પોતપોતાના આધ્યાસ તેમજ નિઃશ્વાસ
હોય છે, ઢાળોના ઉચ્ચારમાત્રમાં જ નહિ પણ એની લઢણમાં ય
ગુજરાત ટહુકી રહે છે, હસે છે, રડે છે, હિજરાય છે, વિક્રમે ચડે
છે, ખ્યાર કરે છે, કોપ કરે છે. એ ઢાળોમાં ઢાળાતી મારી કૃતિ—
નિજ કૃતિ કે અનુકૃતિ—પોતાનો સ્વતંત્ર દેહ ધારણ કર્યા વગર રહી
જ ન શકે.

ગંભીર ભયસ્થાનો

પણ એકલા ઢાળોની જ વાત શાને કરવી પડે છે ? કેટલીએ
અનુકૃતિઓ જુતોમાં ઉતારી છે. તેમાં ય બે કૃતિ સ્વતંત્ર લાગે

તો તે દોષ—એટલે કે યશ્ન!—આપણી ગુજરાતી વાણીનેા સમજાએ. લયે, મરાઠે, અને ઠસે કો' અપૂર્વ નિજત્વની યશધારિણી આ ગુર્જરી બાની જ્યારે પરાયણે પોતાનાં બનાવી લેવાની સ્વાભાવિક મનમોટપ દાખવે છે, ત્યારે એને સંપત્તિશક્તિની કોઈ ક્ષતિ નહતી નથી. અમુક ભાવોને વ્યક્ત કરવાની તો ગુજરાતીમાં તાકાત જ નથી એવું કહેનારા ગુજરાતીઓ ભારી લઘુગ્રંથિના ભોગ બન્યા છે. રવીન્દ્રનાથ ગુજરાતીની પકડથી પર છે તે તો અમદાવાદની પચીસેક વર્ષ પૂર્વેની એક સાહિત્યપરિષદ જેટલો જુનો વહેમ છે. પણ આજે પ્રવર્તી રહેલા કેટલાક નવીન વહેમો તો વિશેષ ભયાનક છે. બંગાળી બાની સાથેના જે જીવંત સંપર્ક છેલ્લા બેએક દાયકા દરમ્યાન આપણા કેટલાક શિક્ષિતોએ શાંતિનિકેતનની સંસ્થા દ્વારા બંગાળી નૃત્યકારો ગીતકારોના ગુજરાત ખાતેના સન્માનિત—ઘણીવાર તો વધુ પડતા શ્રીમંતસન્માનિત—આગમન દ્વારા મેળવ્યો છે અને કેળવ્યો છે તેણે આપણામાં બંગાળી બાની, કાવ્ય, નૃત્ય અને સંગીત વિષેની મુગ્ધતા ભલે ઊભી કરી, જ્યાં જ્યાં સૌંદર્ય છે ત્યાં ત્યાં મુગ્ધભાવ સહજ છે, આદરણીય અને ઈષ્ટ પણ છે, પરંતુ એ મુગ્ધભાવનો પ્રત્યાક્ષાત આપણામાંના અનેક મોહાધિનાં હૃદયોમાં, ગુજરાતી બાની તો કંઈ નથી, ગુજરાત પાસે તો સંગીત નથી, ઢાળ નથી, નૃત્ય નથી, બધું ફિક્કું ને ફ્ય છે, રંક અને નિષ્પ્રાણ છે, વગેરે વગેરે લાગણીઓ રૂપે પડે તો તેના જેવું ગંભીર બીજું કોઈ ભયસ્થાન નથી.

છેતરામણું શબ્દસામ્ય

બંગાળી વાણીના ગાઢ બનતા જતા સંપર્કે તો આ ઉપરાંત પણ એક એવું જોખમ ઊભું કરેલ છે, કે જે હિન્દી મરાઠી વગેરે અન્ય કોઈ ભારતીય ભાષાને વિષે આપણામાં સંભવિત નથી. એ છે બંગાળી બાનીનું સભાન અભાન અનુકરણ બની બેસવાનું જોખમ. પ્રથમ તો બાંગલા ભાષા ઉચ્ચારણે ઓકારવંતી છે, ને બીજું એના

ને આપણા શબ્દો સમાન હોવા છતાં ય એ શબ્દોના ગુજરાતી
અંગાળી ઉચ્ચાર તદ્દન ભિન્ન હોય છે. આપણે જે શબ્દને “વેદના”
કહી ખાસ કશા સ્વરભાર વગર ઉચ્ચારીએ તેજ શબ્દને અંગાળી બાનીમાં
‘મેદોના’ એમ બોલે ! ઉપરાંત સ્વરભાર પણ સાવ ભુલો ! એ બાનીના
મરોડ, લય, લઢણ આપણાથી તદ્દન ન્યારાં છે. પરિણામે અંગાળી
કાવ્ય અથવા ગાનના શ્રવણથી આપણી કર્ણેન્દ્રિય પર ગુજરાતી-અંગાળી
વચ્ચેનાં શબ્દસામ્યની એક એવી ભ્રાંતિ જામી થાય છે, કે પછી
આપણે ગુજરાતી બાનીને પણ અંગાળી મરોડો આપતા થઈએ છીએ.
અંગાળી-ગુજરાતી શબ્દો વચ્ચેનું આ છેતરામણું સામ્ય ખૂબ
સાવધાની માગે છે. ઉભયનાં ઠંસા, રૂપ, લાવણ્ય, માર્દવ અને
ઓજસ્ વચ્ચેનો આ ભેદ બરાબર સમજી લેવો રહે છે.

લઘુઅર્થિ છાંદીએ

આ સમજને અભાવે ગુજરાતી કવિતાકારોને અંગાળી હલકે
શબ્દો ગૂંથીને કાવ્યો રચવાની ટેવ પડતી ઠેકઠેકાણે જોવાય છે.
ગુજરાતી પદ્ય-ધોતું આ ઢેલઅંગાળીપણું કેટલું બેદુરુદ્ધ લાગે છે ! કેટલું
કર્ણકંટુ ! કેટલું અસ્વાભાવિક ! ભાષા એ તે શું નર્યો શબ્દકોષ છે ?
ઉચ્ચારણનાં સૂક્ષ્મતમ લયલઢણોથી મંડિત ગુજરાતી બાની કોઈ અન્ય
પ્રાંતભાષાના તેજપુંજમાં અંગ્રાઈ જઈ આત્મતિરસ્કાર અનુભવતી બને
એ તો અસહ્ય છે. ગુજરાતીનું સૌષ્ઠવ તો અનેરું છે. આપણી પ્રાંત-
બોલો તો મર્માળી છે. એની શક્યતાઓને પણ કોઈ સીમા નથી.
પરંતુ જે કંઈ ગ્રહવા જેવું લાગે તે એ સુખેથી મોકળે મને ગ્રહે,
પણ જેટલું ગ્રહણ કરે તેટલાને જો આત્મસાત્ કરી લે, પોતાના પ્રાણ-
તત્ત્વમાં પચાવી પુનરુચ્ચરિત કરે, તો જ ગુજરાતીની સંપત્તિ વધે,
નહિતર દાસોપણું અને દાળદર જ ધર લાલશે.

મને સંતોષ છે કે કવિવરનાં અહીં ઉતારેલાં કાવ્યોને મેં
આત્મસાત્ કરીને પછી પુનરુચ્ચારણ આપવા પ્રયત્ન કર્યો છે, અને એ

પ્રયત્ન એ માર્ગે પાછો પરિશ્રમયુક્ત પ્રયત્ન મટી જઇને સહજતાનું સુખ સંપાદવી શક્યો છે. અમદાવાદ ખાતેના મારા એક સમારંભના પ્રમુખપદેથી મારા ચિરસન્માનિત અને ગુજરાતના પણ લખ્ધવપ્રતિષ્ઠ પ્રો. દાવરે જે કહ્યું તે યથાર્થ હતું કે આ 'ટ્રાન્સલેશન' નથી પણ 'ટ્રાન્સક્રિયેશન' છે. અર્થાત્ અસલ કૃતિને હૃદયમાં એકાકાર કરી લીધા પછી નવેસર નીપજવેલ કૃતિઓ છે, આ અભિપ્રાયને પ્રમાણિત ગણીને હું શિર પર ચઢાવું છું.

છંદાળની પસંદગી

આવો દાવો કરવા ટાણે નથી ભૂલતો કે અનુવાદકનું એક વિશેષ કર્તવ્ય, મૂળની રચનાનો પ્રસાદ, ઓજસ, માર્દવ વગેરે જે હોય તેને પણ રૂપાન્તરમાં રજુ કરવાનું છે. એક નિયમ અને બંધન તરીકે આ વાત ધ્યાનમાં રાખવા જોવી છે. પરંતુ અનુવાદ રચવા ટાણે, એટલે કે એ ક્રિયા ચાલતી હોય તે દરમિયાન આ નિયમનું સતત સ્મરણ રાખતા રહેવું અને શબ્દો ગોઠવતા જવું એ તો મૂળ નિયમની જ વિશિષ્ટતા કરવા બરાબર છે. અનુવાદ કરવો એટલે શું શું કરવું તેનું જ્ઞાન ઘણું વહેલું આવશ્યક છે. ક્રિયાને ખુદને ચાલુ કરવા ટાણે તો એનું અભાન જ શ્રેયસ્કર છે. ક્રિયાટાણે તો અનુવાદકે મૂળ કાવ્યની સાથે સાંધેલું પોતાનું તાદાત્મ્ય જ એકલું કારગત બને છે. મૂળ એ વાહક છે અને અનુવાદક એ વાહન છે, અગર તો મૂળ એ બળવૈયો છે ને અનુવાદક એ બંસી છે, એ પણ પૂર્ણ સત્ય નથી. પોતાની જાતને મૂળ સાથે એટલી તદ્દાકાર કરી નાખવી પડે છે કે વાહક અને વાહન અથવા વાદક અને વાદના વિભેદો લગભગ લુપ્ત થઇ જાય. અસલનાં ઓજસ પ્રસાદ અથવા જે કંઈ હો તે સર્વ, છંદોરચનાની દૃષ્ટિએ તેમજ ભાવપ્રકટ્યની દૃષ્ટિએ, આવી તદ્દાકાર વૃત્તિને પરિણામે જ આસાનીથી આવી રહે છે. છંદોવાહનની પસંદગી પર આ સફળતાનો કેટલોક આધાર બેશક રહે છે. સંસ્કૃત વૃત્તોમાં જ રચાયેલી મૂળ કૃતિઓ જે ગુજરાતીમાં ઉતારવાની

હોય તો એ વાહન માત્રને અપનાવવાથી મોટે ભાગે પ્રશ્નનો ઉકેલ આવે છે. પણ કવિવરની અંગાળી જોદારચના આ દિશામાં આપણને મદદ કરવાને બદલે મૂંઝવણકર્તા બને છે. એમના જાંઘાધોની નિકટમાં સગપણ ધરાવી શકે તેવાં જોદવાહન ગુજરાતીમાં છે નહિ. પરિણામે આપણે તો જેમ અંગ્રેજી અથવા હરકાઈ પરદેશી ભાષામાં ઉતારવા એકા હોઈએ તેવો અનુભવ અંગાળીમાંથી ઉતારવા વેળા થાય છે. આપણું નવું વાહન પસંદ કરવામાં ખૂબ સાવધતા જરૂરની છે. અસલના ઓજસવંતા જાંઘની સરસાઈ કરી શકે તેવો જાંઘ કે ઢાળ ગુજરાતીમાંથી પકડવો પડે છે. દાખલા તરીકે 'પંજાબનો પ્રેમ' (પા. ૮૦) માં મેં વાપરેલ મૂલ્યમાં જાંઘ અસલની ઓજસવંતી ભાષાનકતાનું વહન કરનાર તરીકે મને તાકાતદાર લાગ્યો. મૂળ 'અંદી વીર'નો પ્રતાપવંતો રવીન્દ્રસિદ્ધ અંગાળી જાંઘાધ જેને પોતાની નજીક દૂકવા આપે એવું વાહન મને વૃત્તાધોમાંથી સહેજે ન લાગ્યું, એટલે મેં એ કવિશ્રી નાનાલાલે ગુજરાતેશનું દર્શન કરાવવા યોજેલા નમણા જાંઘાધને ભેટે આપ્યો. અધાવીને 'ગૃહો નાનાં નાની શી પોળ'માંથી સીધો સમરાંગણમાં દોરી આવ્યો છે.

લોકોત્તરતાનાં લક્ષણો

રવીન્દ્રનાથની લોકોત્તરતા મુખ્યત્વે શામાં રહી છે? એ મને એની સર્વોત્તમુખિતામાં રહેલી લાગે છે. સર્વોત્તમુખી અને એટલા જ સર્વોત્તમ. કવિ એટલે સર્વગામી, પારગામી, એ આદર્શનું પાલન આજે તો રવીન્દ્રનાથે કરી બતાવ્યું છે. 'જગેલું ઝરણું' થી લઈ મેં એની સર્વોત્તમુખીતા એક પછી એક નમૂના બતાવ્યા છે. થીજેલું કાબ્ય-નીર સૂર્યને પ્રથમ કિરણપાતે પ્રવાહી બની ઊડીને ભૂતળનાં પડો પછી પડો ભેદતું આગળ વધે છે. વાતગીતો અને રંગ અનંતા એના ઉરમાં માતા નથી. સ્વપ્ને નયનમાં સમાતાં નથી, અને એ મુક્ત માર્ગે પોતાને જે કાઈ મળે-પાંખી, ઈર્દ્રધતુ કે સૂર્ય-તેમાંથી

ગીતો વીણતા જઈ, માનવલોકની તપ્ત ભોંયને પલાળતા શરયવતી કરતા જઈ, આખરે તો મહાસિંધુનાં જ તેડાંને સાદે સાદે પરબ્રહ્મમાં સમાઈ જવાની જ એને લહેર લાગી છે.

ઝાકળખિંદુએ સૂર્ય ઝીલ્યો.

ઝાકળના ખિન્દુની માફક પોતાના માનવજીવનની, માનવશક્તિની નાનપ કવિને રહાવતી હતી. સૂર્ય સમાન મહાશક્તિનો કાવ્યપ્રસાદ એમને અપ્રાપ્ય લાગતો હતો, પણ એ મહાસત્ત્વનો પોતે આખરે પોતાના લઘુ પ્રાણમાં તદ્દાકાર થતો અનુભવ્યો. તાત્પર્ય એ છે કે કવિતાકાર એક નમ્ર ઉપાસક છે, પણ પરમતત્ત્વનો સ્પર્શ પામવાને એની જાંખના બે સાથેસાથ આર્તનાદે ભરી હોય, તો પછી સંદેહ નથી, કે એ મહાસત્ત્વ ઝાકળના નાનકડા ટીપામાં આવીને સમાઈ જતા વિરાટ સૂર્યની માફક, લઘુ માનવીમાં આવી સમાય છે.

કવિપ્રાણનાં બે વિહંગો.

પણ માનવીની અંદર બે પાંખીઓ જોવા બે અંશો વચ્ચે ગડમથલ ચાલુ છે. એક અંશ ગગનાંગણે વિહરનાર બંધનમુક્ત છે. બીજો અંશ પોતાની આસપાસના સંબંધો, મર્યાદાઓ, સંસ્કારો અને આદતોના પીંજરમાં પૂરાયેલ છે. બન્ને વચ્ચેનો મેળાપ તેજ થાય છે, બન્ને અંશો એકબીજાને ચાહે છે, પણ બન્ને પોતપોતાની સ્થિતિને સુખપ્રદ સમજીને આમનસામન ભેગા આવી રહેલા સમજાવે છે. કવિવરની જીવનકળા આ ઉભય અંશોથી વસાયેલી છે. ઝડકાઈ રહેલ જીવન-તત્ત્વને એ અસત્ કે અનિષ્ટ નથી કહેતા, છે તો એ પણ પાંખી, મધુર પાંખી, પ્રણયાતુર પાંખી; પણ લાંબા કાળની આદતોએ એને મુક્ત વિહારને માટે નાલાયક બનાવેલ છે: પોતાનાથી બહાર જઈ નથી વિહારાતું તે બદલ એ પોતે વિલાપ કરે છે. મુક્ત અંશ એને પ્રોત્સાહિત કરવા શું શું નથી અજમાવતો! એ મુક્ત અંશને હું રવિબાણુનું કવિ-સત્ત્વ સમજું છું.

૨૬-૩-૨૦૧૩

૨૧

૬૧/૧૬

પૃથ્વી પ્રત્યેનું ગાઠ મમત્વ

એ કવિ-ચંદ્રલ વનગમનનું વિહારી હતું પરંતુ તેથી એ કાંઈ પૃથ્વી પ્રત્યે વિમુખતા નહોતું ધારણ કરી બેઠું, આ ધરતીનો ખોળો તો કવિવરને કાટિ વર્ષો સુધીની મોજ કરાવતા સ્વર્ગ કરતાં પણ વધુ વહાલો છે. એનું કારણ 'સ્વર્ગથી વિદાય'માં સાંપડે છે. પૃથ્વી ચાહે તેવી 'દીનહીના મલિના' હો, છતાં તેને નયણેથી પોતાનાં સંતાનોને કાજે અશ્રુધારા વહે છે. આ તો એમણે ઘણું મોંઢું તત્ત્વ કહી નાખ્યું છે. સ્વર્ગનો અપરિમિત અને એકધારો આનંદ એ કવિનું લક્ષ્ય નથી, કવિને મન તો એ ઊતરતું તત્ત્વ છે. એણે સહાનુભૂતિમય રતેહવ્યથાને જોયે એસણે એસારી છે. 'સ્વર્ગથી વિદાય' એ મારે મન તો આ માનવ-ધરતીનું મહિમ્નરતોત્ર છે. રવિઆશુનો આદર્શ જનકવિ પણ 'કવિનું વય પા. ૪૧'માં વાંચીએ છીએ તે મુજબ, યુદ્ધો બન્યા છતાંય, પોતાના પરલોકનો વિચાર કરવો ન એસનાર, પણ એક બાબુથી પૃથ્વીની પુષ્પિત નિકુંજમાં મળનારાં પ્રણયી યુગલોની હૃદયગોષ્ઠિને પોતાના વીણા-તાર પર ચડાવનાર અને બીજી બાબુથી એજ પુષ્પિત કાનનને સામે પાર સ્મશાનની ભયાનક એકાંત વચ્ચે આવી ઊભનાર સંસારવિરાગીના પ્રાણમાં આત્મગાન પૂરનાર એવા સર્વકોઈના સમાન બાંધવનો આદર્શ છે. કવિની દૃષ્ટિમાં પ્રથમ પ્રણય અને આખરી વીતરાગપણ એ બન્નેને ગાવાં એ પરમ કર્તવ્ય છે. એની નજરે નાના મોટા કે ઊંચા નીચાનો ભેદ નથી, એટલે જ રવીન્દ્રનાથ જેવા સમૃદ્ધિખોળે ઊછરેલા અને બૌદ્ધિક, આત્મિક તેમજ સાંસારિક અમીરીના લાડવેલા સંતાનની વીણા પર 'હતઆગીઓનું ગાન' (પા. ૧૫) અજબ રીતે ઊછળી ઊઠે છે. માતા અલક્ષ્મીનાં-કંગાલિયતનાં માનવબાળકોની, પ્રારબ્ધને પડકાર દેનારી વિરલ કોઈ ખુમારીને છંદોબદ્ધ કરતું એ ગાન હતાશા, સર્વનાશ, અપમાનિત દશા અને સામાજિક અન્યાયની અધોરતા આદિ ભાવોને ફેટલા દર્પથી ભરે છે!

પુસ્તકાલય

ગુરુકુલ કાંગડો

જનતા જનાઈનનો યશગાયક

એ 'ભારતતીર્થ' ને ગાય છે, ત્યારે પણ પોતાના પ્રાણને ધારેધીરે-મિજબ કરીને નહિ!-જાગવાનું કહે છે. પણ એ ક્યાં જાગવાનું! 'ભારતભૂમિને લોકસાગરતીરે'. એકલવિહારી અમીરાતનું આ ફરજંદ રવીન્દ્રનાથ 'લોકસાગર'ના ધૂવવાટો સન્મુખ નમે છે, અને જુદીજુદી દેશી-પરદેશી માનવ-જમાતોને ભાંગીને ઘડી નાખેલા એક વિરાટનું જ ઉદ્દેશન કરે છે. ધણુને આશ્ચર્ય થશે કે રવીન્દ્રનાથને કંઈ આવો જનતાવાદ! સંભવી શકે છે શું!

વ્યક્તિ-વ્યવહારનો ઝીલનાર

એ જનતાવાદ, એ સંઘવાદ અને સમષ્ટિવાદની વચ્ચે પાછી માનવી નામની એક નાનકડી વ્યક્તિનાં એકલવાયાં ઉરસવેદનોનો કવિને અનાદર તો નથી પણ વિશિષ્ટ પ્રકારનો, અતિ-અતિ કામળ સમાદર છે. મુએલી માને આકૃતિથી યાદ ન કરી શકતો પણ સ્વરો, સુગંધો અને રૂપો દ્વારા માના બળુકારા અનુભવતો જે બાળક એણે 'કાઈ દી સાંભરે નૈ મા મને કાઈ દી' સાંભરે નૈ'ની એ ત્રણ જ કદપતાઓમાં આપણને ખતાવ્યો છે, અથવા તો 'આવજો વા'લી બા' માં જે બાળકને મૃત્યુ આદ પણ માતાની આસપાસ ધૂમતો-haunt કરતો જુદાં જુદાં નિર્સર્ગરૂપે રજુ કર્યો છે, તેમાં કવિવરનો વ્યક્તિપ્રાધાન્યવાદ રણકે છે. અરે, હતભાગીનાં ધોર હાહાકાર-ગીતો ગાનાર કવિએ ચુંબન, બાહુ અને હૃદયકાશ જેવાં પ્રમત્ત શૃંગાર-કાવ્યોને લેશ પણ સંકાચ વગર, ભારોભાર ઉત્કટતા સાથે આપ્યાં છે. રે માનવી! રે યોખલીઆ! સૂતકી! શરમાળ! જીવનના સર્વતોમુખી રસાસ્વાદની પ્રત્યક્ષતાકાતને ઈન્કાર થઈ શકશે કદી? જ્ઞેયનને જેણે આટલી ઉત્કટતાથી ન માણ્યું હોત તે કદી શું આપણને તેટલી જ ઉત્કટ કામવિલોપનની લાગણીને 'અભિસાર' માંહેના યોગીના પાત્રમાં મૂર્ત કરી આપી શકત? પ્રતિષ્ઠાપાલન માટે જે વિરોધી પ્રાણકર્ત્તવ્યની સંક્રામણ

વચ્ચે સોડ તાણી મરી શીટનાર અજમેરિયા મઠપાલ દૂમરાજનો આદર્શ
(પ્રતિજ્ઞાપાલન પા. ૨૭) ઊભો કરી શકત ? શીખ વીર બંદોને
સરખવી શકત ? ' નવી વર્ષા ' જેવા કાવ્યમાં મત મયુરની માફક
પૃથ્વી-ગગન ઉભયના પાલવડાને ભરતા ગેહેકાટ સુણાવી શકત ? એ
કાવ્યમાં તો એણે અતોરાજ્યમાં નિહાળેલાં વર્ષા-ઝણુનાં દર્શ્યો પછી
દર્શ્યોની જે ઝડી ખોલાવી છે, તે માનવીના ઉત્કટતાપૂર્ણ પ્રણયમુખા-
નુભવ, વેદનાનુભવ કે સંધોર્મિ-અનુભવથી જરૂર વેગળા કે જુદી નથી.
એવો માનવ, એવો સર્વતોમુખી અને સર્વતોભદ્ર માનવ જે કંઈ
ગાશે ' તેમાં સ્તિગ્ધ સજ્જલ નીલાંજને આંજલ આંખડીનો જ પુલકાટ '
જ હશે અને અષઢી મોરના થનગનાટ હશે.

લગાર અનુભવની ખારી ઊઘડી

વ્યક્તિનું વ્યથા-ગાન કવિએ ' નવી વહુ 'માં (પા. ૯૧) ગાયું
છે તે પણ કવિવરની કનેથી આશા ન રખાઈ હોય તેવું છે--અથવા
ખીજી રીતે કહીએ તો સાચા કવિવરોની કનેથી જ જેની અપેક્ષા રાખી
શકીએ તેવું છે. શહેરની ચાલીના એક અંધારિયા ખંડમાં પરણીને
આવી પહેલી ગ્રામ્ય બાલિકાને કાને પહેલા જ ભણકારા ' જલ કે
ચલ '—' એલિ ચાલ્ય પાણીડાં રે ' એવા સહિયર-ખોલના પહે અને
એ ગ્રામ્ય બાલિકાને વેદના-ચિતાર, એક તરફથી ગ્રામજીવનના શેશવ-
વેળાના અનુભવ અને ખીજી તરફ શહેરી ચાલી-જીવનની સંકુલતા એ
બેઉને પકખોપકખ મૂકી દઈને કરી આપે, એ રવીન્દ્રનાથથી ન થયું
હોત-જો પોતે ' આર્ષદષ્ટા ' અને ' સર્વવિદ્ ' કવિ ન હોત તો. કાણ
જાણે કાઈક ક્ષણિક અનુભવની ખારી ઊઘડી હશે, એમાંથી કવિને આવી
કાઈક બાલિકાના શહેરી ચાલીરુઢ્યા જીવનની ઝાંખો માત્ર થઈ હશે,
અને યુગો પૂર્વેનાં અવશેષ-ખોદાણો કરનારા કાઈ પુરાતત્ત્વવિદ્ની
metrical exactitude માપખંધી ચોકસાઈથી, તલપૂર્ણ અણિશુદ્ધ-
તાથી એક યુવતીનું સમગ્ર જીવનચિત્ર કવિવરે સાક્ષાત ક્યું હશે.

નિગૂઢતાવાદી કાવ્યો.

એવી એની શિષ્યસિદ્ધતા અને આર્ષદષ્ટિ, અનુભવની ઉત્કટતા, સંઘર્ષસ્પર્શ તેમજ વ્યક્તિસંવેદનશીલતા ઉપરાંત એક તત્ત્વ એમની કાવ્યસૃષ્ટિમાંથી નવું નજરે પડે છે. એને આપણે રહસ્યવાદ કહેશું? નિગૂઢતાવાદ નામથી ઓળખશું? કે આજે ખાસ કરીને હિન્દી કાવ્ય-સાહિત્યમાં તેમજ કેટલે અંશે ગુજરાતીમાં પણ હાંસીપાત્ર અનુકરણથી દ્વિણાઈ દુણાઈ રહેલ એવા છાયાવાદ, માયાવાદ કે મિથ્યાભાસવાદ નામે નિરુપીશું? એની સમજને સારુ આટલાં કાવ્યો વાંચી જવા જેવાં છે : ગુપ્ત પ્રેમ (પા. ૭૮) : તલવારની ભેટ (પા. ૧૦૭) : નવે વેશે (પા. ૧૦૯) : આવાગમન (પા. ૧૨૭) : યુકાયેલી ધડી પા. ૧૨૩) ? કાનમાં શું રે કીધું (પા. ૧૨૬) આ બધાંમાં કોઈ એક સ્ત્રી કોઈ એકાદ પુરુષ માટે તલસે છે, અંતરમાં પ્રણય સેવે છે, કાં તો પ્રિયમિલન પામી શકતી નથી અથવા તો મેળાપસુખ ભોગવી લોધા પછી ચાલ્યો ગયેલો એ મધુર પ્રણયી કોઈ ને કોઈ ભીષણ વેશે, વિરક્તને વેશે, દુઃખને વેશે જીવનદ્વારે પુનઃ આપત્તિ લધને આવે છે. કાં તો કોઈક ગામનાં માનવી ગાફલ બનીને સૂતાં હોય છે અને એકાએક રાત્રી મહારાજ આવી ચડે છે, કે જેના સ્વાગતનું આયોજન તૈયાર નથી હોતું.

રમ્ય ને ભયાનક જીવનસ્વરૂપો.

બંગાળામાં પણ કવિવરનાં આવાં રહસ્યવાદી કાવ્યો સખ્ત ટીકાને પાત્ર બનેલાં. સ્વ. કવિ દ્વિજેન્દ્રલાલે તો એને અનીતિગત ભાગેકુ પ્રણયનાં પાશ્વત્ય ગીતોની નકલો કહી ભાંડેલાં. બીજે વર્ગે એને આપણા ગોપીભાવને મળતા પ્રભુભક્તિવાદની કૃતિઓ કહીને ઓળખાવે છે. માનવાત્માની પ્રભુપ્રાપ્તિ માટેની આરમ્ભી વિશ્લેષતા વગેરે જે જે સ્વરૂપોને ધારણ કરે છે તેનું અહીં નિરૂપણ થયું મનાય છે. પણ આ તકરારમાં નહિ જીતરતાં આપણે તો કેવળ રસદર્શનને મદદ કરે તેટલા જ પૂરતી વાત નોંધપાત્ર સમજશું, કે કવિવરે

આમાંનાં કેટલાંક ગીતોમાં પ્રભુનું-અથવા પ્રારબ્ધ કહો તો પ્રારબ્ધનું, નિર્મિતિ કહો તો નિર્મિતિનું, રમ્ય સ્વરૂપ તેમજ લયાનક સ્વરૂપ, સુખોપભોગ કરાવનારું તેમજ દુઃખો દેનારું સ્વરૂપ, એ બેઉની આખરી મંગલતા ગાઈ છે. જેમ જીવન અને મૃત્યુને એમણે વિશ્વજનનીનાં જમણું ને ડાણું એવાં બે સ્તરો કહ્યાં છે, તેજ રીતે જીવનના આનંદો ચખાડનાર તેમજ પાછળથી નષ્ટબ્રષ્ટ બની ગયેલ જીવનને માંડવડે આવી જાણનાર પ્રારબ્ધ-સર્વને એમણે એકજ કહ્યું છે. જીવનના આનંદો લૂંટનાર માનવીએ જીવનની આહૂતિ પણ એટલાજ ભાવભરપૂર હૃદયે આપવાની છે, એ ઉભયમુખી અનુભવો જીવનની લઢાણુ જ છે, અને એ લઢાણુ દેનાર સર્વ એકનું એક છે. આપણને તો ધણુજે જીવનનિયંતાના હાથમાંથી નર્મ્યા નિર્મેળ આનંદ અને સુખ-સગવડ રૂપી કૂંચમાળા જ જોઈએ છે, પણ એ હાથ આપણે સારુ ધગધગતી વજ્રતલવાર જ મૂકીને અદશ્ય બને છે. એ તલવાર ધગધગતા અગ્નિરસની છે, એટલે એનું મ્યાન બને તેવું કાઈ સ્થાન આ સંસારમાં છે નહિ-તાત્પર્ય કે પોતપોતાની અંતરદાહિની મનોવ્યથાને ઠાલવવાનું અથવા તો આપણને એ વ્યથામાંથી મોક્ષના કરાવી આશરો આપનારું કાઈ ઠેકાણું નથી રહેતું, ત્યારે તો આપણું પોતાનું હૃદય જ એ નિર્મિતિ-અર્પ્યા હૃદયીઆરને સંધરવાનું ઠેકાણું રહે છે. એ વડે જ આપણે લડવાનું છે. એ લડાઈ સાંગોપાંગ લડાતી જ રહેશે-સ્વામીનો તો ફરી મેળાપ સુદ્ધાં નહિ થાય. તેના મેળાપ માટેના વક્ષવક્ષાટ પણ આપણે ત્યજ દેવા પડે, એના મિલન માટે આપણે ચાહે તેવી મૃદુ જાણુગારસજ્જવડો કરી રાખી હોય છતાં, અને જીવન-સાકેત્યની એ તક વારંવાર આવતી હોવા છતાં આપણે પોતેજ એનો હિંમતભેર લાક્ષ ન લઈ શકીએ (જુઓ 'યુકાયેન્ની વડી') પછી કોગટ રાહ જોઈને બેસીએ-એ રીતે આપણે જીવનના અર્થમાં આ ગીતોને લઈએ તો જાંડો તકરારમાં ઊતર્યાનું જોખમ ખેડવું પડશે નહિ અને રસાસ્વાદ સાંપડી રહેશે.

વ્યક્તિપૂજની વિફલતા

આવા પ્રાણુવંત ભાવોથી સાહિત્યને અનરાધાર વર્ષાએ પ્લાવિત કરી ગયેલ વાણીના સ્વામીની પ્રસાદી ગુજરાત સમક્ષ, અને ગુજરાતને નિજનાં લાગે તેવાં સ્વરૂપે મૂકવા બદલ હું ધન્યતા અનુભવું છું. અંગાળી કવિતા કલા કે સાહિત્ય પ્રત્યેનાં વ્યામોહ આના કારણરૂપ લવલેશ નથી. રવીન્દ્રનાથ અંગાળી ન હોત તોપણ કશો ફેર પડત નહિ. એ તો કાલિદાસ ભવભૂતિ અને ભાસની જમાતમાં બિરાજતા લોકાત્મર શબ્દસ્વામી છે. તેમને ગુજરાતે પ્રશંસ્યા અને પૂજ્યા છે તેટલા પ્રમાણમાં તેની વાણીને પિછાનવા અથવા આત્મસાત કરવાની મહેનત લીધી નથી. વિભૂતિની વ્યક્તિપૂજા નિરર્થક છે એટલું જ નહિ પણ હાનિકર છે. રવિઆણુનું નામ અને અર્ચન એક ફેશન બની રહે તેથી નથી તો અંગાળે મલકાવાનું કે નથી એ ફેશનના ઉપાસક ગુજરાતીઓએ કુલાવાનું. એ વ્યક્તિ તો હયાત પણ નથી. એની વાણી એજ આપણી મૂઠી અને સમૃદ્ધિ છે. એ વાણીનો વારસો, બીજા આપણા અઢળક વારસાની જોડાજોડ, આપણો કરી લઈએ. ફરી કહું છું કે એને પર-પ્રાંતનકલી કાષ્ઠ ફેશનનું પાત્ર મિટાવી, અગર તો આપણો લઘુપ્રચિને એના ચરણોમાં હાસ્યારૂપદ અદાથી ઝૂકતી અટકાવી એનું વાદનમય નેટલા પ્રમાણમાં આપણું-ગુજરાતનું બની શકે તેટલા પ્રમાણમાં જ એને વટાવીએ. પણ તે ગુજરાતીતાને ભોગે તો હરગિજ નહિ.

આ પ્રયોગો જેમ જેમ થતા જતા હતા તેમ તેમ તેને તપાસી જઈ અને તેનું શ્રવણ કરતાં કરતાં ક્ષતિઓ બતાવવા સાથે પ્રોત્સાહન દેનારા મારા સ્નેહી અધ્યાપક શ્રી સવાર્ધલાલ ઈશ્વરલાલ પંડ્યાનો હું સદા ઋણી રહીશ. મારા નાનકડા નિવાસ-ગામમાં એમના જેવા વિવેકવંતા ઠાવકા સમાનધર્મીનો સુયોગ થવો એ પણ એક સદ્સાગ્ય છે.

પુરતક છપાતી વેળાનો અમદાવાદ ખાતેનો લાંબો નિવાસ મિત્રો,

સ્નેહીએ તેમજ પ્રજાજનોની હૃદયે કરી યાદગાર રહેશે. તેમાં પણ વીશ-આવીશ વર્ષોથી મોટા ભાઈનું સ્થાન સાચવી રહેલા શ્રી રવિશંકર રાવળના ઘર 'ચિત્રકૂટ'નાં સ્મરણો આ સંગ્રહ સાથે સવિશેષ મીઠપથો જોડાયેલાં રહેશે; અને ચિત્રકૂટનું સ્મરણ એટલે કે ઘરનાં નર નાર અને બાળકો, નાનાં અને મોટાં સર્વ જનોનું સ્મરણ.

સમગ્રતાની દૃષ્ટિએ મારા અન્ય સંગ્રહોમાંથી પણ આગલી રવીન્દ્ર-અનુકૃતિઓ અહીં શામિલ કરી લીધી છે.

ચિત્રકૂટ
એલીસબ્રીજ, અમદાવાદ
તા. ૭-૯-'૪૪

ઝવેરચંદ મેઘાણી



નિવેદન : બીજી આવૃત્તિનું

આ કૃતિઓ ધારણા પ્રમાણે સારા એવો લોકાદર પામી છે. મારું એ સદ્ભાગ્ય છે.

વિવેચક બંધુઓએ આ રચનાઓને ચોમેરથી વધાવી છે અને તેનું કડકપણે મુદ્દાંકન કર્યું છે. એ કારણે તો તેમની પ્રશસ્તિ મારે મન અધિક આદરણીય બની છે.

કોઇ કોઇ વિવેચકે કૃતિઓ બતાવવા જતાં આ કવિતાઓને ભાષાન્તરદષ્ટિએ કસવાનો પ્રયત્ન કર્યો છે. મેં તો પહેલેથી જ ખુલાસો કર્યો છે કે આ શબ્દશઃ અનુવાદ છે પણ નહિ તેમ તેવો અનુવાદ કરવાનો મારો આશય પણ હતો નહિ. આ તો મૂળ રચનાઓના વીણા-રવનું અનુરણન છે. અનુવાદનો આ સાચો પ્રકાર છે. મેઘ-હૂતનું ભાષાન્તર કરનાર કિ. ધ. ભટ્ટ કે બ. કે. ઠાકોરનો પેઢે હું આ અનુવાદ કરવા નહોતો એકો.

રવીન્દ્રનાથની કૃતિઓનો અનુવાદ કેવો હોઈ શકે અગર કવિ-વરના પોતાના ખ્યાલ, પોતાની કૃતિઓના ભાષાન્તર સંબંધે કેવા હતા, તે સમજવું ક્યાં મુશ્કેલ છે ! એમણે જ ઉતારેલ અગ્રેજી ગીતાં-જલિ જોઈ જવી.

એટલે આ કૃતિઓની ચરમ કસોટી એક જ છે : સ્વતંત્ર રચનાઓ તરીકે એ કેટલો રસાસ્વાદ આપી શકે છે ?

એનો જવાબ તો અગિયાર મહિનામાં મળી ગયો છે. હું સંતૃપ્ત છું,

આ આવૃત્તિમાં કેટલાક નાના દોષો નિવારેલ છે, છેલ્લી એક કૃતિ ઉમેરી છે અને ટિપ્પણ થોડું વધાર્યું છે.

ભારતી સાહિત્ય-સંઘ

૧૬, શ્રીમાળા સોસાયટી,

અમદાવાદ

તા. ૯-૧૦-૪૫

જવેરચંદ મેઘાણી

જગેલું અરણ્યું

[ઢાળ - પ્રભાતનો]

કોણ જગાડે, કોણ જગાડે, આવીને કોણ જગાડે રે !
જુગ જુગોની નીંદ થકી મારા પ્રાણને કોણ જગાડે રે !
ગોમ - શુક્રાની ગોદમાંથી મારાં નેનને કોણ જગાડે રે !

આંહી ક્યાંથી પરભાતનું કિરણ
પેહું ઘોર અંધારે રે ?
પંખી કેરું ગીત ક્યાંથી
શરણાર્થ લલકારે રે - કોણ જગાડે ૧

થીજેલ મારા પ્રાણમાં જળની
ઝાલક કોણ ઉડાડે રે ?
ફૂટિયા ક્યાંથી રંગકુવારા
ધધળ ધધળ ધારે રે - કોણ જગાડે ૨

ધરણી કેરાં પડ ધૂળે ને
ફાટ પડી ખડાડે ખડાડે રે,
ભેળડ કેમ લેદારી રહી છે
આજ મારી ચોધારે રે ! - કોણ જગાડે ૩

ફીણ વાળા મારા નીર - ઘોડીલા
આકુલ થૈ જોખારે રે;

ધૂમરી ખાતા શેષમાં તાતા
પાગલ પગ પછાડે રે - કોણ જગાડે ૪

ખેસવો પાખાણુ, બારણું ખોલો,
નહિ રહું અંધિયારે રે,
પ્રાણુ જાગ્યા પછી હામ કોની મુંને
પૂરવા પાતાળ - તાળે રે - કોણ જગાડે ૫

લેર લાગી મુંને જખના જાગી,
છૂટવા અંધન આ'રે રે;
લાંગીશ પાખાણુ, લેદીશ અંધાર,
ભાર નથી કો'ના હારે રે - કોણ જગાડે ૬

મેઘ - ધનુમાં પાંખ ઓળીને
ઊડીશ આરે આરે રે,
મોકળે કેશે દેશવિદેશે
દોડીશ લોભ પલાળ્યે રે - કોણ જગાડે ૭

ગીત પાંખીનાં ને વાત વાદળની
શીખવાના કોડ મારે રે,
સૂરજ કેરાં કિરણોમાંથી
હાસ્ય લઈશ હારે રે - કોણ જગાડે ૮

વાત ગીતો અને રંગ અનંતા
માય નહિ ઉરે મારે રે,
સોણુલાં નવ સમાય નેણુંમાં
સભર હું સુખભારે રે - કોણ જગાડે ૯

કેમ કરી આને જાગિયો આતમ
 પૂરાયલ પતાળે રે;
 શું રે થયું કાંઈ સૂઝ પડે નૈ,
 લેહુ કોણુ લેટાડે રે - કોણુ જગાડે ૧૦

હર હરે મહાગાન સિંધુનું
 કાન વિશે ભણુકારે રે,
 સાન પડી એનાં તેડલાં આળ્યાં,
 કેમ રહું કારાગારે રે - કોણુ જગાડે ૧૧

[નિર્દેશસ્વર સ્વપ્નમંગ : પ્રમાતસંગીત]

[ઉપલું જ કાવ્ય લાવણીની લઢણમાં]

પૃથ્વી તણા પેટાળ મહીં કો' અરણું સળવળ થાય,
 યોગમ નજર કરન્તાં એનાં ચકિત નેત્ર લહેરાય
 ખખર નવ પડે આ શું થઈ જાય !
 આ શું મુજ ઉરમાં થનગન થાય !

૧

આ અતલ ઘોર ગહરે, પ્રાણુ મુજ પરે,
 સૂર્ય - કર પડે, ખખર શી ક્યાંથી ?
 આ શુહા તણે અંધાર, પંખી - કિલકાર
 પ્રવેશ્યા ક્યાંથી !

આ નવી જંખના, નવી ખ્યાસ, કો' અવરૂંધન નવ માને,
 આ દિલને શું થઈ ગયું, જાય નવ સહ્યું, રહ્યું નવ ભાને !

૨

આ થર થર કમ્પે ખડાડ, મારી ચોધાર,
શિલા હલખલે, કૂંકારે ફીણ કારમા રોષે,
ચોગરહમ ધૂમરી ખાય, છૂટવા ચા'ય,
હાય પણ દારજ ક્યાં છે !

૩

રે હાય દૈવ ! આ કેદ કેમ ?
પાપાણુ - ચણી આ જેલ કેમ ?
હું અંદીવાન જંજીર તોડી,
મારીશ છલંગ બાહિર દોડી.
હું લહર લહરની ગદા કરીને દઈશ ઘાવ પર ઘાવ,
આ હૃદય મસ્તીએ ચડ્યું, મૃત્યુના માને કેમ રુકાવ !

૪

હું વિચરીશ જગ મોબર, કરુણા - ધાર સદા રેલવતું,
હું કરીશ ભોમ તરબોળ, સલિલ - હિલોળ હેતથી ઢળતું.
હું વિચરીશ છુદે કેશ, પાગલી - વેશ, પુષ્પ વીણતું,
ને મેઘધનુષ - ટાંકેલ પાંખ પર ગેલ કરી બિડનતું.
હું શૃંગેશૃંગ ફૂદીશ, હાસ્ય ઠલવીશ સૂર્યને કિરણે,
તાળી દે પૂરીશ તાલ, બજવી કરતાલ વિહંગમ - સૂરને.

૫

સુખ અંતરમાં વાતો અપાર, ગીતો અપાર,
ચેતના - ધાર નવ માયે;
ઓ સુખ અપાર ! આંસુ અપાર,
સંચરાધાર છલકાયે.

૬

રે મને આ શું થઈ ગયું ! પ્રાણ ક્યમ જાગે !
 રે પ્રાણ આટલા લઈ કોઈ ક્યમ કારાગૃહ નવ ભાંગે !
 હું સુણું હરથી મહાસિંધુનું ગાન, કોઈ નવ રોકો !
 આવે પ્રભાત, ઘો કરાઘાત, આખરી જોઈ દઈ ઝીકો !

❖

ઝાકળનું ખિન્દુ

ઝાકળના પાણીનું ખિન્દુ
 એકલવાયું એકું 'તું ;
 એકલવાયું એકું 'તું ને
 સૂરજ સામે જોતું 'તું ;
 સૂરજ સામે જોતું 'તું ને
 ઝીણું ઝીણું રોતું 'તું.

૧

સૂરજ લેયા ! સૂરજ લેયા !
 હું છું ઝીણું જલખિન્દુ ;
 મુજ હૈયે તમને પધરાવું
 શી રીતે હે જગખંધુ !

૨

તમે હર વાદળમાં વસતા
 સાત અશ્વને કરમાં કસતા
 બ્રહ્માંડોની રજ રજ રસતા
 ધૂમો છો ખંધુ !

તમ બહોણું મુજ જીવન સઘળું
અશ્રુમય, હે જગબંધુ !

૩

જલગિન્દુ રે જલગિન્દુ !
ઓ નાજુક અકળગિન્દુ !
સૂરજ બોલે, સુણ બંધુ !

હું તો ત્રિલોકમાં ફરનારો,
કોટિ કિરણો પાથરનારો,
ગગને રમનારો :

તેમ છતાં હું તારો તારો,
હે અકળગિન્દુ !

તો ય મને તું બહાણું બહાણું
બાળા ભોળા, જલ ગિન્દુ !
તુજ હૈયે હું પોઢી બાણું,
હે અકળગિન્દુ !

૪

તુજ સરિખો નાનકડો થૈને,
તુજ અંતરમાં આસન લૈને,
ધન્દ્રધનુની રમતો રમવા
આવીશ, હે ગિન્દુ !

૫

તુજ જીવનમાં પ્રકાશ વાણું,
તુજ અશ્રુને હાસ્ય બનાવું,
હે નાજુક ગિન્દુ !

૬

હસતે મુળડે સૂરજરાણી
જલખિન્દુમાં જઈ સમાણી :
રહનભર્યા જીવનમાં ગાણી
ગાઈ રહ્યું અકળખિન્દુ.

૭

[પ્રસાદ : ઉત્સર્ગ]



ઐ પંખી

[કાચબા - કાચબીના ભજનનો દાળ]

પીંજરાનું પંખી પીંજરે રે'તું ને વનનું પંખી વન,
એક દિ' દોયનાં મેળવ્યાં દૈવે અણુધારેલ મિલન
વિધાતાના પેટની વાતું
શી હોશે, કેમ છે'વાતું!

૨

પીંજરાવાળાને વનવાણું પૂછે, 'આવને વન સંગાથઃ'
'આવને અંદર વનવાળા ભાઈ, દોય રે'શું દિનરાત.'
'ના રે!' બોલ્યું વનનું વાસી,
'અંધાવાની વાત કીધી શી!'
પીંજરાવાસી હાથ પોકારે,
'શી રીતે હું નીસરું બા'રે!'

૩

વનના પંખીએ બારે બેસીને વન કેરાં ગાયાં ગીત !
 માંહીં બેઠાં બેઠાં પીંજરાવાસીએ સંભળાવી રૂડી રીત
 પોતાની પહેલ સૌ વાણી,
 ભાખા હોનું કેરી અન્નણી.

૪

વનનું પંખી વીનવે રે 'વીરા, શીખ મારા વન - સૂર !'
 'શીખને તું મારી પીંજરાની વાણી ભાવ થકી ભરપૂર !'
 'ના રે ! એ તો શીખવી વાણી,
 મોઝું એમાં નો 'ય ગાવાની.'
 નાખે હાય પીંજરાવાળું,
 'ગાઉં શે હું વનનું ગાણું !'

૫

'યેખ વીરા મારા પીંજરાવાસી ! આ આસમાની અંકલાશ,
 'ભીંત નહિ, નહિ ભોગળ તાળાં, તર નહિ કે તપાસ,
 'લેયું લેજે મેઘને ખોળે,
 'પંખેરુ ! પવન - હીલોળે.'

૬

'ના રે બાપુ, આ જો હેમમઠયાં મારાં પાંજરાં ચોખાં ફૂલ,
 'બાજ બિલાડીની બીક નથી વળી ફળ મેવા ભરપૂર
 'ચારે કોર જોઈ આ જાળી
 'બંદોબસ્ત જાળદા વાળી !
 'સારાય મલકથી ન્યારી
 'મોઝું આંહીં માણવી સારી.'

૭

‘તારી જાળી માંડી પાંખ પો’જાવીને ઊડવા ક્યાં છે ઠામ;’
 ‘હાય વીરા તારે વાદળ — જોળે થાક ખાવા ન મુકામ
 ‘જાચે જાતાં ખીક જો લાગે;
 ‘પડીએં તો પાંખ જ લાગે!’

૮

જેઉ વચ્ચે ઊડી પ્રીત અંધાણી, તોય ના આવે પાસ;
 ચાંચસું ચાંચ પરોવીને જાળીએ શ્વાસમાં રેડે શ્વાસ,
 મૂંગાં જેઉ મીટ મિલાવે
 વાણી તોયે હોઠ પર ના’વે.
 આમાંસામાં શીષ હલાવે,
 પાંખું કેરી ઝાપટ મારે.

૯

પીંજરાવાળું પોકારે ‘પાસે આવ’, વનવાળું પાડે ના,
 ‘માંઘ પૂરી દૈને ખાર ભીડે એવા ઘટમાં લાગે ઘા.’
 પંખી પીંજરાનું પોકારે
 ‘શક્તિ નવ ઊડવા મારે.’

[દુહ પાલ્લી : સોનાર તરી]

૧૦

સ્વર્ગેથી વિદાય

મંદાર - માલા કરમાઈ કંઠે
 ને ઓલવાયો મુજ લાલ આંદલો
 જ્યોતિ તણો, હે સુરલોકનાથ !
 રજા લઉં સ્વર્ગથી; પુણ્ય મારાં
 ખૂટ્યાં અને વર્ષ કરોડ કેરો
 પૂરો થયો સ્વર્ગ તણો નિવાસ.
 પ્રણામ મારા અયિ દેવવૃંદ !
 જીહાર ઝાઝા પૃથિવી - પ્રયાણે.

૨

જાવા ટાણે આશ રાખી હતી મેં
 કે હોકાશે સ્વર્ગને નેન - ખૂણે
 ઝીણી એવી સ્નેહની અશ્રુરેખા
 ને એ ન્યાળી ધન્ય હું તો થઈશ.

૩

આંહીં પરંતુ નિરખું જડસુ કઠોર
 ભિંમિવિહીન સુખસ્વર્ગભૂમિ ઉદારી,
 મીઠે ય એક નવ સ્નેહવ્યથાની મેત્રે.
 જાઓ, રહો, સકળના અહીં એક ભાવ.

૪

અરે અરે એક સૂકેલ પાંદડું
 ને જોડલી પીપળ - ડાળ કમ્પે
 ના એટલો યે અહીં છે ધુળટ
 નિહાળતાં હું - સરખા હજારો
 ગરી પડતા પલવાર માંડી
 ચોર્યાશી કેરે ભવ - ચક્ર ફેરે
 પૃથ્વી પરે તૂટલ તારલા શા.

૫

એવી વ્યથા જો હત સ્વર્ગ - હૈયે
 વિભેગ - છાયા પડતી હતે જો,
 તો હાય નિઃશ્વાસ - ધગેલ કૂંકે
 ખુબાત આ અમ્મરજ્યોતિ - દીવડા.
 ને પાંદડાં નંદન - વાડી કેરાં
 ચિત્કારીને કંદત કોટિ - જાલે,
 મંદાકિની ખાપડી જાત વે'તી
 ગાતી હજારો કરુણાની ગોઠડી.

૬

વચ્ચે વચ્ચે ને વળી નૃત્યધેલી
 છંદે તાલે ડોલતી 'મેનકાનુ'
 સોના કેરું ઝાંઝરું તાલ ચૂકી,
 પાડી દેતે રંગમાં ભંગ પૂરો !
 વીણા પેલી ભાવશીને હૃદયથી
 પામી ધક્કો માયલી વેદનાનો

ઓચિત્તી કંઠી ઊઠત કો'ક વેળા
આંસુ દેખા દેત દેવોની આંખે !

૭

હો સ્વર્ગ ! નિત્યે હસતાં રહેજો !
પીજો સુધા કાયમ દેવવૃંદ !
હોજો છકેલાં સુખમાં સદૈવ !
અમે વિદેશી, અમ મર્ત્યભૂમિ
નથી ભલે સ્વર્ગ, તથાપિ મા છે,
એથી જ એને નયણે વહે છે
આંસુ, કદી જો દિન જો જ રૈને
કો નય છોડી દિન જો જ માટે.
પાપી અપાપી ગુણી દુર્ગુણી હો,
કંગાલ હો ક્રુદ્ધ નગણ્ય હો વા,
એ સર્વને કાજ અખૂટ ખોખો
ખેડી પસારી પૃથિવી જનેતા;
સૌ કોઇ ને આંપત છાતીએ લે,
ગંદાં શરીરો શિશુનાં ભલે હો.

૮

ભલે તારે દારે સ્વર્ગ ! ઢળજો ધાર અમીની.
અમારે મર્ત્યને ગનીમત થશે હાસ્યગમીની
સુખે દુઃખે ઘોળી જનનીઉર વાતસલ્ય - ઝરણી
અમે અશ્રુનીરે પકવશું તહીં ધાન્ય - ધરાણી.

૯

વિદાય લઉં, આશિષો દઉં તને અયિ અખસરા !

ન લેશ પણ આંખજો ઉભય નેત્રના દીવડા
 વ્યથા પ્રણયની થકી અવરને કળુ કોઈ દિ'.
 ન કોઈ તણી પ્રીતનો ય તલસાટ લાધો તને !
 કદીક પૃથવી પરે, દીનધરે નદીને તીરે,
 પ્રિયા જનમશે; તહીં ગરીબ ગામને પાધરે
 હશે પીપરની ઘટા; મહીં રમન્ત મુજ પ્રેયસી
 મધુ મુજ કળુ દિને પર દિને દિલે સંઘરી
 હશે ઉઝરતી; સખી વ્રત લઈ નદી - કાંઠે
 ઘડી મુરતિ શંભુની પ્રતિ પ્રભાત માગી મને,
 તરાવી સરિતાજો દીવડલો સમી સાંજરે,
 અકેલી ભભી ઘાટપે હૃદય ધ્રુજતું ગોપવી,
 નિમગ્ન મુજ ધ્યાનમાં નિજ સુહાગ રટતી હશે.
 પછી દિવસ એક ઢોલશરણાઈના શોરમાં
 નમેલ નયને, લલાટ પર પીળ, શિર ચુંદરી,
 ઘરે મુજ પધારશે ઘડકતે વપુ લાડી.
 પછી સુખદુઃખો તણા ભરતી - ઓટ ભવસાગરે
 હમેશ મચશે; છતાં મમ સીમન્તિની સેંથલે
 ભરો સિંદુર, કંકણે કર સજ્જ, ઠીલી લાલપે,
 ગભીર ગૃહલક્ષ્મી ત્યાં પ્રકટશે બની પૂર્ણિમા
 સુતેલ ભવસિંધુને જળ-તરંગ ઓશીકડે.
 તદા સુરગણો ! મને સ્મરણ આંહીં કેલું થશે
 કદીક સુખસ્વપ્ન શુંઃ ઝળકી જાગીને રાત્રિયે
 વિલોદી રહું ચંદ્રને ઝરમરન્ત અમ સેજમાં;
 પ્રિયા સુતી હશે, હશે શિથિલ શોભતા બાહુઓ,
 સરી ગઈ હશે નિર્વી; વળી રસાળ મમ ચુંબને.

ક્ષણેક ચમકી પછી બથ મહીં ભીંડીને મને
લતા શી ઢળશે ફરી શિર લગાવીં મુજ છાતીએ.
લઈ ફૂલસુગંધ ને દખણુ - વાયરો ડાલશે,
ફરે ટહુકી ઊઠશે તરુઘટા વિશે કોકિલા
તદા સ્મરશે સ્વર્ગને—

૧૦

હે દુઃખિની દીનહીના મલિના
અશ્રુભીની માવડી મર્ત્યભૂમિ !
ઝાંઝે દા'ડે આજ કંદી ઊઠ્યું છે
તારે કાળે ચિત્ત સંતપ્ત મારું.
તારું નીલાકાશ, તારો ઉન્નસ,
તારો જોજો ખૂંદતી લોકગીદી,
સિંધુ - તીરે રેત - મેદાન તારાં,
ખડાડો માથે નિર્મળી હિમ - રેખા,
ઝાડો વચ્ચે સ્વર્ણ - સૂર્યોદયો ને
મીઠી સંધ્યાએ નદીને કિનારે—
એકે એકે આજ જાણે છવાયે
મારા અશ્રુગિન્દુની આરસીમાં.

૧૧

ત્યાગી તુંને જે દિ' હું સ્વર્ગ ચાલ્યો
તે દિ' તારે ચક્ષુ ચોધાર ધારા
રેલી'તી ને થાન તારાં ભીંજ્યાં'તાં;
એ તો આજે છેક ગૈ છે સુકાઈ,

બાણું બાણું ! તોય આશા મને છે,
 કે જે દા'ડે જૈશ માતા-ધરે હું
 માતા લેશે બાથ બાહુ પસારી.
 સત્કારંતા શંખ ગાણુ રહેશે;
 સૌ સંતાનો માયલા એક શો ને
 સૌનો બાણીતો ગણી સ્થાન દેશે
 તારે ગેહ, સુખ દુઃખો વચાળે;
 ને પોઢાડી, માહરે ઓર્શીકે તું
 બેસી રે'શે રાત આખી રૂઢામાં
 દ્રાળે બાતી, કમ્પતી ને સચિત,
 આંખો મીંચી દેવને પ્રાર્થતી કે
 પાછો જેને વાળિયો હે પ્રભુજી,
 એને પાછો રે રખે ખોઈ બેસું !

[સ્વર્ગ હરિતે વિદાય : ચિત્રા]



હતભાગીનું ગાન

શા કાજ આંસુ સારવાં ?
 શાને ઊડા નિઃશ્વાસ ?
 હસતે મુખે પ્રારબ્ધના
 કરતા જશું પરિહાસ.

૧

સર્વસ્વને જે ખોઈ બેઠા
 તેજ વિશ્વે છે વિજેતા

ભાગ્યને પડકાર દેતા -
 'ના થશું તવ હાસ !'
 હસતે મુખે પ્રારબ્ધના
 કરતા જશું પરિહાસ.

૨

મદછકચા સુખની છાંયડીમાં
 આપણે ફરવું નથી;
 દુઃખના ઊભીપણ વદનને
 દેખી હવે ડરવું નથી.

ભય નથી, ભાંગલ દાંડીએ
 દો ધાવ જયને ખુંગીએ,
 ને વાવટે ફરકાવીએ
 ચીરાયલા અભિલાષ,
 હસતે મુખે પ્રારબ્ધના
 કરતા જશું પરિહાસ.

૩

હે રૂક્ષકેશી મા અલક્ષ્મી !
 તું જ એક અચંચલા;
 તારી સદા છે સરલ રીતિ,
 બાણતી ના છલકળા.

જેને જઠર અગ્નિ જલે
 તેને કપટ નવ આવડે,

પહેરાવતાં કાંચી ગળે

બોલે ન મીઠી ભાષ.

હસતે મુખે પ્રારબ્ધના

કરતા જશું પરિહાસ.

૪

પૃથ્વી પરે જતું સમા હડધૂત તેને

માનવી શાં માન તારે આંગણે;

તેથી જ તું મા માવડી ! વિણ ખાંપણે

સૂનારની પથ્થર - પથારી પાથરે.

તારાં અમે વાલેશરી:

જે દેશ તે કરમાં ધરી

ને ધન્ય કહી શિરસા કરી

લેશું ય સત્યાનાશ,

હસતે મુખે પ્રારબ્ધના

કરતા જશું પરિહાસ.

૫

તુજ રાજ્યને સિંહાસને

એનાં જ આરોહણ થજે

સૌથી વડો કંગાલ ને બેહાલ

જે વિશ્વે હજે !

એ તાહરા યુવરાજને

શણગારમાં કફની હજે !

પ્રલયાગ્નિનાં તિલક થજો !

વનવાસના આવાસ.

હસતે મુખે પ્રારબ્ધના

કરતા જશું પરિહાસ.

૬

ડંકા સુણી તારા, છુપાજો કપટના મલકાટ,
મીઠી કુટિલતા લાગજો મક્કા ને કાશીઘાટ.

ને આત્મપરના લેદ ભૂલી

ખેલશું તુજ જીર્ણ ડેલી,

તું અને હું એક હેડી

મસ્ત ખારે માસ.

હસતે મુખે પ્રારબ્ધના

કરતા જશું પરિહાસ.

૭

પરવારો સળ સંકોચ સ્તવ - નિન્દા શરમ ને લાજ
તવ ચરણ - ધૂળે શિર રંગડી બન્યો દીક્ષિત આજ.

ને કહી દીધું છે આશને

કે 'ખૂળ જાણી છે તને !

'તું ખ્યાસથી મરનારને પણ

'છેક છેલ્લે શ્વાસ

'ખ્યાલો બતાવી હોઠ લગ લાવી

'પલાયન થાછ.

'ધિક રાણીજી !

‘બહુ માણી જી !

‘મેલો હવે મુજ આશ !’

હસતે મુખે પ્રારબ્ધના

કરતા જશું પરિહાસ.

૮

દિન એક મૃત્યુ બગર દેશે,

‘ભાઈ વહી ગઈ રાત;

‘નગો તમારાં બજાં

બગે હવે પરભાત,’

તબ ઘર તણા બે ચંદ્ર - સૂરજ દીવડા

મુઝવીને આપણ નિત્ય સાથી બે જણાં

દિલ મું ભાંડીશું દિલને;

મજબૂત તવ આલિંગને

ઝકઝક મસ્તીભર મને

છોડીશ છેલ્લા શ્વાસ.

નતાય પણ કરતા જશું

પ્રારબ્ધના પરિહાસ.

[હૃતમાગ્યેર ગાન : કલ્પના]

૯

ભારત તીર્થ

નગો નગો રે પ્રાણ નગો ધીરે

ભારતને ભવ્ય લોકસાગર - તીરે

રે પ્રાણ નગો ધીરે.

૧

આંહીં નર - દેવ પાય, બન્ને બાહુ પસાય,
 ઊભા મહકાય દેખ ગિરિવર સ્થિરે;
 એની કીર્તિના છંદ, ગાતા નાદે બુલંદ,
 પરમાનંદે હો પ્રાણ વંદો ધીરે
 જાગો જાગો રે પ્રાણ જાગો ધીરે.
 ભારતભૂમિને લોકસાગર - તીરે.

૨

કોના એ સાદ સુણી, કયાંથી આ લોભ ભણી
 માનવ - ઝરણીનાં મહાસ્રોત વળી આવ્યાં !
 આર્યો ચીના દ્રવિડ, દૂણા શક અડાભીડ,
 આવી આવીને સર્વ એકમાં સમાયાં;
 જૂદી જૂદી જમાત ભાંગી ઘડિયો વિરાટ,
 વિરમ્યા ઘોંઘાટ, એની હાક પડી રે
 ભારતભૂમિને લોકસાગર - તીરે.

૩

ખાંડાને ખણખણાટ, જયના લલકાર ગાત,
 મદછક જે ભાતભાત આવ્યા રણ વીંધી;
 આવ્યા લેહીને પહાડ, દેતા દમ્યૂ શી ત્રાડ,
 ધરતી યોગમ ઉબડ લજ્જત સું કીધી;
 આવેલા એ તમામ, થોડા દિન ધૂમધામ
 ગજવીને ગયા ગળી લૂણ જેમ નીરે;
 મારી રગરગ મોજર, એ સૌની રક્તધાર
 ધબકે અનિવાર આજ યુગયુગથી રે
 ભારતભૂમિને લોકસાગર - તીરે..

૪

આને જે દૂર ખડા, પામર અભિમાની ખડા,
તે સૌને થડથડા ! કાળ નહિ ધીરે;
ગાળે રે રૂઢવીણા ! ભાંજે સહુની ભ્રમણા !
પાછા આવીને પડે અવનત શિરે
ભારતને ભવ્ય લોકસાગર - તીરે.

૫

એકદિન અહીં અણુવિરામ, ગુંજ્યાં કુંકાર - ગાન,
જનજનને ચિત્તતંત્ર એક મંત્ર રણકયો;
एकोडहं - અગ્નિ પરે, બહુજન આહૂતિ ધરે,
સ્વાર્થાણુની વેદી તલેથી વિરાટ ડણકયો.
આને એ ખીજ વાર, ચેતાયે યજ્ઞ - જવાલ,
નમવા વિણ નહિ ઉગાર, મગદુર શી રે !
ભારતભૂમિને લોકસાગર - તીરે.

૬

આને એ યજ્ઞકુંડ, માગે છે લાખ રૂંઢ,
દુઃખની લેકુંડ લાલ જલતી જવાલા;
એ સળ દુઃખ વહન કરી, મર્મેનું દહન કરી,
આપે સળગો અભાગી આતમ મારા !
તારી એ ભસ્મમાંય, લજ્જા ભય વિલય થાય,
લઘુતા ધોવાઈ જાય ગૌરવ - નીરે
ભારતભૂમિને લોકસાગર - તીરે.

૭

આવો પ્રાદ્ધાણુ ને આર્ય, આવો શુદ્ધો અનાર્ય,
આવો કિસ્તાન મુસલમાન ને અછૂતો,

આવો આવો પતિત, નિશ્ચલ નિશ્ચિંત ચિત્ત,
 માની મુક્તિના, સર્વ સરખા હૃતો.
 માના અભિષેક તણો, મંગળ આ કુંભ ઉણો,
 સહુને સ્પર્શે જશે ભરાઈ પુણ્યનીરે
 ભારતભૂમિને લોકસાગર - તીરે
 જાગો જાગો રે પ્રાણ જાગો ધીરે

[ભારત તીર્થ : ગીતાંજલિ]



વિજ્ઞાનવીર શ્રી જગદીશને—

[કટાવ]

ભૂકમ્પે ઢકનાઈ ગયેલાં
 આ પાષાણી ખંડેરાની
 રજ ખંખેરી
 કોણ અદીઠા તપોભવનને
 તે અજવાળ્યું

ઓ જગદીશ !

ઓ જગદીશ !

કયા પુરાતન આર્ય મહર્ષિ
 તણો નવોદિત તું અવતારી

ઓ જગદીશ !

ઓ જગદીશ !

૨

ખદ્ધનદતી જનતાના પાગલ
કોલાહલમાં અણચલ રહીને
કોણ મળ્યો તું
વિરાટના લઘુ વચ્ચિન્દને
પ્રશાંત શોધક

ઓ નગદીશ !

ઓ નગદીશ !

૩

સૂર્ય - ચાંદલે,
પુષ્પ - પાંદડે,
પશુ પંખી પાષાણ ધૂળમાં,
ઝુલે અનિદ્રિત
એક ન્યોતિ - કણ
એ વિરાટને હૃદય - પારણે,
ઝુલે ઝુલાવે સચરાચરને:
શબ્દહીન હાલરડાં ગાતા
એ ન્યોતિને
લીધ ઓળખી
કયા લોચને

ઓ નગદીશ !

ઓ નગદીશ !

૪

અમે મદાંધો ફૂલણકુકડા
અતીતના ગૌરવને ફેડે

બની ફાંકડા
 હરતા ફરતા
 વિદેશ - સાજે,
 વાતો કરતા પર - વાણીમાં;
 પરજન કેરા નકલી વાંદર;
 અમે પરાયી આદ્ય - છટાનાં
 ચટકાં કરતા—
 પૂર્વજના અંધાર - કૂપમાં
 ડોક કુલાવી
 ડરાં ડરાં કલશોર ગજવતાં
 અમે દેડકાં—
 તે સમયે તું
 ક્યા વિશ્વના શેષ - સીમાડા
 હતો ધૂમતો

ઓ જગદીશ !

ઓ જગદીશ !

પ

ક્યા અગોચર ત્રિલોક-તટ પર
 ગહન ગોદડી ગિછાવતો'તો,
 તું જોગંદર ?
 દશ્ય જગતના શેષ-સીમાડા,
 ગયો વટાવી
 અદીઠ એક કિરણની શોધે,
 અરૂપની ગાયબ દુનિયાનાં
 દર ઢોળ્યાં-

ઊંઠ્યા પુરાતન ઋષિ-પ્રોણીઆ,
 ઊઘડ્યાં દાર,
 પ્રવેશ્યો અતિથિ,
 વહુ સ્યામ નાં
 સિંહ=હુવાર વટાવી ઊભો
 ઇકોડહં ની લગ્ય સન્મુખે
 દ્રવ્ય કર જોડી,
 અકિત સ્તબ્ધ
 વાચાહીન મુખડે,
 પ્રણમ્યો વિભુને

ઓ જગદીશ !

ઓ જગદીશ !

૬

સામ-ઋયાના અસલ શબ્દની
 હાકલ દે હે નવલા જોગી !
 માર હાક “ ઉત્તિષ્ઠ જાગ્રત ! ”
 હાકલ દે આ
 મતિહીણા વાતૂલ જનોને,
 શાસ્ત્ર - અર્થની
 વ્યર્થ ખડાઈ કર્યા કરતાને

ઓ જગદીશ !

ઓ જગદીશ !

૭

સાદ પડ્યો તુજ -
 “ વળી જાઓ આ પ્રકૃતિ કેરા

સ ત્ય - પા ટ લે
 ધરતીના સુવિશાસ ગાજઠે.”
 કર તેહાં તુજ યજ્ઞ - વેદિની
 યોગમ નવદીક્ષિત બટુકોને
 આસન દે તું

ઓ જગદીશ !

ઓ જગદીશ !

૮

એ તવ નવદીક્ષાને તાપે
 એક દિવસ આ
 રાષ્ટ્ર પુરાતન
 અમૃત પીશે
 આત્મભાનનાં,
 કર્મલક્ષિતાના આસન ઉપર
 આણુડગ કાયા
 ઠેરવશે ને
 સ્વધર્મ સ્મરશે
 લક્ષિત લજવશે
 યોગસમાધિ—
 માં ફરી ઠરશે

ઓ જગદીશ !

ઓ જગદીશ !

૯

પ્રતિજ્ઞાપાલન

સાબદા થાજે અજમેરિયા !

અજમેરગઢને જાંચે તોરણીએ
પડી રે નગારાંની ધ્રાંચઃ

સાબદા થાજે અજમેરિયા !

અજમેરગઢને ગોખેથી હમરાજ
પાડે હાકલ ગઢપાળઃ

સાબદા થાજે અજમેરિયા !

આવે છે જાંગલા, આવે મરાઠડા,
આવે લૂંટારુઓની ફેજ,

સાબદા થાજે અજમેરિયા !

૨

વેળા બપોરની, લાખર જુવારની

શેકે છે જાણુ જાણુ ગુદા;

અજમેરગઢને ગોખેથી વરતાય

ધૂળના ડમ્મર ધુંધા.

ખાધા વગર ખડા થાય

ભૂખને ભૂદ્યા અજમેરિયા !

બખતર પાખર સિડાય

શિરપેચ ખૂદ્યા અજમેરિયા !

૩

‘ખાંડાંના કુંડ આજ ખાંત્યું રાખીને ભાઈ,
 ‘એવા પ્રકટાવળે આછા,
 ‘કૂદાં બનીને માઈ મહાલે મરેઠડા,
 ‘જાય નહિ એકોય પાછા !’

ભડકા આલે ભળાય
 સિંધીઓ આવે અજમેરિયા !
 ઓરા ને ઓરા કળાય,
 સાબદા થાજે અજમેરિયા !

૪

ઓ કોણ આવે તાતો ઉતાવળો
 અસવાર સાંઢીઆ વાળો !
 મારવાડ દેશથી માર માર કરતો
 આવ્યો કાસતીઓ કાળો.

હથિયાર છોડો રે ભાઈ !
 હમરાજ થોભો અધીરિયા !
 ઠા ઠે ર કે રી દ હા ઈ,
 ચાકર થોભો અજમેરિયા !

૫

બેધાણા નાથનો કાગળ વંચાય ને
 હ મ રા જ ને ણુ લાં ઢા જેઃ
 ‘સિંધીઆને સોંપજો અજમેર સોપટ,
 ‘વિણ ટંટે હોખાળે;

‘લેળી શ્રીરંગીની ફેળ
 ‘સિંધીઓ લાવે અજમેરિયા !
 ‘ઈ છે સમઢર, તમે હોજ,
 કાર નહિ કાવે અજમેરિયા !

૬

એક કોર હમરાજ ! ઠાકરની આજ્ઞા,
 એક કોર વીરનો ધરમ;
 બેની વચાળે ભિંસાણો ભાઈ તું !
 વિંધાણા માય લા મરમ.

લાખેણી પલ પલ જાય
 ડુંગરા દાળે અજમેરિયા !
 ગોધેન ચરતાં દેખાય,
 પાવા વાળે અજમેરિયા.
 હૈયામાં ધકળક થાય
 ઘમસાણુ જાળે અજમેરિયા !

૭

અજમેરગઢ મને આપ્યો તે દિન મેં
 મનસું પણ લીધેલાં -
 શત્રુને હાથ ગઢ સોંપી દઢશ પછી,
 પ્રાણ મુજ પડશે પેલા.
 જીવનનાં પણ નહિ જાય ?
 (તો) સામ - ધર્મ જાશે અજમેરિયા ?

એમાંથી એક પણ નાથ,
(તો) પ્રાણ કેમ રેશે અજમેરિયા !

૮

અજમેરગઢની સેના શરમભરી
રોષભરી રણસાજ છાંડે,
ઢરવાળા ખીચ એક ! હમરાજ એકલડો
કા યા ઢાળી ને સો ડ તાણે.

આવે દખણીયુંની ધાડ
ઊઠ કોણ સૂતો અજમેરિયા !
ઊઠ અટ તાળાં ઉઘાડ !
કેમ નવ સુણતો અજમેરિયા !

૯

નો'તું ત્યાં બોલનાર, નો'તું ત્યાં સુણનાર,
છાંકારો કોઈએ ન દીધો;
સેવક ને વીરના ધર્મોની ભીંસમાં
મારણ અજમેરિયે કીધો.

પાડી ઢરવાળે પ્રાણ
વસમાણ્ય ટાળી અજમેરિયા !

[પત્રક્ષા : કથા]

૭

વીર બંદો

એક દિન પંચસિંધુને તીર
 હાકે સંભળાઈ: જાગ્યા વીર—
 શીખ બેટડા બાંધીને કેશ
 સળવળ્યા સુણી ગુરુ — આદેશ;
 મેલી મમતા કુટુંબ ઘરબાર
 ભૂલી ભય દીધ મૃત્યુને ડાર:
 ડારી મૃત્યુભય 'જય ગુરુ' શબ્દ હજાર કંઠે થકી ગુંજે,
 નૂતન શીખની નયનમીટ મંડાય નવઅરુણપુંજ
 તે દિન પંચસિંધુને તીર
 સળવળ્યા શીખબાળ શૂરવીર.

૨

‘નિરંજન અલખ ! નિરંજન અલખ !’
 બોલે એ ઘોષ ભવ્ય હર પલક:
 કમર પર કસકસેલ કિરપાણુ
 ઉરેઉર દેતી હર્ષ — થડકાર
 રણઝણે: પંચસિંધુને ગગન
 લાગી રહી ‘અલખ’ નાદની લગન:
 ‘અલખ નિરંજન ! અલખ નિરંજન !’ વહે વ્યોમ દિગપાળ;
 નૂતન શીખના એહ નાદને ઝીલે કાળ કરાળ
 એક દિન પંચસિંધુને તીર
 હૂંકળ્યા શીખ — બેટડા ધીર.

૩

આવિયો વિરલ એક એહિ દિન
 જે દિને લાખ હૃદય ભયહીન
 ખને એફ્રિકર, તમન્ના ત્યજે,
 કુશંકા કરી ફર સત ભજે,
 ચુકાવી ઋણ નીસરે ખા'ર
 ખોંચવા તલસ તલસ ઉસ પાર :

જીવનમૃત્યુ દ્રવ હાથ જોડીને ઝૂકે માનવી - પાય,
 એક એહવા વિરલ દિવસનાં પુનિત વાણલાં વાય
 એક દિન પંચસિંધુને તીર
 અખંડિયા સત અકાલના વીર.

૪

દિલ્લીના મહલ તણે કાંગરે
 જુઓ રે જુઓ જરૂખા પરે !
 દિલ્લીપત તણી નીંદે ઊડી જાય,
 રાતભર હુલૂકાર સંભળાય.
 કોણ કંઠના કારમા ઘોષ
 સાંભળી ગગન કરે આક્રોશ !
 અર્ધરાત્રિની તિમિર-ઘનઘટા
 ચીરતા કવણ તણા વાવટા !

ગહન ગગનના વિમલ ભાલ પર ભડકા ઊઠે કરાલ :
 નજીક, હાય હા, નજીક આવી રહી લાખમલાખ મશાલ
 એક દિન પંચસિંધુને તીર
 શૌર્યના લહેરી ઊઠ્યા સમીર.

૫

જુદ્ધ મહીં મસ્ત શીખ ને મુગલ
 ભેટિયા મરણુબાથ ભરી બુગલ :
 એકએકની જોડ બંધાય :
 બથોબથ ગળાં, આંટી દર્ધ પાય,
 લડે જ્યમ કાતિલ ગરુડ બુજંગ
 તોડતા અરસપરસ દોધ અંગ.

‘જય ગુરુ! જય ગુરુ!’ પડે ગંભીરા શીખ તનુજની ત્રાડ,
 રક્તપિપાસુ મત્ત મુગલના ‘દીન દીન’ જુદ્ધપુકાર;
 એક દિન પંચસિંધુને તીર
 મચી ગઈ શહીદ-શબોની ભીડ.

૬

તહીં ગુરુદાસનગરને ગઢે
 મુગલ દળ માર માર કર ચઢે,
 શીખોનો શૂર બંદો પકડાય.
 અકડી જંજીર દિલ્લી લઈ જાય;
 સાત શત બંદીવાન કેસરી
 ચાલિયા લટો મોકળી કરી,
 કદમમાં અણુણુ જંજીરો બજે,
 મુખેથી ‘જય ગુરુ! જય ગુરુ!’ ભજે.

છિન્ન શીખોનાં મુંડ ચડાવી ભાલા પર, નિજ લોમ
 ચલે મોખરે મુગલ-ફોજ : રજ-ડમર ધૂંધળો વ્યોમ.
 એક દિન ગુરુદાસપુર ગઢે
 સાત સો વીર બેત્રીસા ચઢે.

૭

દિલ્લીનાં થર થર કારાગાર,
આઢ્યા કેદી તણા સંહાર :
સાત શત મૃત્યુપ્રેમી જિંદ ચઢે,
‘પ્રથમ હું’ ‘નહિ, પ્રથમ હું’ વઢે.
રાતભર પ્રથમ મોતની જિંકર :
પ્રભાતે ચડી જાય બેફિકર.

ઘાતક દળનાં ખડગ હેઠં હર ઉદયકાળ ખૂંકનાર,
ધડથી જુદાં જપે માથડાં ગુરુના જયજયકાર.
એક દિન મચી ગઈ તકરાર
‘પ્રથમ હું’ પ્રથમ હું જ મરનાર.’

૮

કતલનો દિવસ સાતમો થયો,
બાકીમાં એકલ બંદો રહ્યો.
દિલ્લીપત અજબ તમાશો રચે,
નીરળાવા મુગલ-મેદની મચે;
લાડકો વીર બંદાનો બાળ,
ચાર વર્ષનો સૌમ્ય સુકુમાર,
કાળએ પિતૃખોળલે દીધ;
મશ્કરી-ખોલ લે’રમું કીધ :

‘ભેઠો ભેઠો ઓ ધર્મપુરુષ ! ઓ મૃત્યુજીત અણવાર !
‘કરો કતલ નિજ હાથ પુત્રની : નીરળી થશું નિહાલ.’
એક દિન દિલ્હી તણે દરબાર
તમાશો રચે મુગલ સરદાર.

૯

શીખવર વઘો ન એકે વચન,
 માત્ર મલકિયાં તેજભર નયન;
 ખેંચી નિજ પાસ રૂઢે ચાંપિયો,
 બાળને શિરે હાથ રાખિયો,
 પલકભર ચૂમ્યું પુત્રનું ભાલ
 સુંવાળું સુંદર લાલ ગુલાલ :
 કમરથી પછી ખેંચિયો ધોરે
 જમૈયો - ઝળહળ જ્યોતિ ઝરે.

લગી પુત્રને વદન, કાન મહીં વઘો આખરી વાત :
 ‘જય જય ગુરુનો જપો ખેટડા ! ભય નવ કરજે તાત !’
 એક દિન બાપ છુરી લઈ કરે
 પુત્રને હૃદય અભય-રસ ભરે.

૧૦

પુત્રનું મુખ - ગુલાબફૂલ કળી-
 અભયને કિરણ બિઠ્યું ઝળહળી.
 બાપને નીરખી બાળુડો ગાય
 -સભાસ્થલ સાંભળી થર થર થાય-
 ‘પિતાજી ! ભય નહિ : જય ગુરુજીનો.
 ‘પિતા ! વિણ ભયે પુત્રને હણો.
 ‘પિતા ! નવ કરો પલક પણ વાર.
 ‘પિતાજી ! જય ગુરુ : જય શ્રી અકાલ !’

વામ બાહુની બાથ ભરી શિશુ ગ્રહિયો ગોદની માંય,
 કર જમણે લઈ છુરી હુલાવી, બાલ ધરણી પટકાંચ.

એક દિન ભરતા શિશુને મુખે
ખોલડા 'જય ગુરુ ! જય ગુરુ !' ઊઠે.

૧૧

સ્તબ્ધ મેદિની : શબ્દ નવ સરે :
બાળની લાશ પડી તરફડે :
ધગેલી લાલ ચટક સાંડસી
સાહી કર ઊઠ્યા ઘાતકો હસી.
ઉતરડ્યાં બાંદા - તનથી માંસ
ગીધડાં જમે જેમ નિજ ગ્રાસ.

અડગ રહીને મર્યો વીર, નવ વધો 'અરર' તલભાર,
શત્રુનયન આંસુડાં લૂછતાં રહ્યાં સ્તબ્ધ સુનકાર.
એકદિન પંચ સિંધુને તીર
'અભય'નાં ચઢ્યાં આભ લગ નીર.

[વન્દીવોર : કથા]

❧

અભિસાર

મથુરા શે'રની રાંગે સંન્યાસી ઉપગુપ્ત કો
સંકોડી ઇન્દ્રિયો સર્વે એક રાત સૂતો હતો.

૧

પવનમાં પુરહીપ ઠરેલ છે,
જન તણાં ગૃહદ્વાર ખીડેલ છે;

ગગનના ભર શ્રાવણ-તારલા
ઘનઘટા મહીં ઘોર રૂબેલ છે.

૨

ઐચિંતી અંધકારે ત્યાં ગૂંછ છે પગાંઝરી :
યોગીની છાતીએ પાટુ કોના પાદ તણી પડી ?

ચમકી પલક માંહે સંત જાગી ઊઠે છે,
સુખમય નિદ્રાના બંધ મીઠા તૂટે છે.
ઝખૂક ઝખૂક જ્યોતિ ગુપ્ત કો' હીપકેથી
કરુણ વિમલ નેત્રે સંત કેરે પડે છે.

૩

નામે વાસવદત્તા કો પુરવારાંગના વડી
ચહેલી છે અભિસારે, માતેલી મદ્યોવના.

અંગે જૂલે પવન - ઊડતી ઓઢણી આસમાની,
ઝીણી ઝીણી ધૂધરી રણકે દેહ - આભૂષણોની;
ખ્યારા પાસે પળતી રમણી અંધકારે અન્નણે
સાધુગાત્રે ચરણ અથડાતાં ઊભી સ્તબ્ધ છાની.

૪

તરુણ સૌમ્ય સુહાસવતી વયે,
નયનથી કરુણા - કિરણો દ્રવે;
મધુર ઇન્દુ સમી સમતા - સુધા
વિમલ લાલ લલાટ થકી ઝરે.

૫

લજ્જાભારે નમ્યાં નેત્ર, લાલિત્યે ગળિયું ગળું,
આજીવના સ્વરો કાઢી યાચે છે અભિસારિકા :

‘ક્ષમા કરો ! ભૂલ થઈ કુમાર !
કૃપા ઘણી, જો મુજ ઘેર ચાલો.
તમે મૂઠ્ઠા, આ ધરતી કઠોર.
ઘટે ન આંહી પ્રિય તોરી શય્યા.’

૬

કરુણ વચન બોલી યોગી આપે જવાબ,
ટપકતી અધરેથી માધુરીપૂર્ણ વાણી :
‘નથી નથી મુજ ટાણું, સુંદરી ! આગ્યું હાવાં,
‘જહીં તું જતી જ હો ત્યાં આજ તો જ સુભાગી !
‘જરૂર જરૂર જ્યારે આવશે રાત મારી,
‘વિચરીશ તુજ કુંવે તો સમે આપથી હું.’

૭

ઓચિંતો આલ કાઠે લસલસ વિજળીજીલ - જ્વલન્ત ડાયું,
કમ્પી ભઠી ભયેથી રમણી રજની-અંધાર એ ઘોર વચ્ચે;
વાવાઝોડું જગાવી પવન પ્રલયના શંખ ફૂંકે કરાલ,
આલેથી વજ બાણે બડબડ હસતું મશ્કરી કોની માંડે !

૮

વીત્યા છે કૈં દિનો માસો અષાઢી એહ રાતને,
વર્ષ પૂરું નથી વીત્યું, સંધ્યા ઢોળાય ચૈત્રની.

ફરર ફરર ફૂંકી આકળો વાયુ વાય,
સડક પર ઝૂકેલા વૃક્ષને મ્હોર બેઠા;
ભિઘડી ભિઘડી મ્હેકે રાજબાગે રૂપાળાં
બકુલ, રજનીગંધા, પુષ્પ પારલ ખ્યારાં.

૯

વાયુની લેહરીએ વહેતા આવે દૂર - સુદ્ધરથી,
મંદ મંદ સુરા-ભીના ધીરા કે' સ્વર બંસીના.

નગર નિર્જન : પૌરજનો બધાં
મધુવને ફૂલ - ઉત્સવમાં ગયાં;
નીરળાતો ચુપચાપ સૂની પુરી
હસી રહ્યો નલ પૂનમઆંદલો.

૧૦

સૂને પંથે નગર મહીં એ નિર્મળી આંદનીમાં
સંન્યાસી કો' શરદ - ઘન શો એકલો જાય આલ્થો;
એને માથે તરુવર તણી શ્યામ ઘેરી ઘટાથી
વારે વારે ટહુ ! ટહુ ! રવે કોકિલા સાદ પાડે.

૧૧

આવી શું આજ એ રાત્રિ, યોગીના અભિસારની !
આપેલા કોલ આશુના, પાળવા શું પળે છ એ !

નગર બાર તપોધન નીસર્યો,
ગઢની રાંગ કને ભમવા ગયો,
તિમિરમાં સહસા કંઈ પેખિયું
વનઘટા તણી છાંય વિષે પડ્યું.

૧૨

પડી નિજ પગ પાસે એકલી રંક નારી,
તન લલગદ આખું શીતળાનાં પરથી;
વિષ સમ ગણી એની કાળી રોગાળી કાયા,
પુરજન પુરણા'રે ફેંકી આલ્યા ગયા'તા.

૧૩

સંન્યાસીએ નમી નીચે, માથું રોગવતી તણું
ધીરેથી ઝાલીને ઊંચું પોતાના અંકમાં ધર્યું.

સૂકા એના અધર પર સીંચી રૂડી નીરધારા,
પીડા એને શિર શમવવા શાંતિમંત્રો ઉચાર્યા :
ગેગેલા એ શરીર ઉપરે ફેરવી હાથ ધીરો,
લેપી દીધો સુખઘસિયો લેપ શીળો સુંવાળો.

૧૪

પૂછે રોગી: 'મુજ પતિતની પાસ એ આવનારા!
આંહીં તારાં પુનિત પગલાં કેમ થાયે, દયાળા ?'
બોલે યોગી: 'વિસરી ગઈ શું કોલ એ, વાસુદત્તા!
તારા મારા મિલનની સખિ! આજ શુંગારરાત્રિ.'

અર્ધા પુષ્પો શિરે એને, કોકિલા ટહુકી ઊડી,
પૂર્ણિમા-રાત્રિની બાણે જ્યોત્સ્નાછાળ છલી ઊડી.



કવિનું વય

૧

કવિરાજ ! ગઈ તમ સાંજ પડી,
 તમ કેશ વિશે પડિયાં પળીઆં,
 હજી તોય નલે નિજ નેન લગાવીને
 કેમ ગણ્યા કરો તારલિયા ?
 કે શું સાદ પડે જમરાજ તણા—
 પરકાળની વાત વિચારી રિયા ?

૨

કવિ શીષ હલાવીને આપત-ઉત્તર :
 ‘માલૂમ છે મારી સાંજ પડી;
 ‘નથી સાંભળતો જમહાક; મજાક
 ‘કરો નવ, કાચ ભલે લથડી.
 ‘મારા કાન મંડાયા છે સામેના ગામને
 ‘રાન, કરેણુ—ઘટાની દિશે—
 ‘કોઈ પે’લડિયાં પ્રેમઘેલડિયાં
 ‘મળશે સહસા એ નિકુંજ વિશે;
 એનાં લોચન લોચનમાં મળશે
 ‘મીઠી ગોઠડિયું દિલ ભલરશે,

‘એની ગોઠડિયું’ને ઝીલી વીણા - તાર પે

‘હું’ વિણ વાણીમાં કો’ વણશે ?

‘એવાં જોળનિયાંને લડાવવા લાડ

‘આડે મને ઘોળાંમાં ધ્યાન નથી,

‘લવપારની વાત વિચારવા કાજ

‘હો ભાઈ ! મને હજી ભાન નથી.

૩

‘નદીપાર ચિત્તાના અંગાર એલાશે ને

ઝગીને આથમશે કોઈ તારો;

કાળી નિશા કેરો મ્હાન શશી

વરતાય ફરે વહરો વનપારો;

ઉજ્જડ કોઈ કુવેતરમાંય

શિયાળ - સભા લલકારશે લાળી;

એવે સમે ગૃહત્યાગી કો’ આવશે

વીરમવા દિલ - વેદના કાળી;

જોડીને હાથ એ ધીરેથી ધારશે

ધ્યાન સપ્તર્ષિનું જ્ઞાનની જોળે,

ધીરે ધીરે એને પ્રાણ કો’ ગાન

સુષુપ્તિને સાગર જો કદી જુને-

આતમમાં એના, બાળીને કોણ

ભરે પરપ્રહ્મ તણી ગૂઢ વાણી,

હું જો કવિ ઘરઘૂંશ બની

મારી મુક્તિની જુકિત રહું મન માણી !

૪

મારા કેશ સફેદ લલે બન્યા,
એની લેશ ઉપાધિ ઉરે નવ આણો!
બાળ બુઢાં ને બુવાન આ શેરીનાં
એ સહુની મને તેવડ બાણો.

કોઈ હસો તમે હોઠ નચાવીને,
કોઈ હસો વળી નેનન ખૂણે,
કોઈ ચોધાર રડો છ તમે વળી
કોઈનાં નીર સૂકે મન-ખૂણે;

કોઈ વધૂવર ઘેર લપાવ,
ને કોઈ વળી જગ ચોક ખોંખારે,
કોઈ એકાકી મરે ઘરચાંગણુ,
વાટ ભૂલે કોઈ વિશ્વ વચાળે.

૫

એ તમામ તણા મને સાદ પડે,
પરકાળના સાદ સૂણું કહો ક્યારે!
સર્વ તણો હું સમોવડ બાંધવ,
છો પળિયાં શિર આવિયાં મારે.

[કવિર્ વયસ : ક્ષતિકા]

૬

કોડિયું

અસ્ત જાતા રવિ પૂછતા અવનિને:

સારશો કોણ કર્તવ્ય મારાં?

સાંભળી પ્રશ્ન એ સ્તબ્ધ બિભા સહુ,

મોં પડ્યાં સર્વનાં સાવ કાળાં.

૧

તે સમે કોડિયું એક માટી તાણું

ભીડને કોક ખૂણેથી બોલ્યું:

મામૂલી જેટલી મારી ત્રેવડ પ્રભુ!

એટલું સોંપજો, તો કરીશ હું.

૨

[કર્તવ્યગ્રહણ : કલિકા]

ધરણીને દેવ સમાં વરદાન

મર્ત્યજનોની માત ધરણીને અમરોનાં વરદાન !
 ધરણીને દેવ સમોવડ દાન !

પૂર્વ - પશ્ચિમે ગગન - કેડલે રવિનો રથ ખેડાય,
 એ જ કેડલે ધરણીના પાણી સ્વર - રથડા હંકાય
 ધરણીને દેવ સમોવડ દાન. ૧

ધરણી કેરું જો હૃદયનિવાસી ધૂળવિહારી ગાન,
 એને કાજ નીલામ્બર ભીતર મંદિર રચવા હામ;
 ધરણીને અમરો સમ વરદાન. ૨

અણુદીઠાં વિદ્યુત - ગરુડોની પવન - પાંખ પર ચડો !
 એા કવિ ! તુજ છંદો ક્ષિતિએના સીમાડા સર કરો !
 અડો જો સુરપુરી કેરે દ્વાર,
 માનવી જનના રમ્ય વિચાર !

ધરણીના એવા સુખલલકાર,
 આજ તો ધરણી દિસે નિહાલ.

ધરણીને દેવ સમોવડ દાન,
 પૃથિવીને પ્રભુજનાં વરદાન. ૩



અનાદર પામેલી લેખિનીનો પત્ર

[અંગાળી માસિકોની ઊભી ને ઊભી રહેતી કાવ્યોની માગણીએ કવિવર સ્વીન્દ્રનાથને લાચાર બનાવ્યા. એક વૈરાગ્યના વિચિત્રા-અંકને કવિ એક કાવ્ય મોકલે છે, તેનો આ અનુવાદ છે. તેમાં કાવિદાસે 'મેધદૂત'માં યક્ષને જે સ્થાન આપ્યું તેવું હાસ્યરસિક સ્થાન કવિવર 'કાવિદાસી' અર્થાત્ કલમને આપે છે.]

*

સંપાદકજી બા'ર થકી તાકીદ કરે છે,
અંદરથી લખવાની તાકીદ એક નથી રે !
ગદ્યપદ્યનું મૌન હૃદયની મધ્ય જડાયું,
ગણગણ કરતાં નય દિવસ ને ખૂટે આયુ.
ટાઢ તાપમાં જેતર સામે તાકી જેસું,
સૂઝે નવ કો શબ્દ, ભર્યું લેખમાં ભૂસું. ૧.

હેતુક પરે એ પડી બાપડી બડી વિજેગણ,
હોત કદી ને કવિ કાષ્ટની એ મુજ લેખણ,
વિરહોર્મિ નિજ પદ્ય મહી વહવીને લાવત,
પ્રિયાવિયોગી યક્ષ સમું આ ગાન મુણાવતઃ ૨.

સૂણો કવિ ફરિયાદ, ત્વરિત તમ જવાબ દેજો,
અંપા સમ તમ આંગળીઓને વંદન કહેજો,
જે લેખણ તમ હસ્તસ્પર્શથી જીવન પામી,
અચલકૂટના દેશવટા એ શે સહેવાની !
ગાત્ર ગયાં મુજ ગળી, અંધ મસીપાન થયાં છે,
સજ્જ વ્યર્થતા તણી કઠિન આ ક્યમ ખેંચાશે ! ૩

સ્વાધિકારનો મદ ચડિયો મુજને કદી પેળ્યો ?
ઘોર સમો તમ બોલ એક મેં કદી ઉવેળ્યો ?
કાગળ પર અક્ષરો કહે તમ ઉરની ભાષા,
હરદમ એ વિણ હતી કોઈ મુજને અભિલાષા ?
નીલકંઠ હું બની, તમારી ખિદમત કાને,
નીલ શાહીનું ગરલ પી પીં મુજ કંઠ જલે છે. ૪.

તમ કીર્તિના પથે ખેંચતી અગણિત રેખા,
એક પુસ્તકે તોય ન મમ નામાક્ષર દેખ્યા;
તમ હસ્તાક્ષર થકી બન્યો મોંઘેરો કાગળ,
પુરસ્કાર વિણ રહી એકલી હું જ અભાગણ.
કાગળનું બડભાગ્ય, મેજ પર સૂતા રે'વું !
કાળાજમણી દોડદોડ કરી મારે મરવું.
લખ્યું તમારું સર્વ અને તમ નામ તણો યશ
બાય દુષ્ટ કાગળને; મુજને સદાય અપજશ. ૫.

કીર્તિહીન ખિદમત કરી કરી મુજ અંગો ગળશે,
શાપવિસર્જન તણો કાળ તે દિવસે ટળશે.
કવિજી ! તમ વાચાળપણનો ક્યાંય ન જોટો,
અનુસરી તમને લખ્યો પત્ર આ લાંબો મોટો,
ખતમ થઈ ફરિયાદ માહરી, રબ લઉં છું,
સદા આપના ચરણ તણી કાલિદાસી છું. ૬.

૭

ક્ષણિકનું ગાન

ગા ક્ષણિકનાં ગાન, રે મન ! ગા ક્ષણિકનાં ગાન.

૧

આજ આ સંધ્યાની ઝલકે
અકારણ આનંદ પુલકે,
સ્ફુરે નવલાં ગાન
રે મન ! ગા ક્ષણિકનાં ગાન.

૨

જે પલક નિરખી, પલક મલકી
ક્યાંય ચાલ્યાં જાય,
જે પીઠ ફેરી મીટકી પણ
માંડવા નવ ગાય;
એ સૌ ક્ષણિકનાં ગાન
ગા મન ! ગા ક્ષણિકનાં ગાન.

૩

દૈ હાથતાળી, વાત ટાળી,
રાત સાથે ના સૂએ;
નવ વાત પૂછે, નેણ લૂછે;
પાછું વાળી ના જુએ;

એવાં સકળનાં ગાન
ગા મન ! ગા ક્ષણિકનાં ગાન.

૪

ના થજે હેરાન, રે મન ના થજે હેરાન !
આ સનાતન, એ ચિરંતન,
કરીશ ના એ કાંઈ ચિંતન
આજને દિનમાન.

વીતી ગયેલી વાતડીના
સ્મરણ-ગજરા ગૂંથજે ના,
ના થજે હેરાન,
ગા મન ! ગા ક્ષણિકનાં ગાન.

૫

આવનારા ભલે આવે,
જે થનારું હોય થાવે,
ખેર ! સઘળા ચલ્યા ભવે
ક્ષણ તણા મેમાન;
ગા મન ! ગા ક્ષણિકનું ગાન.

૬

હો ભલે અવસાન
રે મન ! હો ભલે અવસાન.

જેને જીવન થોડુંક તેનાં
હે થવા અવસાન.

ફૂલહાર તૂટ્યો, ફૂલ ખરિયાં,
બ્રષ્ટ થૈને ધૂળ ઢળિયાં,
વીણતા હેવાન,
એનું લલેકું અવસાન.
ગા મન! ગા ક્ષણિકનું ગાન.

૭

સમજી નહિ તેને સમજવા ના ચહું,
મળતું ન તેની ખોજ શા માટે લહું!

જે મળ્યું તેથી ખ્યાસ છિપવી,
ગયું તેની ખોટ છુપવી,
થવા હે અવસાન
ખાકી સર્વનું અવસાન;
રે મન! ગા ક્ષણિકનું ગાન.

૮

રોતું રહે નાદાન
મન રોતું રહે નાદાન!

તુજ હાથ ખાંધી ગાંઠ તેને
છેદ પણ તુજ હાથથી;

સન્મુખ ઊભું છે જે સહજ
તે લે લગાવી ખાંધથી.

હર્લભ ખધાંને ફર ઠેલી
આજ દે સન્માન
રે મન ! ક્ષણિકને સન્માન.

૯

આ સંધિકાનાં કિરણ પલભર
ચડે ઝરણાં-ઘોડલે,
આ બુન્દ આકળ તણું પલભર
ઝૂલે ફૂલ-અંખોડલે.

ત્યમ તુંય પલભર
ગાન દિલ ભર
ગાઈ થા નિર્વાણ;
ગા મન ! ક્ષણિક સૌનાં ગાન.

[ઉદ્બોધન : ક્ષણિકા]

૧૦

નવી વર્ષા

મોર બની થનગાટ કરે
મન મોર બની થનગાટ કરે.
ઘનઘોર ઝરે ઐહુ ઝોર, માકું મન મોર બની થનગાટ કરે.

૧

બહુરંગ ઉમંગનાં પીંછ પસારીને
બાહલ્યું નિજ નેનન ધારીને
મેઘમલાર ઉચારીને આકુલ પ્રાણ કોને કલ-સાદ કરે.
મન મોર બની થનગાટ કરે.

૨

ધર ધરર ધરર મેઘઘટા ગગને ગગને ગરજાટ ભરે
ગુમરી ગુમરી ગરજાટ ભરે.
નવે ધાન ભરી સારી સીમ ખૂલે,
નદીયું નવજોબન ભાન ભૂલે,
નવ દીન કપોતની પાંગ ખૂલે.
મધરા મધરા મલકાઈને મેંડક મેહસું નેહસું ખાત કરે.
ગગને ગગને ગુમરાઈને પાગલ મેઘઘટા ગરજાટ ભરે.

૩

નવમેઘ તણે નીલ આંજણીએ મારાં ઘેઘુર નેન ઝગાટ કરે
મારાં લોચનમાં મદ્યેન ભરે.

વન છાંય તળે હરિયાળી પરે
મારો આતમ દહેર-ખિછાત કરે
સચરાચર શ્યામલ ભાત ધરે.

મારો પ્રાણુ કરી પુલકાટ ગયો પથરાઈ સારી વનરાઈ પરે,
ઓ રે ! મેઘ આપાઢીલો આજ મારે દોય નેન નીલાંજન-ઘેન ભરે.

૪

ઓલી કોણુ કરી લટ મોકળિયું ખડી આભ-મહોલ અટારી પરે
ઊંચી મેઘ-મહોલ અટારી પરે !

અને ચાકમચૂર જે ઊર પરે
પચરંગીન બાદલ—પાલવડે
કરી આડશ કોણુ ઊભેલ અરે !

ઓલી વીજ કેરે અંજવાસ નવેસર રાસ લેવા અંકલાશ ચડે,
ઓલી કોણુ પયોધર સંઘરતી વીખરેલ લટે ખડી મે'લ પરે !

૫

નદી તીર કેરા કુંણા ઘાસ પરે પનીહાર એ કોણુ વિચાર કરે,
પટકૂળ નવે પાણી-ઘાટ પરે !

એની સૂનમાં મીટ સમાઈ રહી,
એની ગાગર નીર તણાઈ રહી,
એને ઘેર જવા દરકાર નહીં.

મુખ માલતીફૂલની કુંપળ ચાવતી કોણુ બીજાં કેડું ધ્યાન ધરે !
પનીહાર નવે શણુગાર નદી કેરે તીર ગાંભીર વિચાર કરે !

૬

ઓલી કોણુ હીંડોળ ચગાવત એકલ ફૂલ બકુલની ડાળ પરે ,
ચકચૂર બની ફૂલ-ડાળ પરે !

વીખરેલ અંબોડાના વાળ ખૂલે,
દિયે દેહ-નીંડોળ ને ડાળ હલે,
શિર ઉપર ફૂલ-અંકોળ ઝરે.

એની ધાયલ દેહના છાયલ-છેડલા આલ ભીડી ફરકાટ કરે,
ઓલી કોણુ કુંગોળ લગાવત એકલ ફૂલ બકુલની ડાળ પરે !

૭

મોર બની થનગાટ કરે
આજે મોર બની થનગાટ કરે
મન મોર બની થનગાટ કરે.

તમરાંને સ્વરે કાળી રાત ધુન્ને,
નવ બાદલને ઉર આગ બુઝે,
નદીપૂર જાણે વનરાજ ઝુંબે.

હડકાટ કરી, સારી સીમ ભરી, સરિતા અડી ગામની દેવડીએ,
ધનધોર ઝરે ચંદુ ઓર, મારું મન મોર બની થનગાટ કરે
મન મોર બની થનગાટ કરે.

[નવવર્ષા : ક્ષનિકા]

૮

માની યાદ

કોઈ દિ' સાંભરે નૈ
 મા મને કોઈ દિ' સાંભરે નૈ.
 કેવી હશે ને કેવી નૈ
 મા મને કોઈ દિ' સાંભરે નૈ.

૧

કોક કોક વાર વળી રમ્મત વચાળે મારા
 કાનમાં ગણગણ થાય;
 હુ તુ તુ તુ ની હડિયાપાટીમાં
 માનો શબ્દ સંભળાય—
 મા જાણે હીંચકોરતી વધ ગઈ,
 હાલાંના સૂર થોડા વેરતી ગઈ-કોઈ દિ'.

૨

શ્રાવણની કોક કોક વે'લી સવારમાં
 સાંભરી આવે યા—
 પારિજાતકની મીઠી સુગંધ લઈ
 વાડીએથી આવતો વા;

દેવને પૂજતી કૂલ લૈ લૈ
મા એની મહેક મહેક મેલતી ગઈ-કોઈ દિ'.

૩

સૂવાના ખંડને ખૂણે બેસીને કદી
આલમાં મીટ માંડું;
માની આંખો જ જાણે જોઈ રહી છે મને
એમ મન થાય ગાંડું.

તગમગ તાકતી ખોળલે લૈ,
ગગનમાં એ જ દગ ચોડતી જૈ—

કોઈ દિ' સાંભરે નૈ
મા મને કોઈ દિ' સાંભરે નૈ.

કેવી હશે ને કેવી નૈ
મા મને કોઈ દિ' સાંભરે નૈ.

[મને પઢા : શિશુ મોહનાથ]

૭

માધેલો બાળ

પેલાં વાઢળમાં વસનાર, માડી ! મને બાળ બોલાવે;
 એનાં હૈયાં તે કેવાં હિતાળ ! માડી મને રમવા બોલાવે.

આઘાં ઊભાં કરે વાતડી
 અમે રમત જ રમતાં !
 વા'ણું વાથે વે'લાં નીસર્યાં
 ને રાતે પાછાં વળતાં.

સોનાના ખેલ સવારમાં
 ખેલ્યાં સૂરજ સંગે,
 રાતે રમાડશે ચંદ્રમા
 રૂડે રૂપેરી રંગે.

શી રીતે આવું એ દેશમાં
 મને કોણ ત્યાં તેડે ?
 આવજો દોસ્ત તું એકલો
 તારી વાડીને શેઢે.

ઊંચા કરી તારા હાથને
 ઊભો બે ઘડી રે'જે,
 બાળા રાજા ! તને તેડશું
 અમ મેઘલ દેશે.

[૫૮]

ના રે બાપુ ! મારી માવડી
 વાટયું જોશે ને રોશે !
 સુણી વાદળ કેરાં બાળુડાં
 હસી જાય વિદેશે.

: સાખી :

તું જનજો મુજ ચંદ્ર મા ! હું જનું વાદળ-બાળ,
 અગાશીના આકાશમાં રમશું રમત રસાળ.
 માડી ! મને બાળ બોલાવે-પેલાં

(૨)

પેલાં સાગરમાં વસનાર, માડી ! મને બાળ બોલાવે,
 એનાં હૈયાં તે કેવાં હેતાળ, માડી ! મને રમવા બોલાવે.

છાનાં કહે મારા કાનમાં
 અમે ભમવા તે જાતાં,
 દેશ વિદેશને કાંઠે
 રૂડાં ગાયન ગાતાં.

આજે આંહીં આવી નીસર્યાં,
 કાલે ક્યાં વળી જશું !
 કોઈ હિસાબ ન રાખતું,
 ક્યાંયે રાત રોકાશું !

હું રે પૂછું, મને તેડશે
 તમ સંગમાં ગાવા ?

હેયે મારે ઘણા કોડ
દેશ વિદેશમાં બાવા.

આંખ વીંચી વીરા ! પાણી-
ડાંમાં ઊતરજે તું ના'વા,
તેડી જશું અમ દેશમાં
તને ભમવા ને ગાવા.

ના રે બાપુ ! મારી માવડી
ઝૂરી જીવ જ દેશે !
સુણી સાગર કેરાં બાળુડાં,
હસી જાય વિદેશે.

: સાખી :

હું મોભું જળનું બનું, તું પરદેશી તીર,
દેશાટન કરતો ફરું, તારે સકળ શરીર
—માડી ! મને બાળ બોલાવે !

એવાં સાગરમાં વસનાર, માડી ! મને બાળ બોલાવે.
એવાં વાઢળમાં વસનાર, માડી ! મને બાળ બોલાવે.

[માતૃ ક્તસલ : શિશુ]



મરતા બાળકનું આશ્વાસન

આવજો આવજો વા'લી મા !
એકવાર બોલ, ભલે ભાઈ તું જા !

૧

પાછલી તે રાતને પે'લે પરોડિયે
અબકીને તું જ્યારે જાગે,
રે મા ! અબકીને તું જ્યારે જાગે,
ઓસીકે પાંગતે ફેરવતાં હાથ તુંને
પડખું ખાલી લાગે હો મા !

માડી, મને પાડજો હળવા સાદ,
પડવો થઈ હું દૈશ જવાળ—આવજો

૨

તારા હૈયા તે પરે બેલવા ને ગેલવા
આવું જની હવાનો હિલોળો
રે મા ! આવું જની હવાનો હિલોળો;
લાંબી લટોમાં રમું ઓળકોળાંખડે
ગૂંથશે તું જ્યારે અંખોડો હો મા !

માડી ! તારો અદ્યો હું નહિ રે અદાઉં
ચાર પાંચ ચુમી ભરી ચાદ્યો જાઉં—આવજો

૩

ચંદન-તળાવડીનાં નીર મહીં ના'તી
જોઈ જૈશ હું તને જ્યારે
રે મા ! જોઈ જૈશ હું તને જ્યારે;
મોજી બનીને તારે અંગેઅંગ મા'લીશ
તોય મને કોઈ નહિ લાજે હો મા !

માડી ! મારી છલછલ છાની વાત
સાંભળીને કરજે ના કલપાંત—આવજો

૪

આષાઢી રાતની મેહુલિયા-ધારનું
અરમર વાળું વગાડું
રે મા ! અરમર વાળું વગાડું,
બાબુડિયા બેટડાને સંભારી જાગતી
માડી ! તુંને મીઠડી ઉંઘાડું હો મા !

માડી હું તો વીજળીનો અબકારો
કે જાળીએથી 'હાઉક !' કરો જૈશ હું અટારો—આવજો

૫

આકાશી ગોખનો ટલમલ તારલો
થેને બોલીશ : બા ! સૂઈ જા,

રે મા ! થૈને બોલીશ : બા ! સૂઈ જા;
ચાંદાનું કિરણ બની લપટો ને છપટો તું ને
ભરી જૈશ એક બે બઝા હો મા !

માહી, તું તો ફેરવીને ગાલે હાથ
નાખજે નવ ઊંડો નિઃશ્વાસ—આવજો

૬

જખલું ટોપી લઈને માશીબા આવશે
પૂછશે, ક્યાં ગયો બચુડો ?
રે મા ! પૂછશે ક્યાં ગયો બચુડો ?
કે'જે કે બેન, બચુ આ રે બેઠો
મારી આંખ કેરી કીકીઓમાં રૂડો

હો બેન ! મારે જોખલે ને હૈયા માંચ
આજ મારો બેઠો છે સંતાઈ !—આવજો

[વિદાય : શિશુ]

૭

ધરુછામતી નદી

મનનું ધાર્યું હોત થવાનું
 તો હું જલદી થાત નદી;
 દ્રૈણા ! તમને કહ્યો રાખત કે-
 નામ પાડજો ધરુછામતી.

૧

જમણે કાંઠે સૂરજ ભગે
 ડાબે ઘનઅંધારી રાત,
 બન્ને જોડે જોનપણું ને
 કહ્યા કરત હું મનની વાત;
 અરધી વાતો દિવસે થાત
 ને બાકી રાતે અરધી
 જો હું નાની થાત નદી.

૨

રમતી ભમતી ગામ-સીમાડે
 ગરબા ગીતો ગાતી જાત,
 આઘાં ને ઓરેરાં જેતર
 પાણીડે હું પાતી જાત.
 સમશાને પણ થાતી જાત

[૬૪]

દાદાજીની પાસ કદી
જે હું નાની હોત નદી.

૩

ગામજનોને એકે એકે
ઓળખતી હતી નામદર્ધ,
ના'વા ધોવા આવે ને વળી
પાવા આવે ઢોર લઈ,
પો! પો! ત્રો! ત્રો! સાંભળતી
લેર પડત જે હોત નદી.

૪

પરદેશીડા વિધ વિધ વેશે
—નામ નહિ જાણું કે ગામ—
હાથે જૂતા દો મૂછાળા
ઊતરત ભરતા મને સલામ,
બોલત 'હે અલ્લા ! હે રામ !'
બેસત ઉરની વાત વદી
હું સાંભળતી જાત નદી.

૫

મારી જાન-લેરોને છોગે
ઝળહળ ટુકડા તેજ તણા,
છલક છલક પરીઓ શા નાચત
તાળી દૈ દૈ હસત ઘણા,

ત્યાં તો પાણી ડોળી નાખત
અચળાં બુચલી ફૂતરીનાં;

પણ મારે છે આજસ કયાં ?
જલદી પાછી આછરતી,
હું જો નાની હોત નહીં.

૬

મારે તળિયે લપાઈ બેઠા
હુત્તા ને ઢોંગા ચૂપચાપ
ગામ તણા એ ઉતાર સઘળા
ગોબર કચરો કાઢવ કાંપ.

સામા સામી દેતા ટાંપ,
છાનગપતિયાં મુજથી ખી,
શું બકતા હું જાણું નહીં !

૭

મારો એક ટપૂકડો ટુકડો
લોકોને બસ છે દેખાય,
બાકીની હું કયાં જોવાણી !
મુજને પણ અચરજ ખો થાય;
બડી રમૂજની બાબત ભાઈ !

ખોળી કાઢોને જલદી !
હું તો લેદ લેદ નહી.

૮

આ કાંઠે હરિયાળા આરા
તરખૂચ ચીલડાં ફૂલવાડી,
ઓલે કાંઠે વેકુર સળગે,
ખાવળ ઝાડી કાંટાળી :
દિવસે આવન-જાવન રૂડાં
રાત પડે હું બીકાળી.

સૂઈ જા સોપટ બેન લદી !
રાતે હું લેંકાર નહી.

[ઈચ્છામતી : શિશુ મોલનાથ]

૯

કાંઠે રમનારાં

[ગોકુળ ગામ સોયામણાં રે, જળ જમુનાને તીર
ગરબર ચારે ગાવડી, હાં રે ભેળા બળસદ્ર વીર
ગોકુળ ગામ સોયામણાં-એ ઢાળ]

●

દરિયાના તીર રણિયામણા રે
રૂડાં રમે નાનાં બાળ;
નાતાં ગાતાં ને કાંઈ નાચતાં,
હાં રે હૈયે નથી કો'ની ફાળ
—કાંઠે રમે રે રૂડાં બાળુડાં.

૨

ભંચે અનંત આલ થંભિયાં રે
વિના થોલ ને થડકાર,
નીચે નાચે રે નીલાં પાણીડાં,
હાં રે સદા ફીણાળાં શ્રીકાર
—કાંઠે રમે રે રૂડાં બાળુડાં.

૩

વેળુ ઢાળીને કરે થોલકી રે
રૂડાં તરાવે છે વા'ણ;

[૬૮]

પાળ્યેથી વીણી વનપાંદડાં
હાં રે ચૂંથે હોડલાં સુજાણુ
—કાંઠે રમે રે રૂડાં બાળુડાં.

૪

રમતાં તે બાળુડાંએ દીઠડાં રે,
એવાં અચરજ બે ચાર;
ક્યાં રે હાડ્યા આ મોટા કાફલા !
હાં રે કેણે ડોળિયાં પતાળ !
—કાંઠે રમે રે રૂડાં બાળુડાં.

૫

મરજીવા મોતીડાંના લોભિયા રે
ડોળે પાણીનાં પતાળ;
વાણીડા લક્ષ્મી તણા લાલચુ,
હાં રે હાડ્યા ખેડવા વેપાર
—કાંઠે રમે રે રૂડાં બાળુડાં.

૬

બાળુડાં ન જાણે જળ ડોળતાં રે,
નથી જાણતાં વેપાર;
કાંઠે બેસીને વીણે કોડીઓ,
હાં રે વીણે શખલાં બે ચાર
—કાંઠે રમે રે રૂડાં બાળુડાં.

૭

ઢરિયો ભેંકાર ભૂરો ગાજતો રે,
 હસે સાગરે જીવાળ;
 હાલાં ગાતી રે બાણે માવડી,
 હાં રે નાનાં બાળુડાંને કાન
 —કાંઠે રમે રે રૂડાં બાળુડાં.

૮

ઝોચિંતા આભ ચડયા વાયરા રે,
 ગડયાં કાળનાં નિશાન;
 ડૂબ્યા મરજીવા મોતી વીણતા,
 હાં રે ડૂબ્યાં વાણીડાનાં વળણ
 —કાંઠે કિલ્લોલે રૂડાં બાળુડાં.

૯

મોતી માયાના મોટા લોભિયા રે,
 મહીં પડી ખુવે પ્રાણ;
 નાનાં નિરલોભી ભલાં કાંઠે
 હાં રે કરે ગાન ગુલતાન
 —કાંઠે રમે રે રૂડાં બાળુડાં.

[ખેલ : શિશુ]

❧

ચુંબન

જાણે જીવનમાં પે'લી વાર મળી
 હોનું હોઠ કરે છાની ગોઠડીયું,
 હોનું પાય પીએ જાણે લાલ પિયાલીયું
 પ્રેમ-મહિરાની મીઠડીયું.

૨

દોય પ્રીતડીયું સખીયું બનીને
 ઘરબાર મેલી જાણે નીકળીયું.
 અધરોની સરિતાને સંગમ પે
 પછી તીરથ-સ્નાન કબૂ મળીયું.

૩

એ તરંગ ઊઠી જાણે આમન સામન
 ભાંગીને ફેર મળે અધરે;
 કે શું દેહ-રૂંધાયલ એ ઊરમિ
 મળી માંડ વપુ કેરી સીમડીએ !

૪

લખે ગાન સુકોમળ અક્ષરથી
 લહીઓ થઈ પ્રેમ એ હોઠ પરે.

થોડે થોડ કડી બાણે ચુંબનની
ઝડીમાર શું લેખણમાંથી ઝરે !

૫

કે ના માલણ એક મહા કસળી
અધરો કેરી કુંજેથી વીણી રહી
કૂલ ચુંબન-ડાળીએ લુંબલુંબાં,
ગૂંથશે ગજરા પછી ઘેર જઈ!

૬

ઉપમા કેરો પાર ન આવે રે પાગલ !
હાર બન્યો, અળ મેર લરો !
અધરોના મિલાપમાં આ તો રોપાયો છે
બે મીઠાં હાસ્યનો માંડવડો.

[ચુંબન: કડિ ઓ કોમલ]

૭

બાહુ

ભુજપાશ ભીડી, કોને એક ઘડી-
 પલ રોકવા બાહુ એ ખૂરી રહ્યા !
 ‘ નવ જાવ, ન જાવ, ’ પુકાર કરી
 મૂંચું કંઠન કોને સુણાવી રહ્યા !

૨

ભાંડી વાત રૂઢા કેરી હાથ કરી લઈ
 લેખણ દોત કે શાહી પખે,
 તનડાની કિતાબ તલેતલ ઘૂંટી
 રોમાંચ કેરા બાહુ લેખ લખે.

૩

નિજ કંઠથી જોખનહાર ઉતારી
 પરાયાને કંઠ પે'રાવી દિયે,
 મનડાની ઘૂંટેલ હિના મલકે
 એ એ બાહુ તણી દસ અંગુલિએ.

૪

ફૂલછાબ છલોછલ વીણી કલેબની
 લાવી ધરે કોને પાહૂલિયે !

કેાની અન્યની દુઃખ-બલાયું ઉતારી
એ બાહુ પોતા કેરે શિર લિયે !

૫

એ બે બાહુની બાથમાં બંદી બનેલાને
મોચનના નવ શાપ નહો !
એ બે બાહુની ચૂંથેલ ગાંઠ સુભાગી કેા
છાતી થકી કદી ના બખડો !

[વાહુ : કહિ ઓ કોમરૂ]

૭

હૃદય-આકાશ

મુને વાદળમાં વસનાર વિહંગને
આજ નવીન આકાશ મળ્યું.
રે હું જાતેથી આવી ઝલાઈ ગયો-
તારાં નેનનનું નવું આભ મળ્યું.

૧

એ અનંત દિગન્તને કાંઠડે
તારી પાંપણના પડદા બધડે
અને નિત્ય નવીન પ્રભાત પડે.

[૬૪]

રવીન્દ્ર-વીણા

તારી કીકીને તારકે દીપ્ત નીલામ્બરે
વાસ ગ્રહે દિલ એકલકું,
મારા મોર-મલાર બધા કિલકાર
ઉતારીને આ નવ-વ્યોમ ભરું,

૨

એવા નિર્મલ નીલ નિઃસીમ નભે
મારી પાંખને રાખ વિભુ નિરભે !
કરી પાર હું પોંચીશ પ્રાણુ લગે.

તારાં અશ્રુને વર્ષણે વર્ષણે હું નિત
ચાતક થૈ ધરી રાખું ગળું,
ને ચક્રોર બની તારાં હાસ્યના ચંદ્ર-
ઉભસનો અંચુથી ચારો ચરું.

[હૃદય-આકાશ : કહિ ઓ કોમલ]

૭

આવ ચાલી !

[૭૫]

આવ ચાલી !

તું જેમ છે તેમજ આવ ચાલી,
શોભા ઠઠારા અખ છોડ ખાલી.

ચોટો ન લીધો ?

સેથો ન સીધો ?

ચાલી ઢીલી છે ?

તો લાજ શી છે ?

છુટ્ટી લટે બેશક આવ ચાલી,
શોભા ઠઠારા અખ છોડ ખાલી.

૨

દેરી ન કર, દોડ, ઉતાવળી થા,
ખુદલા પગો નૈ તળવાય, ખી ના.

મેંદી મૂકી છે ?

લુંછાઈ નશો ?

નૂપુર ને મોતનમાળ બન્ને
ખીડ્યા વિના ક્યાંક પડી જ નશો ?

તો ખેદ શાનો ? ગમ શીદને ખા ?

દેરી ન કર, દોડ, ઉતાવળી થા.

૩

આકાશમાં જો, ધનધોર ઘેરે,
અંધારના પાલવ પાથરે રે,
સામા કિનારા થકી હારખંધ
ભીડી ચલ્યાં જો ખગલાં અનંત.
આંધી ચડી જો સૂનકાર સીમે
જોધેન નાકાં ઝટ ગામ દીમે.

૪

દીવો કરી કાજળ સારવાં છે ?
રે કોણ જોશે ?
કે આંખમાં કાજળ છે નહિ છે !
ને વાદળીથી ય વિશેષ કાળી
જળાળી તારી ભરી આંખડી છે.
તો વ્યર્થ શાને
દીવો જલાવે ?

આંખ્યા વિના ફફડ આંખડી છે
આંધી ચડે છે, ઝટ આવતી રે' !

૫

માલા ન ગૂંથી ?
તો ખેર ખાલા !
શાને સને છે
શણગાર ઠાલા ?

આભૂષણાનું નવ લેશ ટાણું.
 જો પૂર્વમાં આલ ઝડે ઝલાણું.
 જેવી જ છે તેવી જ આવ ચાલી
 સાદી સદૃષ્ટી જ દિસે રૂપાળી.

[ચિરાયમાના : ક્ષત્રિકા]



શુભ પ્રેમ

[સીતાજીનાં મહિનાનો દાળો]

દેવે પ્રાણુ ભરીને દીધો પ્રેમ, રૂપજ કાં દીધું નહિ.
 મારે પૂજનના અત કોડ, પૂજું એને શું લઈ !

પ્રેમ મનમાં ને મનમાં સમાય
 દેખાડ્યો ન જાય
 જીવણજીની આગળે.

તેથી દેવનાં પ્રેમિક લોક
 પૂજે થોડે થોડે
 ઝીણું મોટે ફૂલડે. ૧

મારે થંભી પિયુ ઘર બા'ર
 જોવા પ્રાણુધાર
 લેવાં છાનાં મીઠડાં.

હુંથી પ્રીત પ્રગટ નવ થાય
 દેખે તો શું થાય
 રે'વાનું અદીઠડાં. ૨

[૭૮]

રતીન્દ્ર-વીણા

શુ

મારે મનમાં ચાહી મરી રે'લું,
 પૂછે તો શું કે'વું:
 'તું કોણ અભાગણી !'
 મારે રૂંધી રૂઢા કેરાં કાર,
 રચી કારાગાર
 આપે થાવું બંદિની. ૩

પણ મનડાની માયલી પ્રીત, આજી જેમ ગોપવું.
 તેમ અવળી અંતરની રીત, આજા જોરે કૂદવું !

જેમ કાળી વાદળડીની કોર
 પરભાતને પો'ર
 આંજેરી ખીલી ઊઠે,
 જેમ કાળુડી વનરાને ઉર
 આંજેરી મધૂર
 કુસુમ-કળીઓ ફૂટે; ૪

જેમ કાળી રાતલડીની અલકે
 તારલ આંજો લળકે,
 મીઠપ મેલે આલમાં;
 તેમ પ્રેમ પોતા કેરી વાણી
 મુળલકે દેખાડી
 પામે પૂરી ધન્યતા. ૫

એક મારા કાળજડાની કળીઓ મોર્યા વિણુ રૈ જતી.
 મારા મનડાની મીઠી મંજરીઓ કાયા પે ન કોળતી.

એને દાખવવી પડે દેહ, જો પ્રીતડી દાખવું;
 એથી ડરતી રહું છું ફર, રખે એને ફલવું.
 મારું મુખ નીરખવાને કાળ મથે છે એ જો વડી,
 નીચાં ઢાળી ઢાળીને નેણુ, ખોતરતી હું ભોંયડી. ૬

એને ઓરા દેખી ફર થાઉં
 ખૂણે જો લપાઉં
 આશા છૂંદી ઉરની;
 પાછા ભાળીને ભેસત ખાય
 કે પૂછવા ચાય,
 ખીકે મોડું છૂપવી! ૭

મારાં વેણુ ને નેણુની માંચ
 પાછા વાંચી નય
 જીવન કેરી વાતડી!
 પાછા મનમાં વિચારે જો એમ,
 ‘આ શું બાણુ પ્રેમ
 ‘કાળાં મોંની ફૂળડી!’ ૮

એવો ફડકો રાખીને ફરું ફર;
 વિધાતા તું ફૂર!
 મારે કરમે થઈ.
 મને પ્રાણુ ભરીને દીધો પ્રેમ,
 રૂપ જ કાં દીધું નહિ!

[ગુપ્ત પ્રેમ: માનસી]



પડછાયાનો પ્રેમ

૧

સાંભળ્યું છે, તને હું અકારો બન્યો,
 છો બન્યો! કાંઈ પરવા ન રાખું;
 દોહની સાંકળે ઝકડી તારા પગો
 પાય મારે તને બાંધી રાખું.

૨

છૂટવા આશ રાખીશ ના કોઈ દિ',
 બંદિની મારી છે તું યુગોની;
 માહરા પ્રાણ સું પ્રાણ તારો જલ્યો,
 ભેઠં છું છોડવા હામ કોની!

૩

વિશ્વમાં જ્યાં જશે,
 બેસશે ઊભશે,
 રાત કે દિ' હશે,
 તાપ ઠંડી હશે;
 હર ઘડી હર સ્થલે ઝળઝળતી આવશે
 દોહ-જંજીર મુજ પ્રેમ કેરી,
 માહરા પ્રાણ-પાષાણ ને તાહરા
 પાય-કાંડે અનંતી જડેલી.

૪

પલક પણ મેં તને ક્યાંય લાગ્યા પછી
 જોઈ છું કેમ છટકી શકે છે !
 જોઈ છું કો' તને સંઘરે છે !

ચાહ ના ચાહ,
 બોલાવ અથવા નહિ,
 પાસ રે' ના રહે,
 નાસ, સંતા કહીં;

સાથ ને સાથ, આંટી ઘર્ષ પાયમાં,
 ગાત્રસું ગાત્ર મસળી રહેશે,
 ફૂટલા માહરા હૃદયનું ડાકલું
 દમદમે તાહરે તાલ દેશે;
 જોઈ છું કેમ છટકી શકે છે !

૫

અનવધિ કાળનો સંગી છું શાશ્વતો,
 દેખ હતભાગિની ! ફર ક્યાં છું !
 આંસુડાં સારતી, હાસ્ય વા વેરતી,
 જોઈ લે, તું જહીં હું તહીં છું;
 કદીક સન્મુખ ખડો, કદીક પાછળ પડ્યો,
 બાબુએ કદીક રૈ આવડું છું,
 દેખ હતભાગિની ! હું જ હું છું !

૬

રાત ગળતી હશે, તું કકળતી હશે,
 એકલી જાગતી દીપ બાળી;

ત્રાસ પામી જશે, હેબતાઈ જશે
 ‘હાથ હા ભૂત!’ કે સઘ ભાળી
 તાકીને સન્મુખે મૂક જેઠેલ આ
 મિત્રની કાળો અંધાર-કાયા;
 રાત દી’ પાસ પશુ ઓળખી નવ શકે
 વાહ પોતાની તારી જ છાયા !

૭

જે દિશે ફેરવીશ મોઢડું તે દિશે
 હું ચ સામે ફરીને ઊભીશ,
 વિશ્વ સારાયને મારી આડશ કરી
 દષ્ટિ તારીથી ઢાંકી દઈશ.

કોઈ દુઃસ્વપ્ન શો, હૃદય સંકલ્પ શો,
 ગુંગળાવીશ તુંને નિરંતર;
 તાહરા નયનને આંસુડે આંસુડે
 રાત દી’ પો’ર પો’રે પલેપલ

રૂપ મારું ભયંકર સદા ન્યાળતો
 હૃદય પરબળતો રોજ તારું,
 આંખના ડોળલા બા’ર આવી પડે
 એવી દષ્ટિ તણી મૂઠં મારું.

રક્તહીન રિક્ત કંકાલ શો રૈ ખડો,
 ઘોર ખખ્ખર ધરી, ફાડી ડોળા,
 ફક્ત બોલ્યા કરું ‘હે! હજી દે વધુ!
 ‘હે વધુ, દે વધુ માંસ-લોળા.”

૮

રગરગ્યા કરીશ હું
 ને રડ્યા કરીશ હું,
 નિત્ય નાખ્યા કરીશ હું નિસાસા;
 કાનમાં ચીસ દે
 પ્રાણની પાસ જૈ
 પોક પાડીશ 'હા ! હાય ! હા ! હા !!'

૯

એકલા ફક્ત મુજ નામના બપથી
 કાનમાં નિત્ય ઘોંચીશ કાંટા,
 લોહ - શૂળા પરોવીશ તુજ પાનીએ,
 માર જ્યાં મારવા હોય આંટા.

૧૦

આગલા જન્મના ઘોર અલિશાપ શો,
 આવતા જન્મનું કેા અદૃષ્ટ
 થે તને ચૂડમાં દૈ સદા ચૂસતો
 વર્તમાને કરી દૈશ નષ્ટ.

૧૧

બાણ કે આજ એકાદ લવસાગરે
 વિશ્વની નાવ ફૂળી રહી છે,
 માંડી તું - હું વિના કોઈ બીજું નથી
 મેં તને બાથમાં આંકડી છે.
 છૂટવા તું મથે
 ફૂળવા સાગરે

જીવતી કે મૂએલી ન છોડું,
 વ્યર્થ વલખાં જશે,
 જોર તૂટી જશે
 ખેડ સાથે ડૂળીશું - ન છોડું.

૧૨

કો' મહારોગ શો ઝકડી આલિંગને
 રોમરોમે તને હું પ્રબળું;
 બળતરા મારીથી તરફડી ઊઠશે
 રટણ રે'શે ક્ષત એક મારું.

નીંદમાં સોણલે
 માત્ર જોશે મને
 ને હું એકજ તને
 નિર્નિમેષે નિહાળું;

રાત્રિયે હું - દિવાના તણા સાદથી
 કમકમી ઊઠશે તિમિર કાળું.

૧૩

સાંજની આસુરી વેળ અંધારમાં
 કોઈ નિર્જન પથે ચાલતાં ચાલતાં
 માહુરા હાસ્યના ખડખડાટા
 સાંભળી હોશ થાશે જ ખાટા.

દેખ! વેરાનમય કાળી આ રાતને,
 પેળ આ પથ ભૂલેલ હું - પ્રેતને;

ભૂખ ને ખ્યાસના આ હુંકાટા,
પ્રાણ પાડી રહ્યો ઘોર ઘાંટા.
કાળી આ રાતડી
માંડ તું સાંપડી
છોડું ના પલ ઘડી,—માર આંટા !

૧૪

બુગબુગાન્તર તણી આણુટળી ખ્યાસ તે
છીપશે શું કદી આ જીવનમાં !
છાતીમાં છૂરી શી
ખૂતતી બચ છે,
પ્રાણમાં ગરલ શી
નિત્ય ઘૂંટાય છે.
રોગ શી રક્તનાં સર્વ કણમાં.

૧૫

નિત્ય મૃત્યુ ખડું જિંદગી પાછળે,
આશની પાછળે ભય ધસે છે,
ડાકણી શી સદા દિવસની પાછળે
રાત આ વિશ્વમાં દોટ દે છે,
તેમ આ વિશ્વને નિયમ બંધાઈને
—તેજ જ્યાં હોય ત્યાં હોય ઓળો—
પાસ સૌંદર્યની જાગતી લાલસા;
ખ્યાસ છીપે નહિ, કે ન પો'રો,

[રાહૂર પ્રેમ: છવિ ઓ ગાન]



કૃષ્ણ કળી

ગામનાં માણસ મૂરખાં રે એને કાળવી કે'તાં રે.
હું કે'તો કૃષ્ણકળી કૃષ્ણકળી કૃષ્ણકળી રે
ગામનાં માણસ મૂરખાં રે એને કાળવી કે'તાં રે.

૧

દીઠી વૈશાખને દા'ડે, સીમને ફૂળે, બાપની વાડી રે,
માથે કાંઈ ધૂમટો નો'તો,
ખલે કાંઈ સંગટો નો'તો,
ઝૂકાઝૂકે ઊડતો ચોટો મોકળો એની પીઠ પછાડી રે
કાળી ! મર દેહડી કાળી-
મેં તો જોઈ આંખ બે કાળી.

બીજું કાંઈ દેખવું નો'તું, આંખ બે કાળી,
હરણાં વાળી રે
આંખ્યા વિણ આંખ બે કાળી રે—ગામનાં

૨

આલે એક વાદળી ભાળી ભાંભરી ઊઠી ગાય બે કાળી રે.
આવી કાળ પામતી બાળી કાળવી એની ઝૂંપડી બારી રે
ભાંગીને આંખનાં ભમ્મર આલની સામે ઊભડી ન્યાળી રે

તે દી' મેં કાળવી દીઠી,
 દીઠી જસ આંખ બે મીઠી,
 બીજું કાંઈ દેખવું નો'તું, આંખ બે કાળી હરણું વાળી રે
 આંખ્યા વિણ આંખ બે કાળી રે—ગામનાં

૩

ભગમણી લેરખી આવે, મોલ ઝુલાવે, ખાય હીંચાળા રે
 સ્ત્રીમે કોઈ માનવી નો'તું, એક ભભો હું, ન્યાળતો લીલા રે.

મારી કોર ઠેરવી આંખ્યો
 આંખ્યો કે નવ રે આંખ્યો ?—

હું જાણું કાળવી જાણે, કોઈ ત્રીજું જણું કાંઈ ન જાણે રે.

કાળી ! મર હોય એ કાળી,
 મેં તો જસ આંખડી ન્યાળી.

બીજું કાંઈ ન્યાળવું નો'તું, આંખ બે કાળી, હરણું વાળી રે
 આંખ્યા વિણ આંખ બે કાળી રે—ગામનાં

૪

એવો જગ જેઠ બેઠો ને મેવલો બેઠો આલ ઇશાને રે
 એવી આષાઢની બાદલ-છાંયડી કાળી રાવડી તાણે રે
 એવી કોઈ શ્રાવણી રાતે દિલ એકાએક ડોલવા લાગે રે
 એવી એક કાળવી કેરાં કાજળ-ઘેરાં સ્મરણું જાગે રે.

૫

ગામનાં લોકો ! કાળવી કો', દિલ ચાય તે કે'જે રે
 હું તો કહું કૃષ્ણકણી કૃષ્ણકણી કૃષ્ણકણી રે

માથે કાંઈ ઓઢણી નો'તી,
વેળા લાજવાનીય નો'તી,

બીજું કાંઈ ન્યાળવું નો'તું, બસ દીઠી બે આંખડી કાળી રે
કાળી કાળી મેઘની છાયા હેઠ મેં દીઠી આંખ બે કાળી રે
કાળી કાળી હરણું વાળી રે—ગામનાં

[કૃષ્ણકલિઃ ક્ષત્રિકા]



દીઠી સાંતાલની નારી

દીઠી સાંતાલની નારી રે આજ દીઠી સાંતાલની નારી.
શીમુળના અડ હેઠ જાતી ને આવતી દીઠી સાંતાલની નારી.

૧

માથે માંડેલ છે માટીની સૂંડલી,
ઘાટીલા હાથમાં થોડી થોડી બંગડી,
પાતળિયા દેહ પરે વીંટેલી ચૂંદડી :
કાયાની કાંબડી કાળી.

કેશૂડા રંગના ભડકા લે'રાવતી લાલ લાલ કોરની સાડી;
શીમુળના અડ હેઠ સખકારે ચાલતી દીઠી સાંતાલની નારી.
દીઠી સાંતાલની નારી રે આજ દીઠી સાંતાલની નારી.

૨

આપાઠી મેઘ અને થોડી શી વીજળી
 લૈને બેઠેલ હશે બ્રહ્મા :
 ભૂલકણા દેવ, તમે પંખીડું વીસરી
 ઘડી કેમ માનવની કન્યા !

પાંખોની બેઠ એના હૈયામાં સંઘરી, સરજી સાંતાલની નારી.
 બડું બડું હીંડતી હલકે વિદ્યાધરી : દીઠી સાંતાલની નારી.
 દીઠી સાંતાલની નારી રે આજ દીઠી સાંતાલની નારી.

૩

દબણાદા વાયરાની કો'ક કો'ક લેરખી
 વહી જાતી શીતને ધખાવે;
 સૂકેલાં પાંદ અને ધૂળ તણી આંધીએ
 મરુતોની મોજને ચગાવે.

શાળાનો ઘંટ થાય, હૂર હૂર વહી જાય પાવા બજાવતી ગાડી:
 એવા પરભાતને પો'રે મેં એક દી' દીઠી સાંતાલની નારી.
 દીઠી સાંતાલની નારી રે આજ દીઠી સાંતાલની નારી.

૪

પેલું બંધાય મારું માટીનું ખોરડું
 શીતળ નાજુક ને સુંવાળું;
 મો'લને ઝરૂએ હું બેસીને કોડલર્યો
 મજૂરોની મેદિની નિહાળું.

[૯૦]

રવીન્દ્ર-વીણા

કડિયાની હાક પડે, હડીઓ ત્યાં કાઢતી દીઠી સાંતાલની નારી;
 ધગધગતી માટીની સૂંડલીઓ સારતી દીઠી સાંતાલની નારી.
 દીઠી સાંતાલની નારી રે આજ દીઠી સાંતાલની નારી.

૫

પો'ર ને બપોર એની બળબળતી દેહના
 કરતી'તી રોજ રોજ છૂંદા :
 કવિની કુટિર તણાં લીંતડાંને કારણે
 ખેંચે એ ધૂળ તણાં લૂંદા :

લાજ લાજને મારાં લોચન બિડાય છે : દીઠી સાંતાલની નારી;
 ઘિ:કારે આત્માના દીપક અંખાય છે : દીઠી સાંતાલની નારી.
 દીઠી સાંતાલની નારી રે આજ દીઠી સાંતાલની નારી.

૬

પ્રિયજનની સેવાને કારણિયે સરજેલી
 નારીની પુણ્યવતી કાયા:
 એ રે કાયાનાં આજ દુનિયાના ચોકમાં
 સોં વે રાં હા ટ ડાં મં ડા યાં.

ચાર આઠ ત્રાંખિયાની રોજ આપીને મેં લૂંટી સાંતાલની નારી;
 દીઠી સાંતાલની નારી રે આજ દીઠી સાંતાલની તારી,

૭

નવી વહુ

[ઢાળ - મારાં નયણાંની આળસ રે]

“એલી! ચાલ પાણીડાં રે, ચાલ્યે વેલી સાંજ પડે.”
 આઘે આઘેથી એવા રે, કાને ભણુકાર અડે.
 ક્યાં એ પાણીનો આરો રે! સૈયર કેરા સાદ કચડાં ?
 ક્યાં એ પારસ પીપળો રે! ક્યાં રે એની ઘાટી ઘટા!
 સૂતા ઘરને આ ખૂણે રે ખેઠી છું હું શૂન્ય મને,
 ‘એલી ચાલ પાણીડાં રે!’ સૈયર જાણે સાદ કરે.
 મારાં મૈયરિયાની રે સાંજે મને યાદ અડે,
 કાળે ખેડલું લેતી રે - વાંકે રૂઠે મારગડે-
 ડાળાં ખેતર ખાલી રે સદા ધૂધવાટ કરે
 લીલા વાંસની ડાળ્યો રે ખૂલન્તી સદા જમણે.
 કાળાં નીર ધૂનાનાં રે જાડે જાડે હેલે અડે,
 એને માથે રૂપાળાં રે સંધ્યા કેરાં તેજ ગળે.
 ઘાટી વનરાની છાયા રે ધૂનાની ચોપાસ ઢળી,
 કાંઠે ટોકતી કોચલ રે અમીઅલ કંઠે ગળી.
 એનાં નિશ્ચલ નીરે રે નાવાં હું તો ઊતરતી
 એને હળવે હેલારે રે ઠેલાતી ઠેલાતી જતી.

[૯૨]

રવીન્દ્ર-વીણા

પાછી વળવાની વેળા રે વીસરતી ને મોડી પડું,
વાટે વનરાની વીથી રે અંધારેલી દેખી હડું.

ત્યાં તો વૃક્ષોની વચ્ચે રે અળેળ અળેળ થતો
મારો વીર આંદલિયો રે મારગ મુંને દાખવતો.

એક પીપળ રૂઠો રે ઊગ્યો ગઢ - રાંગ ફેાડી;
ઊઠી રોજ પ્રભાતે રે જાતી એની પાસ દોડી.

આસો માસની ધરતી રે થાળી જાણે આકળની,
લૂંખાજુંબ લચેલી રે કરેણુ - ફૂલે ધરણી.

ને જો જોગન - વેલા રે રાંગે રાંગે હોડ કરી
ફૂલ વેરન્ટા વાધ્યા રે ન આગે પીછે ન જરી.

એની આડશ લને રે આખો દી' લપાઈ જતી,
મારે માથેથી ઓઢણી રે સરી પગમાં ઢળતી.

સીમે જોડ' તો ખેતર રે અનંત કતાર રચી
ઊભાં ગામ - ચોપાસે રે નથી એને ભીડ જરી.

છેલ્લા ખેતર - શેઠે રે મળી જાણે વાદળને
ઊભું ગામ એકાદું રે પ્રેમેથી જોલાવે મને.

અને દેશવિદેશે રે પૂછ્યા વિણ પાટકતો
કેટો જાય છે આદ્યો રે અથાક પથિક સમો

૨

હાથે ! આ નગરીનું રે શરીર શિલાનું ઘડ્યું,
મને પંખમાં પીચી રે દયાહીન દૈત્ય પડ્યું !

નથી મોઢાં ખેતર રે નથી પો'ળા મારગડા,
નથી પંખીનાં ગીતો રે નથી વન વૃક્ષઘટા,

જાણે મારી ચોપાસે રે ચૂપાચૂપ કોઈ ખડું,
જાણે સાંભળી જાણે રે અંતર ખોલી કેમ રડું !

નથી રોઈ શકાતું રે સાંભળનારું કો' ન મળે,
ભટકાઈને ભીંતે રે રુદન મારાં પાછાં વળે.

મારી આંખનાં આંસુ રે કો'ને સમજાય નહિ,
પૂછે કારણ શું છે રે વારે વારે વિસ્મય થઈ.

‘લોથું ગામડાં કેરું રે રીઝે નવ કાંઈ ક્યે !’
એવું એક જ મેણું રે મેલે મારા શિર પરે—

‘ખીન્નં સર્વ પાડોશી રે ભેળાં બેસી ટોકા કરે,
‘એક આ જ મિનજી રે ખૂણામાં ઘલાઈ મરે !’

કોઈ મોઢડે તાકે રે, કોઈ નખશિખ લગી,
કોઈ કે'શે રૂપાળી રે, કોઈ કે'શે માલ નથી !

જાણે ફૂલની માળા રે આવી હું તો પીઠ પરે !
સર્વ કિંમત કરતાં રે, નહિ કોઈ સ્નેહ કરે.

ભર વસ્તી વચાળે રે, હીડું છું હું એકલડી,
જુગ જેવડી લાગે રે જીવ્યાની અકેક ઘડી.

આ તો ખડકી છે ઇંટો રે, મનુષ્યો છે કીટ જાધા,
ન વિનોદ, ન ગમ્મત રે, ન માયા કે ના મમતા.

૩

મારી ક્યાં છે માવલડી રે, મને શું તું ભૂલી ગઈ!
મને શે'રના સુખમાં રે નાખી શું નિહાલ થઈ!

માડી ! આંદોળો જગ્યે રે, ઓટા માથે રોજ ચડી
મને પાસ બેસાડી રે કથાઓ તું કે'તી રૂડી.

એવી દૂધલી રાતો રે ફરી શું હું દેખીશ ને ?
એવી મીઠડી વાતો રે ફરી કે'દિ' પામીશ ને ?

સૂની સેજલડીમાં રે માડી ! તું તો રોતી હશે,
રજનીભર બેઠી રે લોચન કાં તો લો'તી હશે.

લઈ ફૂલ પ્રલાતે રે દેવાલયે જાતી હશે,
ધીડી કેરાં કુશળિયાં રે માગી જાધા લેતી હશે.

માડી આંહીં ય આલે રે, આંદો જાગે ચક્રમકતો,
મને બેનીને ગોતે રે, જારી પાસે ટળવળતો.

દેશેદેશ ભમન્તો રે, માયાળુ એ આવ્યો અહીં,
મારી જોજ કરન્તો રે, જાલો છે અગાશી મહીં.

તેથી ભાન જ ભૂલી રે, દોડું છું હું દાર કને,
ન્યાળું યોગમ ઘેલી રે, મેલી સર્વ લોંઠપને.

૪

નહિ આંદની રાતો રે, નહિ અહીં સ્નેહ મળે,
દિલ દોટ કરે છે રે મૈયરિયાને મારગડે,

મારા નિત્ય સંગાથી રે ઘૂના કુરે ઘેરે જળે
પડી પ્રાણુ પટકવા રે જોળે એને શીતળડે.

ખેની સૈયર મારી રે! મીઠેરા એ સાદ કરો.
‘એલી હાલ્ય પાણીડાં રે!’ ફરી એ પોકાર કરો.

મુંને કોઈ તો કે’જે રે, પાણી-વેળા ક્યારે થશે ?
મારી લગનની લીલા રે, કહો ક્યારે પૂરી થશે ?

શીળા ઘૂનાને નીરે રે જવાળા ક્યારે વીરમશે ?
કોઈ જાણુહારા રે, કહો ક્યારે ટાણું થશે !

[વધૂ: માનસી]

૯

જેડાની શોધ

૧

કચેરીમાં આવી રાજ હુબુલ કોપાયમાન
 તાડૂકાવે તાતાં વેણુ ગણુ કામદારને—
 ‘સાંભળ ડફેળ ! કાલે જાગ્યો છું હું સારી રાત,
 ‘વલોવી વલોવી એક કાઢ્યો છે વિચારને.
 ‘ભોંય માથે ચાલ્યે મારે પગે માટી લાગી જાય
 ‘એવું કેમ થાય એના શોધો તમે સારને;
 ‘મારા બેટા ! બેઠા બેઠા મક્કત મુસારા ખાવ !
 કરી મૂક્યો સાવ ધૂળધાણી કારભારને !
 ‘ભોંય પરે પાય મૂક્યા ભેળી માટી લાગી જાય,
 ‘એનો ય ઉપાય તુંને સૂઝે ન ગમારને ?
 ‘મારી તકલીફ તણો તાકીદે નિકાલ કરો,
 ‘નીકર ઉગાર નથી, કાપીશ પગારને.’

૨

સાંભળી સડક થાય કામદાર ગણુરાય,
 હોકે રેલા ચાલ્યા જાય, બન્યા છે બેબાકળા.
 મોટા મોટા પંડિતોનાં ડાચાંય વકાસી રહ્યાં,
 મુસદ્દીને થયા આખી રાતના ઉત્તગરા.

વાટે ઘાટે વનિતાઓમાંય વાતો ચાલી અને
 ચૂલા ન ચેતાય, ટાઢાં રસોડાનાં ઠામડાં.
 આંસુડે પલાળી પાંખી દાદી ઘોળા વાળ વાળી,
 બાપુના ચરણ બાલી મોલ્યા ગળુ રાંકડા.
 ‘તમારે ચરણ બાપુ માટી જો નહિ જ લાગે,
 ‘અમારે ચરણ – રજ લેવી ક્યાંથી બાપલા!’

૩

હોકી હલાવીને રાજા હબુજીએ સુણી વાત,
 સુણીને કીધું કે ‘તારી વાત સોળ વાલ છે.
 ‘પણ મારા ચરણોનો પેલુકો ઇલાજ કરો,
 ‘ચરણ-રજની વાત વિચારી જાશે પછે.
 ‘ધરા માથે ધૂળ વિના પાય-રજ પામો નહિ
 ‘જખ મારવાને તાંઈ પગાર અપાય છે?
 ‘લાંબી પદવીયુંવાળા વિજ્ઞાનવેત્તાઓ ઠાલા
 ‘રૂપાળા જાણીને રાજમાંઈ શું પોષાય છે?
 ‘પે’લું કામ પે’લું કરો, બીજાં અભરાયે ભરો,
 ‘આગે જોયું જાશે એ તો ભાવીમાં શું થાય છે.’

૪

બાપુનો હુકમ સુણી કાંખ્યા ગળા કામદાર,
 આંખે આવ્યાં અંધારાં ને લૂવે મોહું જેસથી,
 લખાણા કાગળ અને વે’તા મેલ્યા હલકારા.
 વિજ્ઞાની જ્ઞાનીને એણે તેડ્યા દેશેદેશથી.

અશમાંની ઠાંડી જેની ઘસાઈ ઘસાઈ છેડે
 ભાંગી પડી વિદ્યા કેરા સેવન વિશેષથી,
 એવા મોટા ગ્રંથકાર જંતર - તંતરકાર,
 બેઠા વીંટાળીને કાને દોરી બડા ટેસથી;
 અઢાર કોઠી તો ખાલી થઈ ગઈ તપખીર;
 છીંકુનાં પાણીમાં ખૂબ ગળ્યાં દાઢી - કેશથી;
 લેબનાં ખોતરીને કૈક બોલ્યા 'ધાન ભગે કેમ,
 માટી જે હટાવી દેશું તમામ આ દેશથી ?'
 સાંભળી હમુજી બોલ્યા હાકોટી, પછાડી હાથ,
 'તોળા છે તમારી આ બુદ્ધિની નવાજેશથી !
 'જખ મારવાને ત્યારે પડિત કે'વાણા તમે,
 'માટી વિના મોલ નવ પાકે જે આ દેશથી !'

૫

તમામે મળીને પછી ઇલમ ચલાવ્યો ભંડો,
 પોણી ઓગણીશ લાખ ખરીદી સાવરણી,
 માંડી ધૂળ વળાવવા શેરીયું ને સીમુંમાંથી,
 ગટાટોપ ભડચા ગોટા, ઢાંકી દીધી ધરણી.
 ઢંકાણા સૂરજભાણુ ધૂળ કેરે ધૂંવાધાર,
 આંખ ભઘડે ન કોઈ નારીની કે નરની,
 ખોં ખોં કરી મુઆ કોઈ, કોઈ છીંકે સળેખમે,
 રાજજીની કાયા થઈ ગઈ રજવરણી.
 ધૂળની આંધીમાં આખી નગરી નહાઈ ભરી,
 રાજ હમુજીને હોઠે ચાલી વાણી - ઝરણી :

‘ગમારો કેરી જમાત, ધૂળ હટાવવા જાત,
ધૂળભરપૂર કરી મેલી સારી ધરણી !’

૬

પંડિતોએ અક્લ ચલાવી પાછી બીજી વાર,
સાંજથી સવાર કરી જાગરણ જોશમાં,
એકવીશ લાખ ભિસ્તી અલકમલકમાંથી
મશક લઈને કાંધે છૂટયા પૂરહોશમાં.
હજમેશ ઉલ્લેખ્યાં પાણી નવાણે નવાણમાંથી,
પોરા તરફડે નદી ફૂવા ને તળાવમાં,
પાણી કેરાં કીધાં રાજધાની વિશે કચકાણુ,
ધૂળધાણી થયો માલ બજારો ને હાટમાં.
મેલેરીઆ ફાટી પડ્યો, મલક વેરાન બન્યો,
આપુનેય ગુસ્સો ચડ્યો, બોલ્યા તાતા તાવમાં—
‘બધાય ગધેડા એક મારા વિના, બેવકૂફ !
ધૂળને નિવારી કીધાં કાઢવાનાં ખાંદણાં !’

૭

ફરી પરિષદ ભરી, નવા સંતલસ કરી,
તોલા હલાવીને તોળ્યાં પંડિતોએ ત્રાજવા:
‘સૂઝ્યો છે ઉકેલ મને !’ બોલ્યા એક વેદવાન,
‘હવે ન જરૂર રહી મૂંઝાવા કે લાજવા.
‘આપુ હબુજીને પૂરી રાખો એક બંગલામાં
‘બીડી દેવાં બાર, કાણાં ચૂને લઈ ચાંદવાં,
‘તરડો ચિરાડો માંહીં લાંપી લાવી પૂરી દેવી.’
એટલું સુણીને સર્વે બોલી ઊઠ્યા ‘વાહવા !’

૮

‘મુઠા કેરી વાત !’ મુંડો ધુંણવીને બાપુ બોલ્યા :
 ‘ઉચાટ ફક્ત એટલો જ મુંને રહે છે—
 ‘માટીની બીકે હું બંગલામાં ને બંધાઈ રહું.
 ‘રાજકારભાર તો તો માટી રૂપ લહે છે.’
 ‘બોલાવો ચમારો ચારે કોરથી ને મઠી દિયો
 ‘ધરતી બધીને ચામડેથી.’ જ્ઞાની કહે છે.
 ધૂળની મહીને માથે ઝુલ્ય વળી ઢાંકવાથી
 ‘કીરતિ મહીપતિની કવિ લોકો લાવે છે.’
 કરચલીઓથી પો’ણાં કપાળ કુલાવી ધોળાં,
 બાકીના પંડિતો કેરી જીભ એમ દ્રવે છે—
 ‘કુશળ ચમાર એવો વિશવમાં જડી નય.
 ‘એને માથેબાપલા ! આધાર બધો રહે છે.’

૯

બાપુના ચાકર ચારે બાંડ વિશે ખૂંદી વળ્યા,
 બીજાં રાજકાજ ટટળ્યાં તો દરકાર શી !
 ન મળ્યો ચમાર એવો નિપુણ અવનિ પરે,
 ચામડું ય પૂડું નવ સાંપડ્યું બજારથી.
 ત્યારે પછી ધીરે ધીરે હરે ચમારોનો ડોસો
 મુળી જરા મલકીને બોલે : ‘મારા બાપજી !
 ‘આળી ધરતીને ઢાંકવાને શાને જાણું પડે ?
 ‘પોતાના જ પગ બેને ઢાંકો ધણી આપ જી !’

૧૦

બોલ્યા હજુરાય 'ગોલા ! આવો ને સીધો ઉપાય
 'હોય તો શું આખો દેશ મુઝો જખ મારવા !'
 બોલ્યા ગળા કામદાર 'ઈ બેટાને નામદાર !
 'બોલ્યું ન કરે તો ફરમાવો કાંધ મારવા !'
 બુઢા એ ચમારે પછી બાપુ કેરા પગ પાસે
 બેસી ધીરે ધીરે ગોઠવી દીધાં પગરખાં,
 તે દી'થી જગત પરે નેડાનો પ્રચાર ચાલ્યો,
 બચ્યા ગળા કામદાર, અને ઊગરી ધરા !

[જૂતો અવિષ્કાર : કલ્પના]

૪

સાત્ત્વિક ભક્તિ

તારી ને ભક્તિ માંહે
 નવ જરી સખુરી, સંયમો લાગણીના,
 નૃત્યે ગીતે છકાવે,
 પલ્લવર પ્રકટે ભાવ-ઉન્માદ નેમાં,
 તે ભક્તિ જ્ઞાનભૂલી,
 જલદ મદ તણી ધાર જેવી હું બાણ,
 એવો દારૂ ચડાવી
 ભજન તવ પ્રભુ, કેવી રીતે હું માણ !

[૧૦૨]

રવીન્દ્ર-વીણા

૨

સિંચે જે લકિત મારા

સકળ જીવનમાં ચૂઢ ગાંભીર્ય, શાતા,

પૂરે જે સર્વ કાર્યે

અખૂટ જળ, કરે કષ્ટને ચે સુહાતાં,

આનંદે મંગળે જે

વિક્ષલ સુકૃતને ચે જનાવે ફળેલાં,

તૃપ્તિ દે સર્વ પ્રેમે,

સકળ દુઃખ કરે ક્ષેમવન્તાં જળેલાં;

૩

દીપ્તિ પૂરે સુખોમાં,

તદપિ સુખ રહે શીતળાં દાહહીન,

અશ્રુને સંવરીને

હૃદય મમ રહે પૂર્ણ ગંભીર દીન,

એવી લકિત તણેા હું

અમીરસ ભરિયો મંગળો કુંભ માણું,

જે પીને મસ્ત તોયે

જીવનપથ વિષે પૂર્ણ શુદ્ધે હું જાણું.

[અપ્રમત્તઃ નૈવેદ્ય]



સંધ્યાકાળે

પ્રભાતે શંખ ફૂંકાયો, આંગણે આપને પ્રભુ!
 નરનારી બધાં ત્યારે ઘર ત્યાગી, મૂકી બધું,
 ભરી છાબો ફૂલોની ને પાધરાં ચાલી નીસયાં,
 વનરાજિ તણા માર્ગે, ગુંજતા ઝાકળે ભર્યા.
 ન ચાલ્યો એકલો હું જ, ધ્યાન એધ્યાનમાં રહ્યો,
 રહ્યો સૂતેલ એદી શો, હરિયાળી પરે પડ્યો.
 નદીતીર તણી કુંજે પંખીગાને નિમુગ્ધ થૈ,
 ઘટા વૃક્ષો તણી મધ્યે આંખો મારી મળી ગઈ.
 તમારી દેવ! પૂજામાં હાજરી નો'તી માહરી,
 જતાં'તાં કોણ એ વાટે દષ્ટિ મારી રહી નહિ.
 અત્યારે કિંતુ લાગે છે, ભૂલ થૈ તો ભલે થઈ.
 પ્રભાતે જે ગયાં તેણે વીણી'તી કળીઓ બધી.
 અત્યારે મારી વીણેલી નિહાળો નાથ! છાબડી,
 દિન આખોય ખીલીને કળી સૌ ભઘડી પડી!

[અપરાહ્ને : નૈવેદ્ય]



સાકુંદલ્ય

અનેક વખતે બળે હૃદય, રે હું નિર્ઉદયમી !
 દિને બગડિયા, પહોર વણુસ્યા, પળો યે ગઈ.
 પરંતુ પ્રભુજી, પછી સમજું કે ગયું કે નથી,
 પળો બગડી તે બધી હૃદયવાસીએ સંઘરી
 અકેક ગણતી કરી; નિપુણ માળીએ સૌ બિયાં
 દિલે દિલ તણી ઘણી ગુપત ક્યારીમાં ગોપવ્યાં.

૨

પછી સુ-રત પાકતાં, પલ તણાં બિયાં માંડીથી,
 તમે જ પ્રભુ અંકુરો ફૂટવતા અને ખંતથી
 હરેક ટીંશી પાંદડે કસળ આપના ચાલતા,
 પછી ખીલવી ફૂલ ને ફૂલ થકી પછી મીઠાં
 ફળોય પ્રકટાવશે; વિક્ષલ કાંઈ રાખો નહિ,
 નહિ વિપલ નાનકી તમ કરે વિભુ ! નાનકી.

૩

મને ભંઘણુશી રહી મન હતું ઘણું ઘોંટવા,
 વિના કંઈ જ કાજ ને જપવી નાખવા જિંદગી;
 પરંતુ પરભાતમાં નયન ખોલીને જોઉં તો
 દીઠા જીવન-ખાગ આ ફૂલફળે વિહંગે લચ્યો.

[સફલતા : નૈવેદ્ય]



લોકારણ્ય

૧

મધ્યાહ્ને નગરી વિશે પથપથે
 કામે ચલ્યાં માનવી;
 જાણે ધૂમ ધમાલની ગગડતી
 પૂરે ચડે છે નદી.
 ગલ્લી શેરી દુકાન ગોદી ગમથી
 વેળા અને વાંકળા
 આવીને ઠલવાય એ મહનદે
 દેમાર લોઢે ભર્યા.
 વેગે ધાય જુવાળ ધોમ ધખતે,
 ઓવાળ શાં ઓકતો
 પાળાંને પગથી પરે, પટકતો
 ઘોડાં, બગી, ગાડીઓ.

૨

મીઝું આંખ અને હું સઘ નિરખું
 એવા જનારણ્યમાં
 તારાં નિર્જન ને અનંત પ્રભુ!
 શાંતિભર્યાં બેસણાં.

[૧૦૬]

રવીન્દ્ર-વીણા

કાળા એ કકળાટ મધ્ય હરિ હે !
 રાજે તમારી સલા
 છૂપી, મૌનભરી ધમાધમ વિષે
 મૂંગા તમે છો ઊભા.

૩

સર્વે હુઃખસુખે ધરેધર અને
 સૌ કોઈના ચિત્તમાં,
 પ્રવૃત્તિ સખ સર્વ ચિંતન તણી
 પારે જઈ જ્યાં કચહાં—
 દષ્ટિ જોટલી ફર પોંચી શક્તી
 ત્યાં ત્યાં સદા સર્વદા
 દીઠા દેવ ! વિરાજમાન તમને
 સંગી વિના એકલા !

[જનારણ્ય : નૈવેદ્ય]

૭

તલવારની ભેટ

હરિ સાંને આઘ્યા'તા મારે આંગણે રે,
હતી માળા તે ફૂલની એને ગળે રે
મારાં મનડાં લોભાણાં ફૂલમાળમાં રે
મારી માગી દેવાની હાલી હામ ના રે
હાલી હામના રે-હરિ

૨

હતી આશા, પરભાતે હરિ હાલશે રે
માળા સેજલડી હેઠ પડેલી હશે રે,
વે'લી આવી ભભી રહી ગરીબડી રે,
છતાં માગ્યાની જીભ નવ ભપડી રે
નવ ભપડી રે-હરિ

૩

પછી માળા જાણીને જાલવા ગઈ રે,
ત્યાં તો દેખી તલવાર ને ડરી ગઈ રે,
જરા અડકી ને હાથ સસડી ગયા રે,
ધણી ! ધગધગતાં વજ્ર મૂકીને ગયા રે
મૂકીને ગયા રે-હરિ

[૧૦૮]

સ્ત્રી-વૃણા

૪

મને વનનાં વિહંગ બધાં ખીજવે રે
 ‘અલી માળાઘેલુડી, લેતી જા હવે રે!’
 હરિ! ક્યાં રે રાખું તમારાં દાનને રે!
 હું તો શોધું સંતાડવાનાં સ્થાનને રે
 એવાં સ્થાનને રે-હરિં

૫

હરિ! શક્તિવિહાણી હું લાજ મરું રે,
 મારા ઉરમાં તલવાર તારી સંઘરું રે.
 હરિ! હૈડામાં રાખતાં ચીરા પડે રે,
 છતાં રાખ્યા વિણ દાન તારાં શે રહે રે!
 વા’લા! શે રહે રે-હરિં

૬

હરિ! હૈયાને મ્યાન મુકી તેગને રે
 હું તો લે વિણ વીંધીશ ભવ-વાટને રે;
 હરિ! આજ્ઞથી મારે સકળ કારને રે
 હજો તારા નેકાર! અલે રાખને રે
 અલે રાખને રે!-હરિં

૭

હવે ખીજ શણગાર કરવા નથી રે
 શ્યામ! નહિ રે આવો તો પરવા નથી રે;

હવે આંસુ સારન્તી ધરખારણે રે
 નથી ભાટકવું કયાંય તમ કારણે રે
 તમ કારણે રે—હરિં

૭

નાથ ! તારી તલવાર લજવું નહિ રે,
 દાન તારું દીધેલ તજવું નથી રે.
 હરિ ! આપ્યું આયુધ, શુધ આપજો રે !
 મારાં જોવાને જુદા જીવણ આવજો રે !
 જીવણ આવજો રે !—હરિં

[દાન : લેયા]

૮

નવે વેશે

જોખનને માંડવડે તે દિન આવેલ તમે,
 હોઠે મલકાટ અને હાથે ખંસી;
 મેલાવી કામકાજ, ભૂલાવી લોકલાજ,
 કાગણુ ખેલાવી રાજ ! પ્રીતિવંશી.

૨

હેયે મચળ્યા હિલોળ, છલક છલક પ્રાણુ છોળ;
 નયન—કમલ લોલ લોલ દિલડે દાખ્યાં;

[૧૧૦]

રોંઢા થઈ ગયા રાજ ! તોયે સૂઝ્યાં ન કાજ,
એવાં શાં ઘેન તમે ઉરમાં આંખ્યાં !

૩

તે દિન નવ શકી કળી, ક્યારે ગઈ આંખ મળી,
ગાત્રો સૌ ગયાં ગળી, સ્વપ્ન છવાયાં;
જાગી જોયું તો હાય ! ગગને કાજળ વૂંટાય,
ઘાટી ઘનઘોર એક તરુવર - છાયા.

૪

મારી સેજલડીં તણાં ચોળાયલ પાંદ ફૂણાં,
સાચું કે શું જામણા ! હું હતી અકેલી.
આપણે બે સંગ વળી, વીણનાં કુંજ-કળી,
ક્યારે ગઈ આંખ મળી, ચાલ્યો મુજ બેલી !

૫

આને ભાદ્રવને પૂર, મંડપ એ હુઓ ચૂર,
માનવ સભ થયાં દૂર, તાંડવ ડણકે;
હું ચે ભીડી કમાડ, સૂતી એકલ પથાર,
ભલડાવે કોણ દાર, ! હૈયું ફડકે.

૬

આવ્યા શું એજ તમે ! દારુણ અધરાત સમે,
ઘૂંટ્યાં અંધાર, ઘોર ખૂપર છલકે.

કંઠે અગ્નિની માલ, નયનો ઘેઘૂર લાલ,
લીંબાયલ જટા-ખાલ, ખુદો ટપકે.

૭

વંદન હો ભીષણ હે! નીરવ નિષ્કિંચન હે!
લાંગ્યા મુજ માંડવડે ઘૂઘર રણુણે,
ભાલે અગ્નિ-ત્રિપુંડ, છાતી પર અનલ - કુંડ,
કાંડાને કડે ઘોર લોહદંડ અણુણે.

૮

જાતા નવ ખાલો હાથ, લેતા જાને સંગાથ,
મારું સર્વસ્વ નાથ! ભરજો ઝોળી;
લાંગ્યા મુજ ધામ માંહી, આવો અખધૂત સાંધી!
મહેમાની ગાઈ ગાઈ, જનું આજ ઘોળી.

[નવ વેશે : ઉત્તર]

૭

[૧૧૨]

સોના-નાવડી

ગાળે ગગને મેહુલિયા રે,
વાળે વરસાદ અડી.

નદી-પૂર ઘૂઘવિયાં રે,
કાંઠે ખેડી એકલડી !

મારા નાના ખેતરને રે
શેઢે હું તો એકલડી !

૧

મેં તો ધાન વાઢી ઢગલા કરિયા,
ફૂંડાં ગાંસડી ગાંસડીએ ભરિયાં,
ત્યાં તો વાઢળ ઘેર તૂટી પડિયાં.

ભીંજું આથ વિનાની રે,
અંગે અંગે ટાઢ ચડી;

મારા નાના ખેતરને રે,
શેઢે હું તો એકલડી.

૨

સામે કાંઠે દેખાયે રે,
 વા'લું મારું ગામડિયું;

ગોવાલણ શી વાદળીએ રે;
 વીંટયું નાણે ગોકળિયું.

મારી ચૌદિશે પાણીડાં નાચી રહ્યાં,
 આખી સીમેથી લોક અલોપ થયાં,
 દિનાનાથ રવિ પણ આથમિયા.

ગાંડી ગોરજ ટાણે રે
 નદી અંકલાશ ચડી,

એને ઉજ્જડ આરે રે
 બભી હું તો એકલડી;

મારા નાના ખેતરને રે
 શેઠે હું તો એકલડી.

૩

પેલી નોકાનો નાવિક રે
 આવે ગાતો : કોણ હશે ?

મારા દિલડાનો માલિક રે
 જૂનો નાણે ગંધુ દિસે.

[૧૧૪]

એની નાવ કૂલ્યે શઠ સંચરતી;
 એની પાંખી શી ડોલણુહાર ગતિ,
 નવ વાંકીચૂંકી એની દૃષ્ટિ થતી,

આવે મારગ કરતી રે
 પ્રચંડ તરંગ વિષે,

હું તો ફરેથી જોતી રે
 જૂનો જાણે બંધુ દિસે;

પેલી નોકાનો નાવિક રે
 આવે ગાતો: કોણ હશે?

૪

ક્રિયા ફર વિદેશે રે
 નાવિક, તારાં ગામતરાં ?

તારી નાવ થંભાવ્યે રે
 આંહીં પલ એક જરા !

તારી જ્યાં ખુશી ત્યાં તું જજે સુખથી,
 મારાં ધાન દઉં તુંને વાલપથી,
 તુંને ફાવે ત્યાં વાપરજે હો પથી !

મારી લાણી લેતો જા રે,
 મોઢું મલકાવી જરા.

મારી પાસ થાતો જ રે
આંહીં પલ એક જરા.

ક્રિયા દૂર વિદેશે રે,
નાવિક, તારા ગામતરાં !

૫

લે લે ભારા ને ભારા રે !
—છલોછલ નાવડલી;

‘બાકી છે ?’-વા’લા મારા રે !
હતું તે સૌ દીધ ભરી.

મારી જૂની પછેડી ને દાતરડી,
મારાં ભાતની દોંણી ને તાંસળડી,
તુંને આપી ચૂકી સર્વ વીણી વીણી.

રહું લેજ ન બાકી રે,
રહું નવ કંઈયે પડી;

રહી હું જ એકાકી રે,
આણું તારી નાવે ચડી;

લે લે ભારા ને ભારા રે !
—છલોછલ નાવડલી.

૬

હું તો ચડવાને ચાલી રે,
નાવિક નીચું ભેઈ રહે,

ન તસુ પણુ ખાલી રે
 નૌકા નહિ ભાર સહે.

મારી સંપત વહાલી રે,
 શગોશગ માઈ રહે.

નાની નાવ ને નાવિક પંથે પળ્યાં,
 ગગને દળવાદળ ઘેરી વળ્યાં,
 આખી રાત આકાશેથી આંસુ ગળ્યાં.

સૂની સરિતાને તીરે રે,
 રાખી મુ'ને એકલડી.

મારી સંપત લેને રે,
 ચાલી સોના—નાવડલી.

મારા નાના ખેતરને રે.
 શેઠે હું તો એકલડી.

[સોનાર તરી: સોનાર તરી]



આવાગમન

અંધારી ગઈ રાત ને ઘર તણું કામોય પૂરાં થયાં,
માન્યું તું મનમાં, ન કોઈ અતિથિ આજે હવે આવશે.
સૌએ ગામ વિશે સવાર સુધીનાં વાસી લીધાં બારણાં,
ને આંખો અમ ગામનો ડખડખ્યો, તેનેય ખીડી લીધો.

૨

એ ચારેક જણા બોલ્યા.

‘રાતજી આવશે કદી !’

અમે કીધું, ‘અરે વેલા !’

‘કોઈએ નથી આવતું.’

૩

ત્યાં દ્વારો ભલડી ઊઠ્યાં, સમજીયું સાચે, હશે વાયરો.
દીવા બોલવીને અમે ઘરઘરે નિરાંતવા ‘યૈ સૂતા,
એ ચારેક જણે ફરીથી કહિયું, ‘હોશે રખે ખેપીઓ !’
‘વેલા થાવ નહિ !’ કહ્યું હસી અમે, ‘એ તો હશે વાવડો.’

૪

અધીર રાત વિશે અવાજ સરખું કાને અમારે પડ્યું,
માન્યું નીંદર-ધારણે, ‘કંઈ નથી. છે મેઘની ગર્જના.’

ત્યાં તો લાગી ધણેણુંવા ધરતી ને બેચાર પેલા કહે,
‘ગાને છે રથચક્ર !’ ઊંઘ મહીંથી બોલ્યા અમે, ‘મેઘ એ.’

૫

પરોઢે ઘન અંધારે,
ભેરી વાગી ઊડી તહીં;
‘જાગો રે સખ સૂતેલાં !’
હાકલા કેઠકે કર્યા.

૬

હેયે હાથ દબાવી દૈ ડર થકી, ધૂન્યાં અમે ઊંઘમાં,
બેચારેક જણા વધા: ‘તહીં જુઓ, રાજાજી કેરી ઘન !’
ઊઠ્યાં ઊંઘ થકી પછી સહુ અમે બેકામ બેબાકળાં,
‘ક્યાં છે હાર, મશાલ, થાળ કૂલના, રે હાય !’ પોકારતા.

૭

બે ચારેક જણે કીધું,
‘વૃથા શું રડવું હવે ?’
‘ખાલી હાથે રહો ઊભા,
‘વધાવો શુન્ય આંગણે.’

૮

ખોલો દાર, ઘરેઘરેથી નીકળો, રે શંખ કૂંકો કૂંકો !
અંધારા ઘરનો ધણી ખડકીએ આવી રહેશે ઊભો.
એનાં વજ્ર ગડી રહ્યાં ગગનમાં, વિદ્યુત - મશાલો જલે;
એને બેસણ પાથરો ઘરઘરે ફાટીતૂટી ગોદડી.

૯

હોય જે ગ્રીથરાં ગાભા
 તે તે પાથરી રો' ખડા !
 કાળ-રાત્રિ તણા રાબ
 તોફાને ચડી આવતા.

[આગમન : સ્થિત]

૧૦

નિર્ભય

આજ ભડ ભડ થવા તલખતી પાંખ તુજ,
 પ્રથમ નગરણના નવપ્રભાતે;
 પક્ષીનો બાળ માળા મહીં સૂઈ રહે—
 કચમ અને બહાણલાં વ્યોમ વાતે !

૨

ગગન — ઉડ્યનના મસ્ત આવેગમાં
 વીંઝશે પાંખ તારી ફફડતી;
 વાયુમંડલ તણા હૃદયને વેધતી
 ઘોર અંકાર નાશે ગજવતી.

૩

ઉદિત આદિત્યના તેજ - સાગર વિષે
 ભીંજતી પાંખ રમશે કુવારા;
 પીંછડે પીંછડે નીતરતાં રંગની
 જૂજવી અંચ કરશે અગારા.

૪

ઘોર સાહસ તણા મસ્ત આકર્ષણે
 લે જશે પાંખ તુંને રાજવા
 કો અબાણ્યા વિકટ ધામની સફરમાં
 પંથીહીન પંથની મોજ રણવા.

૫

ઉદયગિરિશૃંગની કારમી લેખડો
 સાથ વસવા તને સાદ પાડે;
 છુદ માળા મહી નીંદ ના'વે હવે,
 પંખીનો આળ પાંખો પછાડે.

૬

ઊઠ! તુજ પાંખના ગગન - આઘાતથી
 કમ્પશે તાર પ્રાતઃપ્રભાના;
 કોટિ કિરણો તણી વિશ્વ-વીણા થકી
 ગુંજશે નવલ આલોક - ગાણાં.

૭

તાહરા વેગ - વંટોળલે સિંધુના
 નીલ દ્વંધલ ઉછળશે તરંગો;

રુદ્રની સાથ અભિસાર રમવા જતી
 ઘોર વાવાઝડી દૈ છલંગો—
 છૂટશે ઘેલડી મુક્ત અંખોડલે
 સખત સિંધુ તણે ઓ કિનારે;
 પ્રિયમિલન કાજ પાગલ બની સિંધુ તુજ
 પાંખ — અંકાર પડવા ઉચારે.

૮

એ ગગન — પંથની વાટ વચ્ચે તને
 પારધી કો' ન શકશે ડરાવી,
 સાંભળી બાણ — ટંકાર સંશય તણા
 ભાઈ! દેને ન શ્રદ્ધા ગુમાવી.

૯

પંખી! નિર્ભય નિરુદ્ધેગ જાને ધસ્યો,
 મૃત્યુ — અંધારપડદા વિદારી
 તિમિરને પાર: જ્યાં અમર ધ્રુવ તારલો
 ઝળહળે નિરખતો વાટ તારી.

૧૦

એ જ પ્રાણ

શુદ્ધભંડી

એ જ પ્રાણ :

એ જ એ જ એ જ પ્રાણ :

માહરા શરીરની રંગે રંગે

રુધિર - તરંગ છોળતો : જગે જગે

વિરાટ પ્રાણ : એ જ પ્રાણ.

૨

એ જ પ્રાણ નાયતો ત્રિભુવને,

અધોર છંદ - તાલ - તાન - સ્પન્દને

નચાવતો નિશા - પ્રહીય વૃન્દને -

દિનોને, રાત્રિઓને, પુષ્પ - ગંધને

અનંત પ્રાણ, એ જ પ્રાણ.

૩

અંકુરે, તૃણે, વસુન્ધરાની ધૂલિ-ગોદમાં

પ્રવેશતો : જગાવી રોમરોમમાં

ધુળટ હર્ષના : અનંત નીલિમા

ઉછાળનાર એ જ પ્રાણ : વિશ્વપ્રાણ.

૪

જન્મમૃત્યુ - સાગરે હિંડોળ ને
જુવાળના ચગાવતો : રને રને
મચાવતો પ્રચંડ આંધી ગુમ્બને
વિરાટને : ભૂકંપની થપાટથી રસાતલે
ઉલેચતો હુતાશ-દેગ : એ જ પ્રાણ
એ જ પ્રાણ.

૭

ચુકાયેલી ઘડી

દીવા મારા શયનગૃહના એકવાયા હતા ને
હું એ બાગી ગર્ભ ટહુ ટહુ કોકિલોના રવેથી.
ધીરે ધીરે શિથિલ પગલે ગોખમાં આવી બેઠી
તાણ વેણી બકુલ ફૂલની પે'રવા હાથ લીધી.
એવે ટાણે અરુણ દિમના ધૂંધળા મારગેથી
દેખા દીધી રથ નચવતા એક બેઢા પથિકે.
સોના કેરે મુકુટ ઝલકે તેજ તાણ ઉખાનાં,
કંઠે શોભે કમનીય ભલો હારલો મોતીડાંનો.
નીચે આવી વિકલ પગલે માહરા દ્વાર પાસે,
'એ ક્યાં ? એ ક્યાં ?' દિલ ધડકતે એટલું માત્ર પૂછ્યું;
ને હું લાગે મરતી, ન શકી એટલું હાય ખોલી
'હે પરદેશી પથિક નવલા ! એ જ છું, એ જ છું હું.'

૨

દીવા નો'તા હબુય પ્રગટયા, ગોંધળી વેળ થાતી.
 ઊભી ઊભી સજતી હતી હું હેમની ટીપ લાલે.
 ગોખે બેસી કનક-અરીસો હાથમાં રાખીને હું
 અંબોડો લે, નિરખી રહી'તી ધ્યાનથી રૂપ મારું.
 એવે ટાણે પછમ દિમના ધૂંધળા મારગેથી
 ચાલ્યો આવે રથ ધસવતો એ વિદેશી બુવાન.
 થોડા તાતા ફસફસ થતા, ઘામમાં રેળઝેળ,
 ને પંથીની રથતુરગની ખેલરી સર્વ શોભા.
 મારે દારે દિલ ધડકતે ઊતરી ફેર પૂછે :
 'એ ક્યાં? એ ક્યાં?' શ્રમિત સ્વરથી એજ જૂનો સવાલ.
 ને હું લાગે મરતી, ન શકી એટલું હાય બોલી,
 'થાક્યા પંથી! સભુર કરજે! એજ છું, એજ છું હું.'

૩

દીવા સર્વે ધરમહીં જલે, ફાલ્ગુની રાત જામી,
 હૈયા માથે ઢખણ દિમનો વાયરો હાંફતો'તો.
 આખો ઠા'ડો લવલવ કરી પીંજરે જ'પીં મેના,
 પે'રેગીરે પવન-ઢળિયો દાર સામે જ ઘાંટ્યો.
 ચારે પાસે મધમધ થતા ધૂપ કેરા ધૂંવાથી
 વાયુ મારા શયનગૃહનો શુંગળાઈ ગયો'તો.
 કમખો પે'રી અટલસ તણો મોરલા-કંઠ વણો
 ખે'ઠીતી હું સરગટ કરી લીલુડી આઢણીનો.
 બેઠી બેતી વિજન પથની ઉપરે મીટ માંડી,
 બેઠી જૈને, ભરરજનીમાં, ધૂળમાં ગોળ નીચે.

ત્રીજે ખંડારે ઝમ ઝમ રવે . જામિની જાય ગાતી:
 ‘આશાહીણા પથિક નવલા ! એજ છું, એજ છું હું!’

[અષ્ટ લગ્ન : કલ્પના]



છેલ્લી યાચના

આ છે છેલ્લી યાચના આપ પાસે,
 મારા ભાંડા છેક અંતસ્તલેથી
 છેદી નાખો ક્ષીણતા સર્વ મારી
 પૂરા ભેરે ખડ્ગ ઝીંકી પ્રભુજી !

૧

સુખોને યે જીરવી જાણવાની
 શક્તિ દેજો દુઃખમાં એહવી કે
 દુઃખો મારાં શાંત મોંયે હસીને
 પોતે પોતાની જ પામે ઉપેક્ષા.

૨

શક્તિ દેજો ભક્તિની નાથ એવી
 જોણે મારાં કર્મ સાક્રદ્ય પામે,
 જોણે મારા દુન્યવી સ્નેહ પ્રેમ,
 મહેકી બેઠે પુણ્યનાં પોયણાં શા.

૩

કંગાલોને જ્ઞાનહીણું કરું ના,
જલ્દીમોને પાય ઝૂકી પડું ના,
જાંચે માથે શુદ્ધતાની વચાળે
ચાલું એવી શક્તિ આપો પ્રભુજી !
શક્તિ દેજો - આપને પાય નામી
પોતાને હું સ્થિર રાખું સદૈવ.

[નિવેદન : નૈવેદ્ય]

૪

કાનમાં શું રે કીધું !

હાં રે એણે માઝમ રાતે મને અકેલીને
કાનમાં શું રે કીધું ! શું રે કીધું !
હાં રે મને જાગ્રત કે સોણલે સૂતેલીને
કાનમાં શું રે કીધું ! શું રે કીધું !

૫

રાત દિવસ કામ કરું
ઘરમાં કરું બા'ર કરું,
હાંરે એના ભણકારા વાર વાર વાગે કે
કાનમાં શું રે કીધું ! શું રે કીધું !
હાંરે એનો અનહદથી એ જ નાદ જાગે કે
કાનમાં શું રે કીધું ! શું રે કીધું !

૨

ઝીણું ઝીણું હૈયું જલે
 થડક થડક પલે પલે,
 હાં રે મને એની એ વાત યાદ આવે કે
 કાનમાં શું રે કીધું! શું રે કીધું!
 હાં રે મને ડંખો મારે છતાં ય ભાવે કે
 કાનમાં શું રે કીધું! શું રે કીધું!

૩

ગાળુ રહું એ જ વેણુ:
 ‘વાર નથી, વીતી રેન.’
 હાં રે મને એકાંતે કોણુ એ તોડાવે કે
 કાનમાં શું રે કીધું! શું રે કીધું!
 હાં રે મને કારણુ વિણુ કોણુ એ રડાવે કે
 કાનમાં શું રે કીધું! શું રે કીધું!

૪

વાર વાર એ જ સૂર:
 ‘ચાલ મોરી સંગ હર!’
 હાં રે ગગન-ધુમ્મટમાં એ જ નાદ શુંજે કે
 કાનમાં શું રે કીધું! શું રે કીધું!
 હાં રે એની ફેરમ ફેરાય પ્રાણુ-કુંજે કે
 કાનમાં શું રે કીધું! શું રે કીધું!

[નટીર્ પૂજા : નાટક]



પ્રાણ જગાડો રાજ !

(મો'લ પધારો રાજ-એ લગ્નગીતનો લાગ)

દાર ઊભા છે રાજ ?

મારા પ્રાણની શોધે આવી દાર ઊભા છે રાજ !

હાકલ કરજો રાજ !

મારા ભંધેલા આતમને હાકલ કરજો રાજ !

જે હાકલ સુણી ફૂલડાં - કળીઓ ધૂંધટ - પટ ખોલે,
 ડાળે ડાળ થકી ડોકાતી રંગભરી ડાલે :
 તમે એવી હાકલ પાડી પ્રાણ જગાડો રાજ !

—દાર૦

જે હાકલ સુણી ઉપા - કુમારી ભરી તેજલ - આરી,
 ઘન અંધારથી ઉત્તર દેતી આવે ઉજમાળી :
 તમે એવી હાકલ પાડી પ્રાણ જગાડો રાજ !

—દાર૦

[નટીર પૂજા : નાટક]

ચાલ ઘોર સાગરે !

ચાલ મોરી નાવ ! જલદી જાવું ઘોર સાગરે :
છેદું તારી અંધ-ગાંઠ : ના ઉભાય કાંઠે :
ચાલ ઘોર સાગરે !

૧

‘ બીક ડોની ! ’ ‘ બીક ડોની ! ’ એ મહા અભયસ્વરે,
લેદી ગાઠ અંધકાર જાવું ઘોર સાગરે.
ચાલ ઘોર સાગરે !

૨

સન્મુખે ઊભો કરાલ :
હાથ લેઈ વિજયમાલ-
પુણ્ય જેનાં અગ્નિ-જ્વાલ :
ઓ કૃપાલ ! ઓ ત્રિકાલ ! બાળકી નમન કરે,
ચાલ ઘોર સાગરે !

૩

કાલસિંધુને અનંત પંથ એક પંથીડો
શૂન્યમાં ધસન્ત આણુવિરામ તેજઘેલડો:
વાગે એની હાક હર તરંગમાં પલે પલે.
ચાલ ઘોર સાગરે !

સિંધુ કેરે ઘાટે ઘાટ,
હર તરંગની થપાટ,
તુજ હૃદય તણે કપાટ

વાગે વજ્રભેરી એ વિરાટ હેરી સાગરે
 ઘોર મધ્યસાગરે.
 ઉત્સવે ઉન્નગરે
 ચાલ ઘોર સાગરે !

[નદીર્ પૂજા : નાટક]

૪

મુખ જોવા દે !

મને જોવા દે, જોવા દે, મુખ જોવા દે !
 મારાં અંધારાં વિહારી મુખ જોવા દે !

મુખ જોવા દે !
 પરદો લઈ લે !
 મુખ જોવા દે !
 દગ મળવા દે !

મારું વદન વદને તારે જોવા દે !
 મારી સુરત નયને તારે જોવા દે !
 મારા હું-ને તું-માં પરગટ જોવા દે— મને૦

૧

મને રોવરાવી લે સુખેથી,
 મુખ-ગ્લાનિ ના સેવાતી;
 અશ્રુધારે આંખો રાતી ધોવા દે !
 લલે ધોવા દે !
 જરી રોવા દે !

—મને૦

૨

કાળા ઓળાયા આ કોના લાળું !
 જામ્યું માયાતું અંધારું.
 ભૂલી એને મારા ધારું ! કિરણ દે !
 એક કિરણ દે !
 તારું કિરણ દે ! —મને૦

૩

આખો જન્મારો જોયો મેં ખોળી,
 દીઠો સિંધુ ડોળી ડોળી:
 જાતું ખાલી આખો ઓળી: ખોલન દે !
 નેનાં ખોલન દે !
 જરી ખોલન દે ! —મને૦

૪

સૂની અંધારી રાત્રિના કાળા
 સિંધુના સામા કિનારા:
 ત્યાં છૂપેલી જ્યોતિમાલા જલવા દે !
 દીવા જલવા દે !
 જરી જલવા દે !
 મને જોવા દે, જોવા દે, મુખ જોવા દે !
 મારાં અંધારાં વિદ્યારી મુખ જોવા દે !

[નટીર પૂજા : નાટક]

૭

સાચાં બેસણાં

રે કઈ બજારે જૈ કરાવું મૂલ તારાં ॥
 હો ગાન મારાં ॥
 ને કિયે થાનક જૈ બિછાવું બેસણાં હો ॥
 હો ગાન મારાં ॥

૧

પંડિતોની પોળમાં હો ॥
 હો ભાઈ ॥ ॥ ॥
 જ્યાં દલીલનાં દિનરાત કાંતાણુ થાય ॥ ॥ ॥
 ને છીંકણીને ઢગ ગગન ઢંકાય ॥ ॥ ॥
 ભલભલા ભાગી જાય રે હો ॥

જ્યાં તેલ પાત્રાધાર કે ના
 પાત્ર તેલાધાર ? -તત્ત્વ છણાય ॥ ॥ ॥
 ત્યાં પોથીઓના ગંજ વચ્ચે
 બેસવું છે ભાઈ રે હો ॥ ?
 હો ગાન મારાં ॥ ?

એ સાંભળીને ગાન મારે ચીસ નાખી ॥
 'નૈ ! નૈ ! કહી નૈ ॥ !'

૨

તો કઈ બજારે હૈ તને હું જ
 ને ક્યા પરખાંદા કને જૈ જ
 તારાં મુલાવું મૂલ
 રે મુજ ફૂલ ! રે મુજ ગાન રે હો જ !

જ્યાં અંગરે અડતી હવેલી જ
 જ્યાં અંથ પાંચ હજાર—
 લાગી લાર પર લંગાર—

જુગતે ગોઠવેલી જ !

મેહોગનીને સાત મજલે
 કબાટોને કાચ ઉજળે

કેદમાં રાખી નવેલી જ
 ડોરી કિતાબો કો' ન ખોલે
 અણસુધી નાણે ચમેલી જ !

જ્યાં ધૂળ આપટનાર ચાકર
 સાચવે પૂંઠાં સુનેરી જ
 એ રમ્ય અંથાગાર મધ્યે

પાથરું તુજ ખેસણાં હો જ ?
 એ સાંભળીને ગાન મારું ગણગણે હો જ
 'નૈ નૈ ! પ્રભુ ! નૈ જ.'

૩

તો ક્યે હોટે મૂલ તારાં,
 ફોલ પાગલ ગાન મારાં ! મૂલવાવું જ.

ને કિથે ઠામે બેસણું તારાં બિછાવું જી !

જ્યાં: ઢૂંકડી એગ્ગામિનેશન જી

ગોખી રહ્યા છે બાળ લેસન જી

માથાં ધુણાવે ચોપડી પે

પણ ન જાણે ક્યાંય ભટકે

માયલાં મન જી !

જ્યાં પાઠ્ય ને અણપાઠ્ય પોથી

અકારણ ખુલ્લી અભાગણ જી !

જ્યાં જીર્ણ પાનાં, ચા-પિયાલા

ફૂટલાં ફાનસ તણું વન જી,

ત્યાં ખેલવા ને ગેલવા શું છે તને મન જી !

બોલો! હો ગાયન જી !

એ સુણીને મુજ ગાન ચૂપ બેઠું દ્વિધા-મન જી

જાઉં ન જાઉં! ચાલતી મનમાં વિમાસણ જી.

૪

તો કઈ બજારે મૂલ તારાં મૂલવાવું જી;

ને ક્યાં જઈ આસન તને ઊંચાં અપાવું જી.

હો ગાન મારાં જી !

જ્યાં નવી વહુ રાંધે રસોડે જી

રાંધે રતિ ને ઠામડાં મણ ભાર ફેાડે જી,

ઝટપટ વધારી શાક વારંવાર દોડે જ
નિજ ઓરડે જ જ !

ઓશીકડે દળવેલ પુસ્તક ખેંચી ખોલે જ
ને ‘ખેબીએ ફાડેલ પાનાં હાય !’ ખોલે જ !
સેને ઢળીને વાંચતી વહુ આંસુ ઢાળે જ.

એ નેન-કાજળ, ભાલ-કંકુ,
વાળ - તેલે જ

વિધવિધ લપેડે મહેકતી
પોથી વચાળે જ.

ગમશે તને શું ગાન મારાં !
ખેસણાં જ જ.

એ સાંભળી નિઃશ્વાસ ઢાળી જ
મારે કલેને ડોક વાળી જ
ના પાડવા નંવ જીભ ચાલી જ !

૫

તો કઈ બજારે જૈ મુલાવા દિલ ચહે છે જ,
હો ગાન મારાં જ !
ને ક્યાં ગયે આતમ તમારો ભગરે હો જ,
હો ગાન મારાં જ !

ન્યાં પ્રેમપાગલ કોઈ જોખનિયાં ભમન્તાં જ
દુનિયા તણી દૃષ્ટિ ચુકાવી ભાગ્યવંતાં જ

એકાન્તની કો' આડશે અંધારમાં જૈ જી !
સુખના પિયાલા સામસામાં પીએ લૈ લૈ જી.

પંખી સુણાવે ગીત ને
વાતો સુણાવે જ્યાં સરિતા જી
ફૂલ વેલડી ને પાંદ ગાવે
કાનમાં છંદો અનંતા જી.

એ હાસ્ય-રાતા હોઠ-ખ્યાલે જી
એ જળભર્યાં નેનો વચાળે જી
પ્રહ્લાંડ ભરતી નેહ-નવલી ખંસરી પે જી,
ઓ ગાન મારા ! એસવાની હામ છે કે જી !
બોલો જી ! બોલો જી !

હૈયે ધબકતે બોલિયું મુજ ગાન જી રે જી !

‘હા એ જ એ રે જી !

‘એ ઠામ મારું જી !’

[યથાસ્થાને : ક્ષનિકા]

છ

નિરર્થક

‘ભલી રે’ ભલી !’

‘પાલવની આડશમાં દીવો

‘ઢાંકીને તું કોણુ જતી, ઓ

‘એકલડી !—આ વગડો સૂનો:

‘ભલી રે’ ભલી !’

૧

નિર્જન નદીને તીરે તીરે

સંચરતી’તી ધીરે ધીરે

મેં કહું ‘મારે ઘેર નથી રે

‘પેટાયો દીવો;

‘દેતી જાને દિવેટ તારી

‘પેટાવું દીવો.’

૨

વેગ ગોંધળી : આંખો કાળી—

પલ્લવ મારી સામે ન્યાળી,

નદીએ જાતી દીવાવાળી

બોલી એ બાળી :

૩

‘દીવો તો જળમાં પધરાવા

આવી છું—નવ કો’ને દેવા.’

ને દીવો લાગ્યો ત્યાં બહેવા:
 હું તો બેઠો રહ્યો.
 વિણકારણ એ તરુણી કેરો
 દીવો નષ્ટ થયો.

૪

અંધારાં ઊતરતાં તાં ને
 મેં પાસે જઈ પૂછ્યું એને :
 ‘બહુબહુ દીવ બળે તુજ ભુવને
 ‘આ સોંપીશ કેને ?
 ‘મારે ઘર અણપ્રગટ્યો દીવો:
 ‘દિવેટ દે મુજને !’

૫

ચોડી એ આંખડલી કાળી,
 ક્ષણભર મારે મુખડે ન્યાળી,
 દીવડલે ભરિયા ઘરવાળી
 બોલી એ બાળા :

૬

‘આ દીવો તો અદ્ધર આભે
 ‘લટકાવીને દોરે લાંબે
 ‘જોવું છે કે કેવુંકે લાગે
 ‘વાદળ ઉજમાળું !

૭

ચાલી ગઈ ચપલા વણસુણ્યે:
 ગગનાંગણને સૂને ખૂણે
 વિણ કારણ જલતા દીપકને
 રે હું બેઠો રહ્યો !

૮

અમાસની કાળી મધરાતે
મેં જૈ પૂછ્યું એ તરુણીને
'હૈયે દીવડલો રાખીને
કયાં ચાલી બાળા !

૯

'મારું ઘર હબુયે અંધારું,
'વાટ વગર હું વલખાં મારું,
'જરાક કૂણું કર દિલ તારું
'દિવેટ દેતી બા !'

૧૦

અંધારે કાળી બે આંખયો
ચાડી એણે મુજને આંખયો,
ને કહિયું 'શો સવાલ નાખ્યો
'વારે ને વારે !-

૧૧

'આજે તો દિન દીવાળી છે,
'વિગતે ભુગતે શણગારી છે,
'મેં તો ચેતવવા ધારી છે
'દીપકની માલા. '

૧૨

ને હું એને ગોળ જરૂં
સામટડા કું લાખે લાખે
નિષ્કારણ જલતા દીવા પે
ટગમગ ભેઈ રહ્યો.

[અનાવરયક : સ્ત્રી]

કૃપણ

ઝોળી દૈ હું લિખારી
 નગર પથપથે ભીખ માગે જતો'તો,
 તે ટાણે હે પ્રભુજી !
 કનક-રથ રૂઠો એક પથે મળ્યો'તો.

શી એ શોભા તમારી !
 નિરખી નિરખી મેં નેણલે સ્વપ્ન માણ્યાં,
 ને ભાવ્યું ઠાઠ ભાળી,
 ખચિત મહદ કો' રાજ્યના આપ રાણા.

૨

વીતી રાત્રિ, વિચાર્યું :
 ઘર ઘર ભ્રમવું આજ તો નૈ પડે રે !
 બાહિરે નીકળ્યો ત્યાં,
 નિરખી રથ, થયું, માર્ગની બેય કોરે
 ખોબે ખોબે રથેથી
 પ્રભુજી વરસશે ધાન્ય ને મો'ર કોરી.
 મૂઠે મૂઠે જ મારી
 છલકી તહીં જશે રાંક સાધુની ઝોળી.

૩

ઓચિંતો મારી પાસે,
 ચટકી રથ ગયો, ને તમે મારી સામે
 માંડીને દૃષ્ટ મીઠી,
 - મરક મરક મોં - ઊતર્યા દીન-ધામે.

મારાં તો બાપણ મેં
 કલપી પણ લીધાં દાળદર સાવ ભુક્કા.
 ત્યાં તો ચોકી ગયો હું
 વચન તમ સુણી, 'ભાઈ ! કેં આપતો જા !'

લાંબાવી હાથ ઊભા :
 અરર ! પલક હું તો રહ્યો શીષં દાળી.
 એવી તે શી કમીના
 તમ ઘર ! બનિયા લિલુ પાસે લિખારી !

મારી હાંસી હશે શું !
 ગમત કરી હશે માત્ર કૌતુકથી તો ?
 મેં તો ઝોળી મહીથી
 તમ કર ધરિયો કાઢીને એક દાણો.

ઘેરે પોંચ્યા પછી હું
 ચમકી વળી ગયો ઠાલવી ઝોળી જ્યારે,
 ઓહો ! આ લીળ - પાત્રે
 ગલકી રહી કણી હેમની ! શી ઝગારે !'

દીધું તે થૈ સુવર્ણ
પરત મળી ગયું, વાહ વા રાજસિદ્ધુ !

હું ત્યારે ખૂબ રોયો,
સકળ મમ હરિ ! આપવું કાં ન સૂઝયું !

[કૃપત : લેયા]

૭

ભય નથી

ના ના હવે રમવું નથી
એ દેવજનને રમકડે પૃથવી પરે રમવું નથી
પ્રિય ! આપણે રમવું નથી.

૧

અશ્રુ નિગળતાં લલિત ગીતો,
પ્રણયની ગદ્ગદિત રીતો,
ખેલવાનો વખત વીત્યો.

પંચશરને જન્મ મધુરું
શયનગૃહ સજવું નથી
ના ના પ્રિયે ! રમવું નથી.
એ રમકડે રમવું નથી.

૨

પ્રારબ્ધને પાયે પડી
 કંગાલ હૃદયે કરગરી
 કેં ભીખતા ભમવું નથી.

ના, આપણે રમવું નથી.
 એ રમકડે રમવું નથી.

૩

સાથી નથી ? કેં ભય નથી.
 તું છે અને હું છું - પછી
 કો અવર કાળે પલક પણ ખમવું નથી.

તું છે અને હું છું -
 પછી કેં ભય નથી.

૪

દુર્ગમ પથો પર ધ્વજ ઉડાવી પ્રેમના,
 દુર્દામ વેગે જશું આપણે જણાં,
 વલવલાટો નવ રાખશું સાંત્વન તણા.

મધન્દેનમાં ભાંગે સુકાન
 તથાપિ રોકાવું નથી.
 તું છે અને હું છું -
 પછી કેં ભય નથી.

મૃત્યુ - મુખેય સમીપ તું :
 બાણ્યા પછી નમવું નથી.

તું છે અને હું છું -
પછી કેં ભય નથી.

પ

સંસાર આપો છે સમાયો
આપણી આંખો મહી,
તું - હું ઉભય પણ આમસામાં
આંખમાં એકાં છર્ચી.

મરુપંથની જવાલા સહી,
મૃગજળ તણી લાલચ ગઈ,
નવ સત્યની ભ્રમણા રહી;

એ ગૌરવે અવશેષ આયુ
આપણે જે ચિરપથી
જાશું ખપવતા, હે પ્રિયે !
તું - હું છીએ તો શું નથી !

ના, ના, હવે રમવું નથી,
એ રમકડે રમવું નથી.
તું છે અને હું છું -
પછી કેં ભય નથી.

[નિર્ભય : મલ્લયા]

૪

કૃત્ત

છલ છલ નયને નીરખી રહી'તી મૂંગી તું મુજ મુખડે,
 મેં કહિયું'તું નહિ વિસરું, એ સ્મરણે ઉરમાં ઉખળે,
 બહુ દિન એ પર વીત્યા રે,
 વિસરિયો હોઈ, ક્ષમા કરજે !

૨

તે દિન કેરા ચુંબન ઉપર કૈક વસંતો વીતી,
 મધુવનની મંજરીઓ સુક સુક મારે શીષ ખરી'તી
 ધખતા ધોમ બપોર ઢળ્યા
 નેન મુજ નીંદર માંડી ગળ્યાં.

૩

એ વિસ્મૃતિ પર ધારણના થર ઉપર થર ચાંપીને,
 કૈક દિનો આવ્યા વળી ચાલ્યા, ભૂલથાપ આપીને,
 હોલા હૈયા પર ઘુઘળ્યા,
 પાંપણે ઢગ ઢગ થાકે ઢળ્યા.

૪

કાળી દગની લેખણ કરી તેં પ્રેમપત્ર ને ચે'લો,
 ભયભર લજ્જાભર મુજ કાળજ ઉપર એક લખેલો,

એ તવ પ્રેમાક્ષર માથે
સૂર્ય - ચાંદા બહુ ચાલ્યા છે.

૫

એ તુજ પ્રેમાક્ષર પર ચાંચલ તેજ - છાંયની ઝડીઓ
વરસાવી વીંટ્યા કેં પ્રહરો, અમીભર લાખો ઘડીઓ,
વિસ્મૃતિ કેરી આંગળીઓ
ચીતરી ગૈ દુઃખ - વાદળીઓ.

૬

કેંક રજનીઓએ એના પર સ્વપન - લેખ નિજ આંક્યા,
ને મારા સ્મૃતિપટને આછે લીસોટે લૈ ઢાંક્યા;
પલપલ વાણુતાણુથી
કાળ યો વિસ્મૃતિભળ વણી.

૭

એ ફાગણ-દિનનાં વચનો આ ફાગણ ને હઉં ભૂલ્યો,
દુઃખ - દીપકની વાટ, વગર સંકેતરી, ને ઠરી ગૈ હો,
તો ફરી ફરી મસ્તક ઢાળું,
માફ કરને હે માયાળુ !

૮

ભૂલ્યો હૃદયિ છતાં બાણું, તું એક દિવસ આવી'તી,
ગાન તણી મુજ વાડી ને દિન અઢળક ઢળ ફાલી'તી;
એ હળુ ફાલ નથી ખૂટ્યો,
નથી તુજ આગમ-રવ તૂટ્યો.

૯

તારો સ્પર્શ રહ્યો નહિ, તો પણ પરશ-મણિ મુજ હૃદયે
અજબ કોઈ રાખી ગે એવો, કે પલપલ મુજ નયણે
નિત દરશાય વિશ્વમૂર્તિ,
મુઘા-ખ્યાલી ભર ભર પાતી.

૧૦

અપરાધી છું તોય દિલે તુજ લેવા સાદ કર્યો તેં,
મેંયે મુજ પર ગુજર્યું તે સૌ માફ કર્યું તકદીરને
મારાં સકળ દુઃખ ભૂલી
સકળ પીડાને સાફ કરી.

૧૧

તરસ્યા મુજ હોઠેથી એણે જળ - પાત્રો પટકયાં છે,
મારા ભરપુર મહવા છેક કિનારે જે દુખવ્યા છે
છલખાણ બહુ કીધી છે,
છતાં દઉં માફ હું તકદીરને.

૧૨

આજ નથી આ અવનિ પર તું, દૂર થકી ગે દૂરે,
સંગીહીન નિર્જન ગૃહમંદિરઃ આતમ નિશદિન મૂરે,
સાયું - વધુ સાયું આ રે:-
એક દિન તું હતી - હતી રે!

[કૃત્તઃ પૂર્વી]

૭

‘તું એકદા જીવનમાં હતી - તેજ સત્ય’

[ઉપલા જ કાવ્યનો જોડોબધ્ધ અનુવાદ]

૧

મારે મુખે સજલ નેત્રની મીટ માંડી,
ભલી હતી તું અણખોલ; અને હું બોલ્યો
‘ભૂલીશ ના !’ દિવસ તે અવ યાદ આવે,
દેને ક્ષમા, દયિત ! જો કદી હોઉં ભૂલ્યો.

૨

વીત્યા બહુ જ દિન, કેકે વસંત મહોરી,
મહોરી અને વરસી ગૈ મધુ-મંજરીના
સૂકેલ પુંજ પર પુંજ તુષાર - ભીના
તે વારનાં મધુર ચુમ્બન માથડે કેં.

૩

ને કેટલા દિન ફરી ફરી આવી ચાલ્યા,
આવ્યા બપોર, ધૂધવ્યા શિર માથ હોલા,
થાકેલ નેત્ર પર નીંદર-ભાર ચાંપી
ચાલ્યા, ફરી ફરી વળ્યા દિન કેટલા એ !

૪

કાળુડી નેન - કલમે મુજ કાળજા પે
તેં જે લખ્યો પ્રણય-કાગળ ખેલવેલો
લજ્જા ભયે ધડકતે દિલ લાડી હે !
એ તાડરા હૃદય - અક્ષર ઉપરે તો
કાળે ગુલાબી મણિકૌસ્તુભ-માલિકા શી
પ્રત્યેક ખેડાર તણી કેટલી ધૂપ - છાયા;

૫

ને કેટલી મધુર વિસ્મૃતિના સિતારા
આલેખતી ગર્ભ ચલી કંઈ સંધિકાઓ,
ને રાત્રિઓ ય ગર્ભ કેટલી ગૂંથી ગૂંથી
અસ્પષ્ટ રેખ થકી દુર્ગમ સ્વપ્ન-જાળ.

૬

બુદ્ધિવિહીન જ્યમ બાળક પાટી માંહે
લીંટા કરી વગર ઢંગથી ચિત્ર કાઢે,
તેની મિસાલ ક્ષણ ને ઘડીઓ ય મારી,
આ ચિત્ત-પાટી પર લીંટડલા સ્મૃતિના
તાણે છ ઢંગ વિણ એકબીજા પરે ને
જાણું વણેછ દિન એ તણી વિસ્મૃતિનું.

૭

એ આપણા મિલન - ફાગણ કેરી વાણી
આ ફાગણે દિલ થકી કદી હોઈ ભૂલ્યો.

ને વેદના-દીપક માંડીની વાટ મારી
ગૈ હો બુઝાઈ કદી, તો પ્રિય ! માફ દેજે. ’

૮

બાણું તથાપિ, દિન એક તું દર્શ દૈ ગૈ,
તેથી જ આજ મુજ જીવન-ખેતરાંમાં
આ કાલ ગાનભરપૂર લચી ઊઠ્યો છે;
તારાં જ ચક્ષુ-કિરણો રવિ-તેજમાંથી
અંકાર ખેંચી દિન એક ગયાં બળબી
વીણા પરે રવિતણી દિલ દર્દવાણી.

૯

ને સ્પર્શ આજ તુજ છો ન રહ્યો તથાપિ
કેવો મધુર મણિ-પારસ મેલી ગૈ છો
હૈયા વચાળ ! પ્રિય હે મુજ, એટલે જ
આજેય વિશ્વતણી અમૃત-મૂર્તિ મુને
દેતી પલેપલ દિદાર અને પિવાડે
આનંદના સભર સૌમ્ય સુધા-કટોરા.

૧૦

દેજે ક્ષમા વિસરિયો કદી હોઈ બે હું;
બાણું તથાપિ, દિન એક દિલે સુણ્યો’તો
તારો જ સાદ, દયિતે અધિ ! એટલે જ
મેં માફ સર્વ કરિયું તકલીરને છે,

ને દુઃખ શોક મુજ જીવનમાંહી એભે
 જે ઠાલવ્યાં સકલ તે હું ભૂલી ગયો છું.

૧૧

મારે પિયાસ-ખળતે મુળડેથી એભે
 છે જૂંટવ્યા જળભર્યા કંઈ કેં કટોરા,
 વિશ્વાસઘાત કરી છેતરી વાર વાર
 છૂપું છૂપું મુજ સમીપ હસ્યા કર્યું છે,
 મારી ભરેલ મુખસંપત-નાવડીને
 કાંઠે જઈ ડુબવી છે, તદ્દપિ ક્ષમું છું.

૧૨

આને નથી તું, ગઈ દૂર થકી ય દૂર,
 સંગીવિહીન ઘર શુન્ય અને શ્રીહીન,
 સાચું બધું ય, તદ્દપિ સહુથી ય સાચું
 તું એકદા જીવનમાં હતી એ જ માનું.

૭

ટિપ્પણ

બાગેલું ઝરણું : પાનું ૧. આનું અસલ કાવ્ય 'નિર્ઝરેર સ્વપ્નભંગ' કવિવરની કાવ્યપ્રતિભાના બલકે જીવનપ્રતિભાના ધૃતિ-હાસમાંના એક મહાન બનાવ રૂપ બોલાય છે. એક દિવસ ઓગાંતું કાઠ તેજેદર્શન થયું અને આંતઃસુષુપ્ત પ્રતિભા પહેલી વાર સળવળી બહી લારે એ રચાયું હતું એમ પોતે લખી ગયા છે.

પ્રથમ મેં પ્રભાતની ઢાળમાં કરેલી અનુરચના જોઈ એક સ્નેહી કવિએ કહ્યું કે આ ઢાળમાં ઝરણાના રુમઝુમટો બોલતા અન્યા નથી, એટલે પછી લાવણીનો લઢણમાં ફેર પ્રયોગ કર્યો તે એમને સંતોષી શક્યો હતો. બીજા અનેકને તો પહેલો પ્રયોગ જ ગમે છે.

ગોમ=પૃથ્વી. ચોધારે=ચારે બાજુ. તાતા=તપ્ત, ઉતાવળા. પલા-બ્યે=પલાળીને. સંચારાધાર=આપક.

ઝાકળનું બિન્દુ : પા. ૫. રચાયું કાણું કરીને '૩૩-૩૪ માં. તે વખતે અસલ કૃતિ 'પ્રસાદ' હાથ નહિ લાગેલું, પણ કાલેજકાળ દરમ્યાન કાઠ ઠેકાણે 'The dewdrop wept and said, my life is all a tear.' એવો કાઠ અંગ્રેજી અનુવાદનો બહુકાર માન રહી ગયેલો તે પરથી રચેલું. હમણાં 'પ્રસાદ' સંચયિતામાંથી હાથ લાગ્યું, મેળવી જોયું, તે લાગ્યું કે મૂળ જે રચાયું છે તે કાંઈ ખોટું નથી.

બે પંખી : પા. ૭. શ્રી જુગતરામભાઈ દવેનો 'પીંજરાનું પંખી પીંજરે રેતું, વનનું પંખી વનમાં જી' એ અનુવાદ જાણીતો છે. માનવ-પ્રકૃતિનાં મુક્ત માનસ અને બંધનપ્રેમી અસહાય માનસ, એ બે વચ્ચેની તુલના વ્યંજિત લાગે છે.

દોયના=દૂયનાં, ઉમયનાં. ભાખા=ભાષા. મોજી=મોજો (મોજનું બહુવચન). લેયું=લેહર (બહુવચન). જામદો=જામતો. ખા=મહુ. આમાં-આમાં=આમનસામન. ઘટમાં લાગે ધા=હૃદયમાં ડર લાગે.

સ્વર્ગથી વિદાય : પા. ૧૦. મારી 'સંચયિતા'ની પ્રત પર મૂળ કૃતિને મથાળે 'જુઓ મુદ્દગલની કથા, પૌરાણિક કથાકાષ' એવું ટાંચણ છે. પૃથ્વી માટેનું કવિવરનું મમત્વ, અને માનવજાતિનું મહિમા-દર્શન પ્રત્યક્ષ થાય છે. મંદાર એ સ્વર્ગનાં ફૂલો છે. સ્વર્ગવાસીનાં પુણ્ય ક્ષીણ થાય ત્યારે એને પૃથ્વી પર પાછા પટકાવું પડે છે, એની ચૂપચાપ ખખર એના કંઠની મંદારમાલા કરમાઈ જવાથી અને કપાળનું જ્યોતિર્મય તિલક ઓલવાઈ જવાથી પડે છે.

જુહાર=વિદાયનો બોલ. ઉદાસી=ખેડવા. અમ્મર=અંખર. કળુ=કાળે. સુહાગ=સૌભાગ્ય. દમણ=દક્ષિણ. થાન=સ્તનો.

હુતભાગીનું ગાન : પા. ૧૫. જુગીઓ=શોક કે આકૃત સમયે ખળવાતો ઢોલ. રુક્ષેશી=મૂખરા કેશવાળી. વાલેશરી=વહાલાં. એક હેડી=સમાન વયનાં. રગડી=રગદોળી. તખ=ત્યારે.

ભારતતીર્થ : પા. ૧૯. પસાય=પસારીને. અડાભીડ=સમર્થ. ખાંડાં=ખજું. થકંથડાં=શાખાશીથી ઊલટા ભાવનો સોરડી શબ્દ. બાંજે=બાંગો. ડણકયો=સિંહની પેઠે ગર્જના કરી. સિંહની ગર્જનાને ડણક કહે છે. બેકુંડ=ભયંકર. આપે=પોતે.

વિજ્ઞાનવીર શ્રી જગદીશને : પા. ૨૨. મૂળ અંગાળી હાથ નથી લાગ્યું, પણ એક છાપામાંથી જડેલા નીચેના અંગ્રેજી અનુવાદ પરથી ઉતારેલ છે—

YOUNG image of what old Rishi of land
Art thou, O Arya Savant, Jagdish !

What unseen hermitage hast thou raised up
From 'neath the dry dust of this city of stone ?
Amidst the crowd's mad turmoil, whence hast thou
That peace in which thou in an instant stoodst
Alone at the deep centre of all things—

Where dwells the One alone in sun, moon, flowers,
In leaves, and beasts and birds, and dust and stones,
—Where still one sleepless Life on its own lap
Rocks all things with a worldless melody.
All things that move or that seem motionless !
While we were drunk with the remote and vain
Dead glories of our past,—in alien dress
Walking and talking in an alien tongue,
In the caricature of other men—
Their style, their bearing,—while we shouted, yell'd
Frog-like with swollen throat in our dark well,
O, in what vast remoteness wert thou then ?
Where didst thou spread thy hush'd and lonely mat—
Thy mat of meditation ? Thou, thy mind
Curling into calm gravity, didst plunge
In the great quest after the viewless ray,
Beyond the utmost borders of this World
Of visible form, there where the Rishis old
Opened, and passed in beyond the lion-gates
Of the manifold and stood before the One
Silent in awe and wonder, with joined hands !
O hermit, call thou in the authentic words
Of that old hymn called Sama ; "Rise ! Awake !
Call to the man who boasts his Sastric lore
From vain pedantic wranglings profitless,
Call to that foolish braggart to come forth
Out on the face of nature, this broad earth.

Send forth this call unto thy scholar band ;
 Together round thy sacrifice of fire
 Let them all gather. So may our India,
 Our ancient land, unto herself return
 O, once again return to steadfast work,
 To duty and devotion, to her trance
 Of earnest meditation ; let her sit
 Once more unruffled, greedless, strifeless, pure
 O, once again upon her lofty seat
 And platform, teacher of all other lands.

—Translated from the Bengali by the
 Late MANMOHAN GHOSH.

ગાયત્રી=ગેખી. દર=દાર. દુવાર=દાર. વાતૂત્ર=વાતોડિયા.

પ્રતિજ્ઞાપાત્ર : પા. ૨૭. સાબદા=સબજ. તોરણીએ=કમાન પર.
 બ્રાંશ=ઘોષ. જંગલા=મરાઠાઓનાં સૈન્યને સોરઠી પ્રજા ' જંગલા ' કહેતી.
 વરતાય=દેખાય. ધૂંધા=ધૂંધળા. પાખર=ઘોડાનું બખતર. શિરપેચ=
 છોગાદાર સાફ. ખાંત્યું=ખાંત (ખંત)નું બહુવચન. ખાંડના કુંડ=
 તલવારો રૂપી અગ્નિશિખાઓનો કુંડ એટલે સમરાંગણ. આછા=
 અચ્છા (રાત્રરથાની શબ્દ). એકાય=એકેય. ઓરા=નજીક. ઠાકર=માલિક.
 જોધાણાનાય=જોધપુર મારવાડના મહારાજ. કારી=કાર. ધકબક=
 ઊર્મિઓનો સંઘર્ષ. ધમસાણુ=હૃદયમાં તુમુલ તોફાન. પણુ=પ્રતિજ્ઞા.
 સામધર્મ=સ્વામી પ્રત્યેનો ધર્મ. ખીચ=વચ્ચે. દખણીયું=દક્ષિણીઓ.
 વસમાણ્ય=(વસમું) પરથી વિષમતા.

વીર બંદા : પા. ૩૧. ' નવઅરુણપુંજ ' નહિ પણ ' નવ
 અરુણ પુંજે '. હૂકબ્યા=ઉશ્કેરાઈ ઊઠ્યા. ઉસ પાર=જીવનને સામે

પાર. જુદું=યુદ્ધ. અણુવાર=આ વેળા. નિહાલ=કૃતાર્થ. જમૈયો=છુરી
જેવું હથિયાર.

અભિસાર : પા. ૩૬. નિદરા=નિદ્રા.

કવિનું વય : પા. ૪૧. ગોઠડિયું=ગોઠિ. વહરો=વિકૃત ચહેરાવાળો.
વનપારો=વનને સામે પાર. કુવેતર=કુવાવાળું ખેતર, વાડી. લાળી=
શિયાળની ખૂમને લાળી કહેવાય. ધરધૂંશ=ધરમાં ભરાઈ રહેતાર માણ-
સને ધરધૂંશ અથવા ધરકુકડી કહે છે. તેવડ=સમાન વયનાં.

ધરણીને દેવ સમાં વરદાન. પા. ૪૫. કડી ખીજમાં જે કથન
છે તે વૈજ્ઞાનિક સત્ય છે. સૂર્યની ગતિની પેઠે સ્વરની ગતિ પણ
પૂર્વથી પશ્ચિમ તરફ હોય છે.

નવી વર્ષા : પા. ૫૨. કવિવરનું અતિ પ્રિય મૂળ નવ વર્ષા
મેં એમના જ શ્રીમુખેથી કલકતા ખાતેના એમના મકાને ઉજવાયેલ
'વર્ષા મંગલ'માં ધણું કરીતે ૧૯૨૦ માં સાંભળેલું; અને એમના જ
કંઠે ગ્રામોફોન રેકડમાં બિતરેલ હોવાનું જાણ્યું છે. અનુવાદનો વૃત્તબંધ
ચારણી લઢણે મારો ઘડેલો છે. એક કંઠી રહી ગઈ છે. ચંદુ ઓર
=ચારે બાજુ. મધરા મધરા=ધીરે રવે. નેહસું=સ્નેહથી. ખાત=વાત.
ધેધૂર=ચમચૂર. ઓલી=પેલી. મોકળિયું=મોકળી. છુટી (ખ. વ.)
ચાકમચૂર એ ઉર=મસ્ત એ સ્તનો. સૂન-શુન્ય. નિંડાળ=ડેલો. ગુંજ
=ગરજ. દેવડીએ=દરવાજો.

માથેલો બાળ : પા. ૫૭ પ્રથમાવૃત્તિમાં ભૂલથી માવિહોણો
લખેલું. તેડે=નિમત્રે. શેઢે=છેડે. વાટયું=વાટ, રાહ. વીંચી=મીંચી.

પરખળતો=પ્રખળતો, બાળતો. લોળા=લોચા. હોશ યાશે જ ખાટા
=હોશ ખાટા થઈ જવા, એ હીમત તૂટી પડવી એ અર્થમાં વપરાય છે.

મરતા બાળકનું આધ્યાસન : પા. ૬૦. ઝોળકાળાંબડે=
જેને આંખલી પીપળી કહે છે તે રમતને કાઠિયાવાડમાં ઝોળકાળાં-

બડો કહે છે. એક ઝાડની એક ડાળીએથી ઝુલો ખાઈને બીજા
ઝાડની ડાળીએ છલાંગી જવું એવી રમત હોય છે. અટારો=તોફાની,
ચંદન તળાવડી=સુંદર નીરવાળી તળાવડી. બક્ષા=મચ્છી.

ધમ્મામતી નદી : પા. ૬૩. શ્મશાને=સ્મશાને. (મુવેલા દાદાની
કને હું સ્મશાને પણ થતી જાત.) પો ! પો ! ત્રો ! ત્રો=ઢોરને પાણી
પાતી વેળાએ પાણી પેટપૂર પોએ તે માટે કરવામાં આવતો સંકેત-સ્વર.
ભુચલી (કુતરી)=નાનાં કાનવાળી. ગામ તણા ઉતાર=ગામમાં સૌથી
નપાવટ. ગોખર=છાણ. કાંપ=માટી. જાનગપતિયાં=જાની જાની વાતો.
સોપટ=ઝટપટ. ભદી=મઢી પાડી. ભેંકાર=ભયંકર.

કાંઠે રમનારાં : પા. ૬૭. થોભ=ટેકણુ. શ્રીકાર=સુંદર. વેળુ
દાખીને કરે થોલકી=માળકા દરિયા કે નદીને કાંઠે ખેસી, બીની રેતી
પૌતાના પગ પર દબાવી, પછી ધોરેથી પગ બહાર કાઢી લઈ દૂખા
બનાવે છે. ગડયા=ગડગડયાં. નિશાન=(નિઃ સ્વન) નગારાં.

ચુંબન : પા. ૭૦. પિયાલીયું=ધ્યાલીઓ. ઝડીમાર=ધારાબંધ.
હાર બન્યો, અમ મેર ભરો=ઉપમાઓની માળા તો બની ગઈ, હવે
એક એથી પણ વધુ જાંચી ઉપમા રૂપી પારો માળાના મેર રૂપે
પરોવી કાઢો. છેલ્લી ઉપમા એ માળાના મેર જેવી.

બાહુ : પા. ૭૨. પખે=વિના. હિતા=મેંદી. પાહલિયે=પગમાં.
દુઃખ-બલાયું=આપણે જેને મીઠકાં વારણાં ઓવારણાં કહીએ છીએ
તેને માટે દુઃખણાં, બલા, એ પણ શબ્દ છે. આ ક્રિયાનો આંતર્ગત
ભાવ અન્યનાં શિરેથી દુઃખોને લઈ પોતાને માથે આરોપી લેવાનો છે.

હૃદય-આકાર : પા. ૭૩. નિરમે=નિર્ભય.

આવ ચાલી ! પા. ૭૫. તળવાય=ફેલ્યા પડે. દીમે=દીમતા,
દિશામાં. ઝડ=વાવાઝેડું.

ગુપ્ત પ્રેમ. પા. ૭૭. ભેસત=ભય, ફાળ.

પડછાયાનો પ્રેમ : પા. ૮૦. બયાનક રસમાં રચાયેલું મૂળ કાવ્ય કવિની વિરલ કૃતિ લાગે છે. આવાં બીજાં બાગ્યે જ મળે છે. વાચ્યાર્થ તો ઓળો છે તે સ્ત્રીને સંબોધતો હોય તેવો, એટલે કે માનવીના પડછાયાને લાગુ પડતો છે, પણ ધ્વન્યાર્થ સૌંદર્યની પાછળ સર્વદા લાગેલી લાલસાને અનુલક્ષતો હોવાનું, છેલ્લી કડીની છેલ્લી એ પંક્તિઓમાંથી જણાય છે.

કૃષ્ણકળી : પા. ૮૧. પ્રથમાવૃત્તિમાં 'મેં હરિની કૃષ્ણ કળી રે' એવો પ્રયોગ કરેલો તે ખોટો છે. કૃષ્ણકલિ નામના અંગાળી ફૂલને કૃષ્ણ ભગવાનની સાથે કશે સંબંધ ન હોવાનું જણાયું છે. અગ્રેષ્ઠ ગીતાંજલિમાં આનું ભાષાન્તર 'She is the lily of my heart' એમ કહ્યું છે. સંગેટો=સાડીનો સરગટ. હરણાં વાળી=હરણાંની આંખો જેવી.

દીડી સાંતાલની નારી : પા. ૮૮. કાયાની કાંપડી=દેહની કાઠી. સખકારે=સખ ! સખ ! ઝમક ! ઝમક ! કરતી. વિદ્યાધરી=દેવલોકોની એક જાતિ. ધખાવે=ખીજવે. હુંદા=લોંદા. ત્રાંખિયા=પૈસા.

નવી વહુ : પા. ૯૧ હેલારો=હિલ્લોલ. વિરમે=વિસ્મય. બોથુ' ગામડાં કેરુ'=ગામડાનું જડ માનવી. પીઠપરે=પીઠામાં, બખરમાં. ઘીડી=દીકરી. કુશળિયાં=કુશળ સમાચાર. બાધા=વત, અંધી.

જોડાની શોધ : પા. ૯૬. ડફેળ=મૂખ. મુસારા=પગાર. ખેળા-કળા=બ્યાકુળ. 'તારી વાત સોળ વાલ છે' એ પ્રચલિત પ્રયોગ છે=તારી વાત પૂરેપૂરી સાચી છે. જખ મારવાને=ફેગટ. હલકારા=કાસદો મોલ=પાક ધુવાધાર=ગોટેગોટા. હખેશ=અરપુર. કચકાણુ=કચકા. પગરખાં=જોડા.

લોકારણ્ય : ૧૦૫ લોક=મોજા. ઓવાળ=નદીમાં આવેલ પૂર જે કચરાને કાંઠે કાઢી નાખેલ છે તે 'ઓવાળ' કહેવાય છે. પાળાં=પગે ચાલનારાં. પગથી=ફૂટપાથ.

તલવારની ભેટ : પા. ૧૦૭ ભે=ભય. અભે=અભય.

નવે વેશે : પા. ૧૦૯. રોંઢા=નમેત્રી અપોર વેળા, ચૂર=ચૂણું.
સાંઈ=ફકીર.

સોના નાવડી : પા. ૧૧૨, માનવી ખેડૂતના નાનકડા ઉલ-
મક્ષેત્રનું સર્વ ઉત્પન્ન, આખરે તો, ઘેર આપત્તિમાં ઓરાયેલ માનવી
પોતે ન વાપરી શકતાં, કર્મદેવતા રૂપી નાવિક હરએક જન્મે આવી
આવીને પોતાની સુવર્ણ-નૌકામાં છલોછલ ભરી લઈ જાય છે, સંસા-
રના ક્રિયાચે વાપરે છે, પણ ખુદ માનવીને એ પોતાના વાહનમાં
ઉઠાવી લઈ કાળપ્રવાહમાંથી ઉઢરી આપતો નથી માનવીને તો વિલુપ્ત
જ બનવાનું છે. આંહીં યોજેલ 'શીખ દે છે સાસુ રે' ના ઢાળમાં
વચ્ચે ત્રણ ત્રણ ચોસત્રાંના ગાળા મૂકવાની પદ્ધતિનો પ્રારંભ મેં
કરેલ છે.

ગોરજ=ગોધૂલિ. અંકડાશ=આકાશ. લાણી=લણણી, લણેલ
ધાન્ય. ભાતની દોંણી=ખેતરે કામ કરેનાર માટે લઈ જવાતાં ભોજન
(ભાત)ની છાશની મટુકો. તાંસવડી=તાંસળી, કાંસાનો વાડકો.

નિર્ભય પા. ૧૧૯ : એજ પ્રાણુ : પા. ૧૨૨. એની અસલ
કૃતિઓ સચ્ચયિતામાં નથી. મેં કવિવરનાં મૂળ અંગાળી પરથી ઉતા-
રેલ કે અંગ્રેજી પરથી તે મને યાદ નથી. ઘણાં વર્ષો વહાં છે.

ચુકાયેલી ઘડી. પા. ૧૨૩ પ્રથમાવૃત્તિમાં 'કાકિલા' ખોટો
પ્રયોગ હતો. કાયલમાં જે ગાય છે તે સાદા નહિ પણ નર-કાકિલ
હોય છે. ગોંધળી=ગોધૂલિ

કાનમાં શું રે કીધું, પ્રાણુ જગાડો રાજ, ચાલ ઘેર
સાગરે અને સુખ જોવા દે, એ ચારે (પા. ૧૨૬ થી પા. ૧૩૧)
ભાષ્યશ્રી નગીનદાસ પારખે કરેલ 'નટીર પૂજા' નાટકના અનુવાદમાં

મૂકવા તેમની માગણીથી મેં કરી આપેલ, તે ઉત્કટ ભક્તિભાવનાં છે, ઉચ્ચ કૃતિઓ છે, એટલે આંહીં શામિલ કરીને ભાઈ ન. નો ઋણી બનું છું.

સાચાં બેસણાં : પા. ૧૩૨. કવિવર પોતાના ગાનને માટે પાંડિતોના તર્કવાદો, અણુવંચાતી ચોપડોઓનાં આલેશાન ગ્રંથાગારો, વિદ્યાપીઠોની પરીક્ષાઓ અથવા તો પુસ્તકવિલાસી નવવનિતાઓનાં પનારાં ઇચ્છતા નથી. કવિ-ગાનનું સાચું સ્થાન તો નિર્દોષ નવલાં પ્રેમિકાની સજીવ ભાવસૃષ્ટિમાં જ હોવું ઘટે છે.

કૃતજ્ઞ : પા. ૧૪૫. કાવ્યપ્રતિભાના પૂરા પ્રાકટ્ય પૂર્વે ચિર-વિદાય લઇ ગયેલ પ્રિયને વાણીનો જીવનફાલ અઢળક જિગતો થવા ટાણે કવિવરે કૃતજ્ઞભાવે અને કુમાશયી યાદ કરતાં કરતાં પોતાની આંતરવેદના ગાઇ છે. આ સંગ્રહની આ કાવ્ય વડે જ સમાપ્તિ આવે છે તે કેવળ અકસ્માત હોવા છતાં અર્થહીન હકીકત છે.

૭

પુસ્તકાલય
ગુરુકુલ કાંગડી

Digitized by Arya Samaj Foundation Chennai and eGangotri

માણસાધના દીવા

અવેરચંદ મેઘાણી

મારું મુખ્ય ધ્યેય આ પુસ્તકને દસ્તાવેજની મહત્તા આપાવવાનું છે. એ દસ્તાવેજ છે- અનેલી ઘટનાઓનો, લોકમાનસનો, જનતાનાં મનો-વિશ્લેષણનો, અને જનતાની ભાષાનો, લેખકે કેવળ માધ્યમ રૂપે જ પોતાની મર્યાદાનું પાલન કર્યું છે. માનસશાસ્ત્રના, માનવવંશશાસ્ત્રના જ્ઞાનિઓ અને ક્રોમોના અભ્યાસ અવલોકનનું જેઓને કેઈ મૂલ્ય હોય તેવાઓને આ રવિશંકર મહારાજની કહેલી કથાઓ સાદર કહું છું. ગૂંચરાતનાં જે ખમીરવંતા મંતાનો ચોર-લુંટારા ને ખૂનીઓનાં ખાનાં-માં પડીને સરકારી જેલ અગર પોલીસ કચેરીને રજિસ્ટરે પુરાઈ રહેલ છે તેમનામાં વસેલી માણસાધનો આ દસ્તાવેજ પરિચય છે. માણસાધના દીવા જીવતાં માનવોમાંથી કેમ અને ક્યારે ઝોલવાવા માંડે છે, માણસ જેવા માણસનું આત્મભાન ક્યારે ને કેવી રીતે અધોગતિને પામે છે, અને અકસ્માત એ રામ થઈ જવા આવેલા દીવામાં તેજ પૂરનારો કોઈક એકાદ પણ સાચો પુરુષ ભેટી જતાં દીવા કેવા સતેજ અને છે, તેની એક ભાગ કથા આ જૂજવા પ્રસંગો-માંથી વણાઈ રહે છે.

[લેખકના નિવેદનમાંથી]

આ ચોપડી વાંચતાં મેઘાણીની સંયમસમર્થ શૈલીએ મારા પર જે અસર કરી છે તે બીજી કોઈપણ ભાષાની ચોપડીએ ભાગે જ કરી હશે. હું આશા રાખું છું કે 'માણસાધના દીવા'ના અનુવાદો દેશ-પરદેશની અનેક ભાષામાં થશે ને સંસ્કૃતિવીર રવિશંકરના પુરુષાર્થનો આ દસ્તાવેજ માનવક્રાંતિના સાહિત્યમાં પોતાનું સ્વાભાવિક સ્થાન લેશે.

[પ્રસ્તાવનામાંથી]

કાકા કાલેલકર

કિંમત અઢી રૂપિયા • ટપાલખર્ચ ત્રણ આના

ભા ર તી સા હિ ત્ય સં ધ

ફરનાન્ડીઝ પૂલ નીચે • ગાંધી માર્ગ • અમદાવાદ
મી મ ર જ ગિ હિંડ ગ • કાલ્યાદેવી • મુંબઈ - ૨